

دُرُ کلیوئی رہیو



امین ارباب

نکاح

دَرُ ڪُلِيوئي رهيو

[ريڊيائي افسانا]

امين ارباب



ڪوٽا

ڪوٽا پبليڪيشن
حيدرآباد - 2017ع

ڪويتا پبليڪيشن جو ڪتاب نمبر_14

ڪتاب جو نالو: دَر ڪُلِيوئي رهيو

موضوع: ريڊيائي افسانا

ليکڪ: اڪبر سومرو

پهريون ڇاپو: 2006

ٻيو ڇاپو: © 2017ع

ٽائٽل ڊزائين: ڪپتان ابرو

ڪمپوزنگ ۽ ڇپائيندڙ: ڪويتا پبليڪيشن، 9-ربي چيمبر،

حيدرچوڪ، حيدرآباد، سنڌ. فون: 022-2728541

ڇپيندڙ: انٽيل ڪميونيڪيشن حيدرآباد، سنڌ



استاڪسٽ:

حيدرآباد: ڪويتا بڪ شاپ، ذوالفقار بڪ ڊيپ ليماٽ پنهو بڪ اسٽال، سنڌيڪا بڪ هائوس، فڪشن هائوس، سنڌي ادبي بورڊ بڪ اسٽال، سنڌي لئنگئيج اٿارٽي بڪ اسٽال، فرينڊس بڪ پوائنٽ، ڊفينس پلاز، ڪاشف بڪ ڊپو حيدرچوڪ، ڪنگ پن بڪ شاپ - پريس ڪلب ڪراچي: ايس. اي. بڪ ڪارنر (اردو بازار)، رائل بڪ هائوس، توڪل اڪيڊمي اردو بازار ثقافت کاتو بڪ شاپ، ڪاٺياواڙ بڪ اسٽور، نئون نياپو ڪتاب گهر، سچل گوڻ نوابشاهه، سليمان برادرز بڪ اسٽال، مسجد روڊ (03123637001) عمر ڪوٽ: العزيز بڪ ڊيپو ٿر ڪتاب گهر، ڪپرو: مهراڻ ڪتاب گهر 0235879713، پٽ شاهه: شاهه لطيف بڪ اسٽال، درگاه پٽ شاهه، سکر: عزيز ڪتاب گهر، الفتح نيوز ايڄنسي، ماء پبليڪيشن بڪ اسٽال، شڪارپور: گل ڪتاب گهر، وسير ڪتاب گهر، خيرپور ميرس: تهذيب نيوز ايڄنسي، نيشنل بڪ اسٽال، ميرپور ماٿيلو: هائوس آف ناولٽي، لاڙڪاڻو: رابيل ڪتاب گهر، سحر ڪتاب گهر (ڪونڊي) 03468948535، دادو: ممتاز بڪ ڊيپو سانگهڙ: المهران ادبي ڪتاب گهر، بلدين: مرجو مل بڪ ڊيپو محمد هاشم بڪ اسٽال - پريس ڪلب مٺي: ٿر ڪتاب گهر، سجاول: سنڌ ڪتاب گهر، ڊگهڙي: اڪرام بڪ ڊپو (03442930628) اسلام آباد: سعيد بڪ بئنڪ.

ISBN: 978-969-9329-73-9

DAR KHULIYOEE RAHYO

[Radio Fiction]

By Amin Arbab

First Edition: 2006

Second Edition: © 2017

Title design: Kaptan Abro

Composing & Printed by: Intel Communications,
Hyderchowk, Hyderabad.

Published by: Kavita Publication, 9-Rabi Chamber,
Court Road, Hyderchowk, Hyderabad-Sindh.


Tel: +92 22-2728541

www.kavitapublications.com

email: mlmintel@yahoo.com

Price:

300 • ۳۰۰




اُنهن

آهڻ ۽ دانهن

جي نالي

جيڪي ست آسمان پهچڻ کان پهرين ئي
وڃ پولا رن جي نذر تي ويون!



سٺاءُ

7	موهن مدهوش	اداري پاران
9	عبدالقادر جوڻيجو	جذبڻ ۽ احساسن سان پريور ڪهاڻيون
11	ريتا شهاڻي	امين جا آدرشي ڪردار
14	نصير مرزا	مهاڳ
24	امين ارباب	اڃا ته گهاءُ تاءُ ۾

27	ريديائي افسانا
----	----------------

• اداري پاران

ريڊيو جي دنيا ۾ جن نالن جو ذڪر ڪجي ٿو انهن ۾ جيڪي نالا اکين اڳيان اچن ٿا، تن ۾ نصير مرزا جو نالو سرفهرست اچي ٿو جيڪو پنهنجي منفرد ۽ دل ڀرائيندڙ آواز سان ٻڌندڙن کي لطف اندوز ڪريو ڇڏي. اهڙيءَ طرح امين ارباب جو نالو به ڪنهن کان ڳجهو نه آهي، جنهن جي هٿن ۾ هر هفتي ٻڌندڙن جا سوين خط نظر ايندا آهن. ۽ ائين ئي هن ٻڌندڙن جي وچ ۾ communication gap رکيو ٿي ناهي.

اڃا ڪالهه جي ته ڳالهه هئي جڏهن سندس شاعريءَ ۽ نثر جو گڏيل ڪتاب ”ڌرتي منهنجي سرتي“ پڌرو ٿيو هو ۽ ڪجهه ئي عرصي ۾ مارڪيٽ مان غائب ٿي ويو. ان مان اندازو لڳائي سگهجي ٿو ته امين ارباب جي پڙهندڙ ۽ ٻڌندڙن جو حلقو ڪيترو وسيع آهي.

امين ارباب جو ريڊيائي افسانن نما ڪهاڻين تي ٻڌل مجموعو ”در ڪليو ٿي رهيو“ توهان جي هٿن ۾ آهي. جنهن ۾ توهان کي وچوڙي جو درد، ورهاڱي جو درد، پريميڪا سان دل جي وارتالاب کان وٺي ڦارون جهڙي چشڪيدار گفتگو نظر ايندي.

اميد ڪجي ٿي ته امين ارباب جو هيءَ مجموعو به پريور موٽ ماڻيندو جنهن ۾ سنڌ جي مهان ڊرامه نگار محترم عبدالقادر جوڻيجي پنهنجن ويچارن کان آگاهه ڪيو آهي. ان سان گڏوگڏ نصير مرزا پڻ، مهاڳ لکي خوب نباهيو اٿس. ان کان سواءِ خاص طور تي هند جي نامور ليکڪا ريتا شهائي به ليکڪ جي تخليق تي خوب عڪس چٽيو اٿس، جيڪا پڙهندڙن لاءِ باعث دلچسپي پيدا ڪندو.

قلم تازو: پڙهندڙن ۽ سنڌ جي ڪنڊ ڪڙڇ کان نياپن، فرمائش ۽ استاڪستن کان ”در ڪليو ٿي رهيو“ جي بار بار بيحد اصرار تي هي ٻيو ڇاپو يقينن توهان جي ادبي اُڃ اُجهائي سگهندو.

— موهن مدهوش

حيدرآباد،

15- آڪٽوبر 2017

● جذبن سان ڀرپور احساس

(پهريون ڇاپو)

جي امين ارباب جي پڇا ڪر ته راج ڀاڳ ۽ سنگت ساٿ هوندي ڪري به سندس ڏس ڏکڻ پاسي پوندو ته خود همراہ اتر پاسي ڪٿي گم هوندو پر جي ڳولين ته به انڌ ۾ رهڻو پوندو جو هي آيار ڪڏهن ٿر جي ڪنهن ڀت تي، ته ڪڏهن حيدرآباد جي ڪنهن فليت جي ڪنهن ڪنڊ ۾، ته ڪڏهن وري ڪراچيءَ جي ڪنهن روڊ تي هئڻ جي ڪري ڪٿي به هٿ نه هوندو. پر ڀلا جي پاڻ هلي اچي ملي به سهي ته هوا جي جهوٽي وانگر ايندو ۽ هوا جي جهوٽي وانگر هليو ويندو. جي کيس چئو ته ويه ته بيٺي بيٺي چوندو ”جي اوهان جو حڪم هجي ته حاضر آهيان“ ايترو ٻڌڻ کانپوءِ اوهان جيستائين کيس ويهڻ جو حڪم ڏيو ئي ڏيو تنهن کان اڳ امين ارباب اوهان جي اکين اڳيان غائب ٿي چڪو هوندو پر تنهن هوندي به ڏاڍ مڙسي ڪندي، کيس ٻانهن مان جهلي ويهاري ڇڏيو ته پوءِ ڳالهائڻ اوهان جو ڪم هوندو ٻڌڻ امين ارباب جو ڪم هوندو. مجال آهي جو به اکر ڪڇي وجهي. ڀلا جي غور سان ڏس ته ڏسندو ئي رهجي وڃي سندس خاموشيءَ ۽ شرما شرميءَ جي پويان اوهان کي ڪيئن راز نظر ايندا. ۽ هو اٿڻ کان پوءِ ۽ هليو وڃڻ کانپوءِ پنهنجي شخصيت جون ڪيئن خوبصورتيون پويان ڇڏي ويندو. پوءِ اوهان ڄاڻو ته اها جاءِ ڄاڻي جتي هو گهڻو ڪجهه ڇڏي ويندو آهي.

اهو گهڻو ڪجهه ڇا آهي؟

خوبصورتِي، نهٺائي، ڪشش، اعليٰ ظرْفِي، شرافت، خاموش طبعِي
grace نرم طبعِي، رحم دلي، اخلاقي سگهه، سهڻپ، گهرائي، دل جو سور
دل ۾ قابو ڪرڻ جي سگهه، ٻئي جي تڪليف کي پنهنجي تڪليف
سمجھڻ جي عادت ۽ ٻيو گهڻو ڪجهه. مزاج جي انهن سڀني پاسن ۽
پهلون گڏجي ڪري کيس خوفناڪ قسم جو چور به بڻائي وڌو آهي.

چورن جا الاهي قسم آهن، جن ۾ ڳنڍي چوڙ ڪاٽيا، اکين جي وچ
مان نڪ چوري ڪرڻ وارا، موبائيل فون چوري ڪرڻ وارا، ست راجي
ٽپي چوري ڪرڻ وارا، ڪمپيوٽر جا Hackers ماڻهن کان وٺي هوائي جهاز
اغوا ڪرڻ وارا ۽ پراوا جملا، پرايون ڳالهائون ۽ پراوا مرڪزي خيال
چوري ڪرڻ وارا اديب ۽ شاعر به.

پر امين ارباب جي چوري، انهن سڀني چورين کان ڏکي آهي، امين
ارباب رڳو اک جو چور آهي. هيءُ چوري به عجيب چوري آهي، جنهن ۾
ماڻهو ڪنهن سهڻيءَ جي دل کي چوري ڪرڻ جي بدران پنهنجو پاڻ
کي سهڻيءَ جي هٿان چوري ڪرائيندو آهي. اک جي چوريءَ يا عشق
جي انهيءَ ڪيل ۾ ماڻهو جون پنهنجون ادائون ڪم ڏيکارينديون آهن.
پريور شخصيت جون اهي سڀئي ادائون سامهين ڏرڻ کي ايڏو ته لاچار
ڪري وجهنديون آهن جو سامهينءَ ڏرڻ کي مجبور ٿي ڪري چور بڻائي
وجهنديون آهن جو نتيجي ۾ خود چور چوريءَ جو سامان بڻجي ويندو
آهي. امين ارباب ۾ اهي سڀ ادائون پاتيون وڃن ٿيون، انهي حساب
سان امين ارباب گجهو چور آهي ۽ وڏو شڪاري.

جيتوڻيڪ پاڻ جون امين ارباب سان ڪي اهڙيون گهڻيون
ملاقاتون ناهن. بس اهي ٻه ٽي پيرا، سي به آئي وئي قسم جا ۽ تازا تازا،
نه ڪا رازداري، نه ڪا گجهه گجهاندرا ڳالهڙي، جيڪڏهن انهن ٻن ٽن
رسمي ملاقاتن جو حساب ڪتان ڳنڍيو ته 15 منتن کان نه وڌندو پر اک
اک کي سڃاڻي. منهنجي اها پوري ڳالهه امين ارباب کي دل سان نه لڳي
ته جيڪا چور جي سزا سا منهنجي سزا.

مون کي وهم گمان ۾ به نه هون ته سندس اندر ۾ ”دل جي چور“ سان
 گڏوگڏ ليکڪ به ويٺل هوندو ۽ سندس هي انتهائي مختصر ڪهاڻين
 تي ٻڌل ڪتاب منهنجي اڳيان اچي پوندو ته امين جي انهي ڪتاب ”در
 ڪليوئي رهيو“ جي مُهڙ ۾ به اکر لکان.

جيتري قدر مون دنيا جهان جي ليکڪن جا راي پڙهيا آهن ته اُهي
 ته اهوئي چون ٿا ته ڪنهن به ڪتاب کي پرڪٽ جو حق ڪنهن نقاد يا
 مهاڳ لکڻ واري جي بدران صرف ۽ صرف پڙهندڙن کي آهي ۽ اها ئي
 راءِ صحيح هوندي. آئون پاڻ انهيءَ خيال جو آهيان پر ڪڏهن ڪڏهن
 ڪو ڪتاب لکڻ وارو مون کي مجبور ڪندو آهي ته اُها ٻي ڳالهه آهي
 پر امين ارباب جي شخصيت ئي اهڙي ناهي جو ٻئي کي مجبوريءَ ۾
 وجهي. تنهن کانپوءِ خود امين ارباب جي شخصيت ئي اهڙي آهي،
 جيڪا مون کي ايڏانهن ڇڪي ٿي وڃي جو دل چيو ته سندس هن
 ڪتاب تي ڪجهه لکڻ کان بهتر آهي ته سندس پريور شخصيت تي
 ڪجهه لکجي. سو ڪجهه نه ڪجهه لکي وينس.

جيتري قدر سندس هنن مختصر ڪهاڻين جو تعلق آهي ته انهن
 تي راءِ ڏيڻ يا انهن کي پرڪٽ پڙهندڙن تي ڇڏيل آهي، باقي انهيءَ ۾ ڪو
 به شڪ ناهي ته هي ڪهاڻيون پڙهندڙن جي اڳيان هن دور جي ڪيترن
 ئي جذبن ۽ احساسن سان پريور حقيقتون پڌريون ڪنديون، يا ائين
 ڪٿي چئجي ته هي ڪتاب پڙهندڙن جي اڳيان ڪيئن دريون کوليندو.
 ڪتاب لکندڙ ۽ پڙهندڙ جي وچ ۾ جيڪو سڌو رابطو پيدا ٿئي
 ٿو انهيءَ رابطي جي رسيءَ کي وچ مان ڪٽڻجي هڻي الڳ ڪرڻ هڪ
 ادبي ڪرائم آهي، جنهن جي ڪابه سزا مقرر ٿيل ناهي. البتہ هن
 مامري ۾ ته سزا وار خود پنهنجو پاڻ کي سزا ڏئي سگهي ٿو.

عبدالقادر جوڻيجو

چيئرمين

سنڌي لئنگئيج اٿارٽي

سنڌ

• امين جا آدرشي ڪردار

امين ارباب، سنڌي ادب ۾ هڪ نئين صنف - 'ريڊيائي افسانا' کي ڪتابي صورت ۾، وجود ۾ آڻڻ جي پيشقدمي ڪئي آهي ۽ اهو هڪ مبارڪ قدم آهي. ريڊيو تي اڳ ۾ ئي نشر ٿيل، ننڍڙين شاعرائين ۽ جذباتي ڪهاڻين جو مجموع 'در ڪليو ئي رهيو' پهريون ڀيرو پڌرو ٿيو آهي، اهو اوهان جي هٿن ۾ آهي.

امين ارباب ٽن فنائن عملن کان ڪم ورتو آهي - هن پهرين ريڊيو لاءِ خوبصورت نثري تحريرون قلمبند ڪيون آهن، پوءِ انهن ننڍڙين تحريرن کي برجستي ادائگي سان ريڊيو مائڪ تي پيش ڪري، عوام جي دلين کي موهيو آهي ۽ هاڻي هن انهن ئي ڪهاڻين جي اشاعت ڪرائي اسان جي آڏو ڪتابي روپ ۾ رکيون آهن. ان طرح اول ماڻهن جي پڌر جي حواس (ڪنن) ذريعي پڌندڙن انهن کي ماڻيو ۽ هاڻي اهي ساڳيون ڪهاڻيون پنهنجي ڏسڻ جي حواس (اکين) سان پڙهي، هيئن سان هنڊائي، انهن مان لطف وٺڻ جو موقعو ڏنو آهي، ۽ ڇاپي ۾ اچڻ سبب، امرتا جو درجو حاصل ڪري سگهن ٿيون. اهي ڪهاڻيون ائين ڪرڻ لاءِ کيس ڪويتا پبليڪيشن جي موهن مدهوش جو ساٿ مليو آهي.

امين ارباب جو دستخط پڙهندي، مونکي ان ڳالهه جو شدت سان احساس ٿيو ته پنهنجي ڌرتي تي هئڻ سبب سنڌ جي اديبن جي ٻولي، هند جي اديبن جي ٻوليءَ کان ڪيڏي نه مختلف آهي! اُتي آهي سنڌ جي مٽيءَ جي سرهاڻ، گيدوڙن ۽ ڦارون جي چشڪيدار چاشني، صوفي شاعرن جي مڌمستي ۽ سُروڙ سنڌوءَ جي پاڻي جي پاڪيزگي ۽ رواني، شاهه جي سورمين جي حقيقي عشق جي منظرڪشي ۽ ٻيجل جي

چنگ جو تال، لي ۽ موسيقي - ها، امين جي ٻوليءَ ۾ اهي سڀ خاصيتون،
خصوصيتون ۽ گڻ آهن.

گهڻي ڀاڱي ڪهاڻيون ناڪام محبت جون داستانون آهن. سڀني
ڪهاڻين جي انت ۾ ڪردارن کي وڇوڙو ٿي هڙ حاصل ٿئي ٿو. شاه
جي سورمين سان به ائين ٿي ٿيو هو هنن سڀني، فراق جو درد حاصل
ڪيو هو (مگر انهن حقيقتن ۾ روحاني راز سمايل هئا). امين جي
افسانن ۾ پريمين جو ملن ٿئي ٿي ڪونه. هو ڪنهن نه ڪنهن سبب
جدا ٿي وڃن ٿا ۽ وصل جي خوشين کان محروم رهجي ٿا وڃن. مون
کي مشهور انگريزي شاعر شيليءَ جي هڪ ست ياد اچي ٿي:

My sweetest songs are those that tell me of saddest thought. (Shelley)

(منهنجا مٺي ۾ مٺا راڳ اهي آهن جيڪي اداس ۾ اداس خيالن
جو اظهار ڪن ٿا)

ها، ٽرئجڊيءَ کي پنهنجي ڪشش آهي جيڪا پاڻڪن جي دلين
تي هڪ عجيب تاثير ڇڏي ٿي ۽ هنن تي هڪ الڳ ڪئفيت طاري
ٿي وڃي ٿي.

عشق جي علاوه، ڪهاڻين جا ٻيا به موضوع آهن - ديش پريم،
سند جي ڌرتيءَ سان اٽوٽ پيار، پرديش ۾ ماتريوميءَ جي يادگيري، ديش
جو ورهاڱو ۽ ان جا درديلا نتيجا. چند ڪهاڻيون ماءُ، پيءُ، ڀاءُ، پيڻ جي
پوتر، نسوارتي (غيرمطلبي) پيار تي ٻڌل آهن مگر هر هڪ ڪهاڻي
دڪدائي پڄاڻيءَ تي اچي ٿي رسائي ۽ من دڪي جذبي هيٺان دٻجي وڃي
ٿو. امين جا سڀئي ڪردار آدرشي ڪردار آهن.

’ريڊيائي افسانا‘ پڙهندي مون کي پاسجن لڳو ته اهي قصا مختلف
نالن وارن ڪردارن جا هوندي به هڪ ئي جوڙي (Couple) سان تعلق
رکن ٿا. هر هڪ عشقيا ڪهاڻيءَ جو ڪردار امين پاڻ آهي ۽ عورتون؟ -
حقيقت ۾ هڪ ئي عورت آهي. انهي جا نالا پل ته ٻيا هجن. اها نائڪا
پل ته نوزيدا هجي، آشي هجي، شانتي هجي يا شائستہ، پل ته حالتون
نراليون هجن، هنن جي جدا ٿيڻ جا سبب جدا هجن، مگر ڪردار
ساڳيا ئي آهن، جيڪي مختلف حالتن مان گذرندي وڃڻ جي وڃن ٿا.

امين پنهنجي ڌرتيءَ سان بي انت پيار ڪيو آهي. هن پنهنجو فلم، ديش پريم جي جذبي ۾ ٻوڙي ٻوڙي لکيو آهي. اڪيچار ڪهاڻين مان اهو پيار ليٽاڪا پائي ٿو. پرديش ۾ رهندڙ سنڌي چوي ٿو ”نازڪ ۽ نفيس هٿن ۾ جرڪندڙ گلاسن جو مٺو احساس ته هتي ماري ٿو پر جيبل جي ولوڙيل لسي ۽ مڪڻ جي چاڻي جي آغوش ۾ لهي ويندڙ خمار جا پل سواءِ سنڌ جي هتي نٿا لڳن، دوست!“

”... ڪوتڙيءَ جا پلا، سنڌڙيءَ جا انب، نصريور جون اجرڪون، ميهڙ جون مينڊيون، ڀلا وسري سگهنديون، دوست!“

فوجي جنگ جي ميدان تان پنهنجي پريميڪا کي خط لکي ٿو ”عاشي توکي سنڌ جون ڀارتون هجن. ها، عاشي الائي چومون کي سنڌ جي سرحدن جو اُڪو ماري ٿو. ها، عاشي جڏهن نه خوف ٿئي ته ياد ڪجانءِ قسم سان اڏري ايندوسانءِ“ ۽ پوءِ سال گذري ويا، هو ڪونه آيو.

جمال ۽ انيلا جي وچ ۾ سنڌ ۽ فلپائين جي سونهن کي وٺي اختلاف پيدا ٿيڻ لڳا ۽ جمال سنڌ موٽي، انيلا کي آخري اي ميل موڪلي ڏنو ”انيلا برابر سنڌ اهڙي ناهي جهڙي فلپائين اٿئي. نه تون منهنجي سنڌ جهڙي، نه سنڌ تو پاري جهڙي! منهنجي سنڌ تنهنجي فلپائين جهڙي نه، اصل جنت اٿي جنت.“

ورهائي جي درد کي وٺي به هن افسانا لکيا آهن، جهڙوڪ: جيئو مل ۽ سيتا جي ڪهاڻي ۽ راتباڻيءَ جي داستان.

۽ اسين جي آخري ڪهاڻيءَ ان ڳالهه کي ثابت ڪيو ته منهنجو پهريون اَنُومان دُرست هو ته واقعي سڀني رومينٽڪ ڪهاڻين جو مکيه ڪردار (نائڪ) خود، ليکڪ هو ۽ سڀني ڪهاڻين جون عورتون (نائڪائون) به هڪ ئي عورت هئي، سڀ نالا فرضي هئا، نوزيدا، عاشي وغيره. توهين ڪهاڻيون پڙهي ڏسو. ڪتاب توهان جي هٿن ۾ آهي.

- ريتا شاهي

25 مارچ، 2006ع
پونو ڀارت.



• مهاڳ

”ٻولي جيتري گهڻي ڄاڻبي، پاڻ کي اوتروئي سٺو اظهاري به سگهيو.“
(امداد حسيني)

امين ارباب، پنهنجي جان جُسي ۾، بوگن ويلاجي گل، پنڪڙي مثل،
يلي ته هلڪڙي ڦلڪڙي وجود جو وارث هجي..... پر آگاهه رهو اي
پڙهندڙو (۽ ٻڌندڙو به) ته بحثيت نثر نويس، ڪمپيئر ۽ براد ڪاسٽر
جي، مون کي هن جي ان ئي نحيف جان جُسي ۾ وڏي مٿيا لڪل نظر
ايندي آهي.

بيشڪ محمود مغل، زيب سنڌي، ماڪن شاهه رضوي، نذير لغاري،
محمد موسيٰ چانڊيو علي عمران سمون ۽ خليل جان قريشي، ريڊيو
حيدرآباد جي نئين دور جي پڙهيل لکيل ۽ مقبول ڪمپيئرز ۾ شمار
آهن. پر ماڪن شاهه رضويءَ جي تسلسل ۾، ريڊيائي تحريرن کي پوري
اُتار چڙهاو سان ريڊيو مائڪ تي پڙهڻ ۽ نهايت جاندار مسوده لکڻ
جي ڏس ۾، محمد امين ارباب جي انداز جو به، سچ پچ ته ڪو
جواب ئي ڪونهي.

۽ اصل ۾ ڇا آهي ته، نئين دور ۾ ريڊيو کي ۽ خاص طرح سان ريڊيو حيدرآباد کي محض هڪ نه، يڪن ٻن قسمن جا بهترين ڪمپيئر ميسر ٿيا آهن. هڪڙا آهي، جيڪي 'ڊسڪ جا ڪي' Disk-Jockey ڏانوَ جي پروگرامن کي پيش ڪرڻ تي مهارت رکن ٿا، جيئن زيب سنڌي ۽ محمود مغل ۽ ٻيا وري آهيءَ جيڪي تحريرن کي زبردست ادائگيءَ سان مائيڪ تان پڙهي، ٻُڌندڙن جي جيءَ ۾، جاءِ جوڙي وٺڻ جي پوري پوري صلاحيت رکن ٿا. اجهو ماڪن شاهه رضوي ۽ امين ارباب کي آئون اهڙن پوئين قسم جي ڪمپيئر ۾ ٿي، اهم ريڊيائي ڪمپيئر سمجهندو آهيان.

امين جو آواز لهر مثل لسو ۽ وزن ۽ worth ۾ اسپنج وانگر هلڪو ٿلڪو آهي، بلڪل ائين، جيئن منهنجو آواز آهي، محمود مغل جو آهي يا جيئن ممتاز مرزا صاحب جو آواز هوندو هو يا جيئن ماڪن شاهه رضوي، گل ڪونڌر يا خليل جان جو آواز آهي ۽ ايم بي انصاري صاحب، جيڪو براڊ ڪاسٽنگ جي دنيا جو برٽ باڪس براڊ ڪاسٽر هوندو هو. بقول ڀٽائي گهوت جي اسٽيج جي بادشاهه ڪمپيئر ممتاز مرزا صاحب جي، ته مرحوم انصاري صاحب منهنجي ڪرڇ کان خالي ۽ لسي آواز کي ريڊيو آواز طور ڪڏهن تسليم ٿي ڪونه ڪندو هو ۽ ڳالهه اصل ۾ هي آهي ته، ذوالفقار علي شاهه بخاريءَ، سندس شاگرد ايم بي انصاري ۽ قديم دور جي ٻين جهونن پراڻن براڊ ڪاسٽرس جو خيال هو ته ريڊيو مائيڪ تان ڳالهائيندڙ انائونسنر ۽ ڪمپيئر جو آواز ڳرو ۽ اُن جو ڪرڇ چٽو هجڻ گهرجي (۽ ان جي گلي ۾ اهڙيون گراڙيون ڦٽ هجن، جو جيڏانهن اُنهن کي هو ڦيرائين، اوڏانهن اهو آرام سان ڦرندو وڃي) ۽ قطع نظر انهن قديم بزرگن جي، ان راءِ جي، اڄ جي جديد براڊ ڪاسٽنگ سندن اهڙيءَ راءِ کي رد ڏيئي چُڪي آهي ۽ هاڻي اجهو هيءَ راءِ رکي ٿي ته، آواز ڳرو ۽ ڪرڇ وارو هجي يا سنهو ٿلهو يا لسو..... اُن کي استائش! اول هجڻ گهرجي ۽ گفتگوءَ ۾ ڪمپيئر، جيڪو مواد

ٻڌندڙن کي مهيا ڪري ڏيئي رهيو هجي، اهو بهرحال هر حالت ۾ منفرد،
نئون ۽ وزناتو ضرور هئڻ گهرجي.

۽ ان ڏس ۾، ڄاڻي وٺو ته ماڪن شاهه رضوي ۽ امين ارباب، ريڊيو
حيدرآباد تان ان ڏانوَ جي براڊ ڪاسٽنگ ڄا ۽ اڄ جا مقبول ترين ۽
منفرد ترين نالا آهن ۽ انهن جي اهڙي مقبوليت پويان ڀلا ڪهڙي گفتگو
۽ ڪهڙين تحريرن جو هٿ پئي رهيو آهي!

ته انهن منجهان هڪ ته هن ئي ڪتاب جو مسودو ثبوت طور پڙهي
وٺو جيڪي اصل ۾ امين جي ريڊيو مائيڪ تان ڪمپيئرنگ دوران
پڙهيل تحريرون آهن، جيڪي هاڻي هن جي بهترين ۽ حسين نثري
لکڻين طور اشاعت هيٺ اچي رهيون آهن (۽ هتي مون کي اعتراف
ڪرڻ ڏيو ته ڪابه خوبصورت چوڪري ڪڏهن به منهنجي ڪمزوري
ناهي رهي، ها! ڪنهن به ليکڪ جو لکيل حسين نثر ضرور اڄ تائين
منهنجي ڪمزوري رهندو پيو اچي)

امين ارباب جي هنن ريڊيائي نثري تحريرن جي خوبصورت ۽
انهن تحريرن جي ستن وچ ۾، تانڊائن مثل ٽمڪندڙ ڪن جاندار جملن
بابت آئون پنهنجو تاثر ايندڙ پئراگرافن ۾ ضرور لکندس ۽ ظاهر آهي ته
لازم لکندس پر پهرين ماضيءَ ۾ ريڊيو حيدرآباد تان، پيش ٿيندڙ
ههڙين ئي ڪن تخليقي ۽ معياري تحريرن جو تذڪرو (مختصرن ئي
سهي) آئون هتي ڪرڻ ضرور چاهيندس ۽ اهو ان ڪري جو ريڊيو
حيدرآباد جي حوالي سان اهڙو تذڪرو لکڻ وارو مون کان سواءِ ڪو
ٻيو منش هاڻي بچو ئي ڪٿي آهي؟

۽ آگاهه رهو (اي لسٽرو) ته هي پنهنجو ريڊيو حيدرآباد قائم ٿيو
آهي، 17 هين آگسٽ 1955 ۽ يادش بخير 20 جولاءِ 1955 هن ناچيز براڊ
ڪاسٽر جي پيدائش جو سن آهي.

ريڊيو هونئن ته، ڪچي وهيءَ کان ئي، مون صبح کان رات تائين
پنهنجي گهر ۾ کليل ڏٺو هو..... جو فجر وقت ان جي کلڻ سان

نشریات جي آغاز وقت اسڪول وڃڻ لاءِ اسين ننڍ منجهان بيدار ٿيندا هئاسين.

ڪچي وهيءَ ۾ ته خير سڀ کان اول مون کي رڳو اوهان جي فرمائش پروگرام جي سانڀر آهي، جنهن ۾ اسين پيٽ پائرونشي طور تي سهي پوسٽ ڪارڊ تي پنهنجي پسند جو ڪو نغمو ۽ پنهنجا نالا لکي موڪليندا هئاسين ۽ افسوس! بس هڪ دفعي کان وڌيڪ، اسان جا نالا، ان وقت جي ظالم اناونسرن وري نشر ٿي ڪونه ڪيا ۽ الائي ڇو؟ خير شعور واري وهيءَ ۾، ريڊيو حيدرآباد جي جن، معياري تحريرن تي ٻڌل پروگرامن جي مون کي چٽي، چٽي، چٽي سانڀر آهي، انهن جا نالا هئا، 'هوندا سي حيات'، 'ڪافي رنگ'، 'وباسي وينجهار' - ۽ اهڙن ٻين پيارن نالن وارن پروگرامن مان ثقافتي رنگن ۽ هنرن بابت غلام حسين شيخ جو پيش ٿيندڙ عظيم پروگرام، 'جهڙا گل گلاب جا'، ته مون کان اڄ تائين وسري ئي نه سگهيو آهي ۽ علاوه ازين اهڙن پروگرامن کان پوءِ مرحوم محمد علي ٻگهڙي جي دلفريب آواز ۾، رات جو پيش ٿيندڙ پروگرام "محفل شب" يا مرحوم اناونسر ڪمپيئر عبدالغفور ڪوسي پاران براڊ ڪاسٽ ٿيندڙ پروگرام "يادون وسرنديون ڪونه" ۽ ماضيءَ جي انهن محترم اناونسرز ۾ جن منجهان ممتاز شيخ، مير محمد لنجار امام الدين جمالي، نور محمد خاصخيلي جا نالا هن وقت مون کي ياد پيا اچن، آئون پٺيان ته اهي سڀ بنيادي طرح سان ڪمپيئر نه محض اناونسر هئا (۽ اڃان به آهن) ۽ اڄ به اهي سڀ پنهنجي لکيل مسودن کي براڊ ڪاسٽ ڪرڻ جي بدران، ٻين ليکڪن جي لکيل اسڪرپٽس کي پڙهي، ڪمپيئر طور پنهنجو فرض نڀائيندا رهندا آهن.

۽ انهن جي مقابلي ۾ اسان جا هي ٻه ذهين ڪمپيئر ماڪن شاهه رضوي ۽ محمد امين ارباب، ريڊيائي مسوده لکڻ جي ڏس ۾ نه فقط اڄ جا سٺا ڪمپيئر ثابت ٿيا آهن، پر پنهنجي Talent ۾ اهي ٻئي دوست اعليٰ قسم جا اسڪرپٽ رائٽر ۽ سڄاڻ نثر نگار طور به سنڌي ادب ۾ پنهنجي لاءِ هڪڙي مانائتي سڃاڻپ پيدا ڪري چڪا آهن.

۽ ڪو دوست جي مائيند نه ڪري، ته هتي عرض ڪندو هلان ته ويجهي ماضيءَ ۾ ليکڪ جي حيثيت ۾، ڪمپيئرنگ جي اهڙي دور جي ابتدا، گهٽ ۾ گهٽ ريڊيو پاڪستان حيدرآباد تان ته، سڀ کان پهرين اسان جي تهئيءَ جي پروڊيوسرن مان، مون ئي رواج ۾ آندي هئي يا وري منهنجي هم منصب براد ڪاسٽر غلام قاسم المعروف ڪوثر ٻرڙي! ۽ اسان جي شروع ڪيل اهڙي روايت کان پوءِ پروڊيوسر الاهي بخش ٻاٺڻ ۽ خاص طرح سان علي نواز خاصخيلي پنهنجي مقبول ترين پروگرام ”سرهڻي سانجهه“ ۽ پوءِ ”سڳند“ معرفت پهرين ڪيپ ۾ جن ليکڪ شاعر ڪمپيئرن کي اڳيان آندو آهي هئا ماڪن شاهه ۽ بخش مهرڙو.

بعد ۾ ٻئي دور ۾ منهنجي انهن ئي ساٿي براد ڪاسٽرن امين ارباب جهڙي صلاحيت مند نوجوان نثر نگار ۽ شاعر کي ڪمپيئر طور متعارف ڪرايو ۽ جيڪو اڄ به، ”سڳند“ پروگرام ۾ پنهنجي اهڙين بهترين صلاحيتن جو مظاهرو ڪري رهيو آهي.

انهن مٿي ذڪر ڪيل ريڊيو حيدرآباد جي ليکڪ ڪمپيئرن مان، زيب سنڌيءَ، محمود مغل ۽ ماڪن شاهه رضويءَ کي سنڌي ادب ۾، جي ڪهاڻيڪار ۽ ڊراما ليکڪ جي سڃاڻپ ۽ شهرت حاصل آهي ته، هن محمد امين ارباب کي وري همعصر دنيا ۾، شاعر ۽ هڪ سٺي نثر نويس جي سهڻي سڃاڻپ حاصل ٿي چڪي آهي.

۽ هتي ائين لکڻ ۾ به ڀلا، ڪنهن کي ڪهڙو اعتراض، ته ناچيز نصير مرزا، جي من اندر ۾، لڪو ويٺو برابر ته هڪڙو غريب مسڪين شاعر آهي، پر ان ئي لکي ويٺل شرميلي شاعر کي، پڙهڻ ۾ صرف نثر وٺندو آهي. (۽ نه ڪو شاعري) ۽ ڀلا جي ان کي صرف نثر ئي پڙهڻ وٺندو آهي، ته پوءِ سنڌي ٻوليءَ ۾ ان جي پسند جا نثر نگار ڀلا ڪير ڪير؟ ۽ نالا ڪهڙا ڪهڙا انهن جا؟

تہ عرض کریں تہ سڀ کان اول 'تیرت و سنت' پوءِ 'شیخ ایاز'، 'ماہتاب محبوب'، 'ممتاز مرزا'، 'لچمٹ کومل'، عبدالواحد آریسر، 'حسن مجتبیٰ'، اعجاز منگی ۽ ۽

۽ بحثیت نثر نگار منهنجي هن نوجوان نثر نویس دوست، امین اریاب پنهنجي نثر جي Inspiration بہ ڀانیاں ٿو انهن ئي حاضر دور جي اهم ترین نثر نگارن جي نثر مان حاصل ڪئي آهي.

پر قطع نظر ان جي، محمد امین اریاب جي لکيل هنن خوبصورت نثري تحریرن بابت منهنجو پهريون تاثر هي آهي، تہ امین ۾ ههڙي سهڻي، من مڻهي ۽ سليقي سان نثر لکڻ جي صلاحیت خاص طور تي تمام گهڻي آهي، ۽ ان ڏس ۾ ڀانڻيان ٿو تہ، جن پڙهندڙن کي ڪڏهن انگور جي رس چڪڻ، اڪيوریم ۾ رنگین مچین کي ترندي ڏسڻ ۽ پرھ ويل گلن جي نازڪ پنکڙين تي ماڪ ٿڙن جي منظر کي ملاحظہ ڪرڻ جو موقعو مليو هوندو. آهي امین اریاب جي هن ڪتاب جي دل آویز نثر مان ضرور ضرور لطف اندوز ٿي سگهندا.

نقاد چوندا آهن، سٺو ۽ منفرد سرچڻهار آهو آهي، جيڪو پنهنجي دل منجهان ڪا نئين ڳالھ پيدا ڪري. امداد حسيني صاحب چوندا آهن. ”ليکڪ ٻولي جيتري گهڻي ڄاڻندو پاڻ کي هو اوترو ئي سگهاري انداز ۾ اظهاري سگهندو.“

۽ ان راءِ جي روشني ۾، امین جي هنن نثري تحریرن کي ڏسبو تہ لڳندو هن کي وچولي، ٿر ۽ لاڙ جي لهجي ۽ ٻولي جو نہ فقط وڏو vision آهي پر تڙ ٻوليءَ سان نثر کي ڪيئن دلڙيب ۽ جاذب بڻائجي!؟ هن وٽ خاص طرح سان ان جو بہ ڏاڍو ڌانءُ ۽ نہایت سهڻو سليقو آهي. هتي چاهيندس تہ، امین جي نثر جي ڪن منتخب ۽ دل گداز جملن، جن مون کي گهڻو (گهڻو) موهيو آهي. اوهان سان Share ڪندو هلان ۽ ان ڏس ۾، هي ڏسو تہ ڇا تہ اداسي ۽ معصومیت آهي، سندس هنن هيٺين ستن ۾:

”پوٽ پڪڙڻ واري وهيءَ ۾ جڏهن هن جي سيني سان سينو ملائي، ننڊ ڪندا هئاسين، ته ممٽا جي لافاني ڪهڪشان ۾ ڏور ڏور تائين چڻ قادر جي قدرت جا ڳل چمندا هئاسين.“

”ڪائنات جيڏي ڪشادي دل ۽ سمنڊ جي اونهائين جيڏيون حسرتون کڻي جيئنڌڙ منهنجي جيگل ماءُ (هائ منهنجي ماءُ)“

”چنڊ اسان جي گهر۔ اڱڻ مٿي چانديون وڇائيندو هو ۽ اسين آسمان جي پولارن ۾ نوح نبيءَ جي پيڙهيءَ جو رستو ڳولهيوندا هئاسين.“

”جيگل جو جنازو کڻي قبرستان ويا هئاسين ۽ خالي ڪٽ کڻي آيا هئاسين پنهنجي گهر.“

يا، هند لڏي ويل مائتن جي ياد ۾، سنڌ ۾ رهجي ويل هڪڙي نياڻي، جي دلي ڪيفيت بابت امين جي نثر ۾، اُن خاتون جو هي اظهار ڏسو. (چڻ ورهاڱي جي سانحي تي مختصر لفظن ۾ امين هڪ وڏو دردناڪ مرثيو نثر ۾ لکي ڏيکاريو آهي)

”راڻپاڻي جون اکيون مائتن جي ياد ۾ روئي روئي رڻ ٿي ويون، پر رڻ جهڳي نه سگهيون.“

۽ امين جي لکيل ان ئي ڊڪڊاڪ ڪهاڻي ۾، جڏهن سندس لکيل هي جملا پڙهجن ٿا ته، صرف راڻپاڻي جي ئي نه، اسان جي من ۾ به چڻ اوچتو اميدن جا وڏا آلاو روشن ٿيو ٿا پون.

”ڪوڪري پار ۽ موٽاپائو وچ ۾، ريل بحاليءَ جو هوءَ جڏهن جڏهن به ٻڌي ٿي، هن جون اکيون ڏيئن جيان پريو پون“

۽ اجهو هاڻي محمد امين جي شاعراڻي نثري اسلوب ۾ سندس هي ستون، جملا ۽ لفظ ڏسو جن کي پڙهندي، لڳي پيو چڻ هن اُهي آتما ۽ احساس چانڊوڪي راتين جي اُجراڻ ۾ ويهي ۽ خوشبوئن ۾ اوتي پوءِ تحرير ڪيا آهن. ۽ ڇا ته رس، اداسي، رومينس ۽ ميناڇ پريو پيو آهي، هن جي، هنن ستن ۾:

”رات جي چاٽيءَ تي ريشمي پٽ جون چنريون وڇايون پيون هيون“
”مون ڏٺو هن جي اکين جي ڪينجهر ۾ اهي چوليون هيون، جتي
اسان دليون روليون هيون.“

”وقت بدلجندو رهيو موسمون بدلجنديون رهيون حالتون
بدلجنديون رهيون۔ ۽ پوءِ هوءَ به بدلجي ويئي.“
”نواز نواز..... هي ڏينهن وري ڪونه ايندا.“

۽ امين ارباب جي انهن مٿئين هانوَ ۾، هٿ وڃي وجهندڙ جملن
تي آڌارڪ هي ڪهاڻيون ۽ هي ليک پنهنجي اُٿت ۾ وڪ وڪ تي
ماضيءَ جي محبوب ڏينهن، چڻي ويل پنن جون طرحين طرحين
آکاڻيون بيان ڪنديون پيون نظر اچن ۽ ان کان اڳ جو امين جي هنن
ڪهاڻين مان پنهنجي پسند جي ڪنهن ڪهاڻيءَ تي آئون ڪجهه
لکان..... امين جي هنن ڪهاڻين جي پس منظر ۾ شهدادپور جي
حسين شاعر دوست، انعام نديم جو هي شعر، مون کي بلڪل هنن
ڪهاڻين جي حسب حال تو معلوم ٿئي:

اُڙتي پهري هي جو خسو خا شاڪ
يه ڪوئي داستاڻ سناتي هيڻ.

امين، هنن دل گذار ڪهاڻين ۾ هڪڙي ڪهاڻي، اڳوڻي حيدرآباد
جي عطر عنبر هوائن ۾ رهندڙ وسندڙ ۽ آڏواڻي گهٽيءَ جي رهاڪو
ڊاڪٽر جيئي مل ۽ طوائف سيتاديوي جي رومينس بابت لکي آهي ۽
هن اها ڪهاڻي، هي ڏسو..... ڇا ته ستارن جهڙن جهرڪندڙ لفظن ۾
لکي آهي.

”ڊاڪٽر جيئي مل ۽ پري اوطاق ۾، سيتا ديويءَ جا قصا چيڙيندي
چوي ٿو ته، رات جي ستارن کي جڏهن ننڊ نه ايندي هئي ته هو سيتا کي
سُن جون التجائون ڪندو هو ۽ پوءِ نازڪ ۽ نفيس ستار جي تار تي
آڱريون ڦيريندي، هوءَ پايڻ کي چيڙيندي هئي، ته دلين جون ڌڙڪيون بند

تي وينديون هيون، شيشن تي پلتي پيل زندگيون گلاب رنگن ۾ جهرڪي
پونديون هيون ۽ هن جو آواز رات جي پولارن کان ٿي، روح - پاتال ۾ لهي
ويندو هو.“

۽ ائين به ناهي ته امين، رڳو اهڙن خوبصورت لفظن تي آڌارڪ ۽
محض شاعراڻي اسلوب ۾ ئي هي پيار ڪٿائون تحرير ڪيون آهن، پر
هن انهن مان ڪيترين ئي ڪهاڻين جي ٽيڪنيڪ ۾ ڏاڍا
چرڪائيندڙ Conflict به رکيا آهن ۽ جن کي پڙهندي (۽ ريڊيو تان
ٻڌندي) ماڻهو قطعي اهڙو ناهي رهي سگهندو جهڙو هو ان ڪهاڻي پڙهڻ
(يا ٻڌڻ) کان اڳ ۾ هوندو آهي.

مثال طور: هڪ ڪهاڻي ۾ ڪهاڻيءَ جو غريب ٺاڪ، نواز
ڪلارڪيءَ جي تلاش ۾، انٽرويو لاءِ جنهن هنڌ پهچي ٿو ۽ ان
ڪمپنيءَ جي ايم-ڊي جي سيٽ تي هو پنهنجي اڳوڻي ڪلاس ميٽ
۽ محبوبا کي جڏهن اُتي ويٺل ڏسي ٿو ته مٿس نظر پوڻ سان ٿي، هن
جي هٿن مان سرٽيفڪيٽس جو فائل ڇڏائجي، پٺ تي ٿو اچي پوي. (۽
ان منظر جي درد کي صرف اُهي ئي محسوس ڪري سگهندا، جن تي
اهڙي مهل آئي هوندي)

۽ ريڊيو حيدرآباد جي مائيڪ، جنهن تان محمد امين ارباب هي
پنهنجيون تحريرون ڪجهه وقت اڳ ”سڳند“ پروگرام ۾ براڊڪاسٽ
پئي ڪيون، اُها ئي اسٽيشن، 17هين آگسٽ 2005ع تي پنهنجي
نشريات جا پنجاهه ورهيه پورا ڪري چڪي آهي ۽ انهن پنجاهه ورهين
۾، سوين نه بلڪ هزارين اهڙا معياري مسودا هوندا، جيڪي هتان
نشر ٿي چڪا هوندا، ڪاش! انهن کي به امين ارباب جي هن ڪتاب
جي ڪهاڻين وانگر ئي پوري اهميت سان سهيڙي سگهجي ها. پر
افسوس! ائين ٿي نه سگهيو ۽ آئون گواهه آهيان ته 21 سال اڳ جڏهن،
آئون نئون نئون پروڊيوسر ٿي، هن اسٽيشن تي پهتو هئس، تڏهن Believe
ڪريو پنهنجي سينئر پروڊيوسرن جي ٽئبلن ۽ ڪپٽن ۾، مون ڪيئي
اعليٰ اعليٰ معياري، ۽ شاندار مسودن جا انبار پنهنجين اکين سان ڏٺا

هئا، پر افسوس جو اهڙن پروڊيوسرن جي اوچتو بدلين سڌلين يا ريتائرن تي وڃڻ سبب، اُهي قيمتي قيمتي مسوده، ڏسندي ڏسندي اسان تي ڪمن جي تڙ ٻيڙ سبب، پهرين ته آسيرا پاسيرا ٿيندا رهيا ۽ پوءِ بلا آخر اهڙن مسودن کي ردي ڪاڳر سمجهي، سڻڀر گند جي ٽوڪرين ۾ پري پري ردي وارن وٽ ڪلوگرامن جي اگهن تي نيلا ڪري ۽ انهن مليل پئسن مان، سستن اگهن تي ملندڙ سگريٽن جا پاڪيٽ وٺي پنهنجا غم غلط ڪندا رهيا ۽ اڄ آئون ان ڳالهه جو به عيني گواهه آهيان، ته ريڊيو حيدرآباد تان پنجاه سالن کان پيش ٿيندڙ ڪنهن به مسودي جو ڪوبه هڪڙو پيپر مون کي هاڻي ڪٿي به محفوظ نظر ڪونه ٿو اچي.

..... اڙي هان!؟ هي ڇا! امين ارباب جي ڪتاب تي لکندي لکندي، هي ته آئون پاسي ئي ڪنهن ٻئي ڏانهن نڪري هليو ويس۔ سو موٽي پنهنجي موضوع تي ٿو اچان ۽ هتي لکڻ ۽ چوڻ اهو پيو چاهيان، ته مبارڪ باد جو مستحق آهي، هي محمد امين ارباب، جنهن پنهنجي لکيل 'ياد۔ ڪهاڻين' جي ريڊيائي مسودن کي بروقت سنڀالي، سهيڙي ۽ شايع ڪرائڻ جي همت ڪري ورتي آهي... ۽ مون کي پڪ آهي ته هن وقت تائين منهنجي ريڊيائي سفر دوران خالص ريڊيائي مسودن تي ٻڌل، 'ياد۔ ڪهاڻين' جو سنڌي ٻوليءَ ۾ هي ڪوئي پهريون اهڙو ڪتاب آهي جنهن کي ريڊيو حيدرآباد جي تاريخ ۾ Mile-stone واري حيثيت حاصل ٿي رهي آهي ۽ ان لاءِ امين ارباب کي، آئون دل جي حضور سان سليوٽ ٿو پيش ڪريان.

نصير مرزا

ريڊيو پاڪستان حيدرآباد

• اڃا ته گهاءُ تاءُ ۾

وات مان نڪتل لفظ ڪنن تي اثر ڇڏين ٿا. اها به حقيقت آ، وات مان نڪتل لفظ تلوار جو ڪم ڪن ٿا اها به حقيقت آ پر آئون سمجھان ٿو ته قلم مان نڪتل لفظ پيڙهين جي پيڙهين تائين پنهنجو اثر رکندا اچن جنهن جو ثبوت صدين جون هي صدائون ناڪافي ناهن. اوريانا فلاسي جيڪڏهن ان دور جي سياستدانن ۽ ڏاهن کان ڪيل انٽرويوز ڪتابي صورت ۾ آئڻ بدران صرف Broad يا Tele cast ڪري ڇڏي ها ته اڄ اُهي انٽرويوز ڪنهن کي ياد به نه هجن ها. ميڪسم گورڪي جيڪڏهن پنهنجي جڳ مشهور تخليق ”ماءُ“ کي Novel بدران ناٽڪ جي شڪل ڏي ها ته اڄ اُها شاهڪار تخليق نئين نسل جي نظر مان ئي نه گذري ها.

هي ساديون سلوٽيون Stores مون توڙي جو صرف هفتيوار ريڊيو پروگرام لاءِ لکيون، جيڪي مون ويجهن دوستن جي نالي ڪري به پڙهيون پر جيڪڏهن هنن کي سهيڙي نه ڇپرايو وڃي ها ته ”جنگل مين مور ناچا ڪس ني ديكها“ واري ڳالهه ٿي وڃي ها. هاڻي مون کي ايندڙ ڏينهن ۾ پنهنجي نه هجڻ وارو خوف انهي ڪري به گهٽجندي نظر اچي ٿو جو منهنجيون هي ننڍڙيون ننڍڙيون ڪاوشون پنهنجي بيد روم ۾ وڪري وڪري آئينو اگهڙ بڄاءِ منهنجن انهن ٻڌندڙن جي الماريءَ ۾ محفوظ ٿي وينديون جن مون سان اڻ ڏٺي جو عشق ڪيو آهي ۽ جن جي طفيل ”مجتا جي رڃ ۾ پٽون ٿيا منهنجا پير“

ريڊيو اسان کان لکرايو آهي يا اسان ريڊيو لاءِ ليکڪن کي لکڻ طرف مائل ڪيو آهي، ڪيئن به هجي پر اها حقيقت آهي ته ريڊيو لکندڙن به اسان جن پروگرامن کي چار چنڊ لڳايا. مون وٽ سو ڪن چونڊ

ريڊيو ليکڪن جون اهڙيون ته شاهڪار لکڻيون به محفوظ آهن جن کي جيڪڏهن ترتيب ڏئي انهن جي ٿي نالي شايع ڪرائجي ته هوند علم ادب ۾ هڪڙو وڏو ڪم ٿي پوي، آئون اميد ٿو ڪريان ته ”ڪويتا پبليڪيشن“ هن ڪتاب جيان اهو ڪم به پنهنجي هٿ ۾ کڻندي.

بهر حال منهنجي زندگيءَ سان سڌي يا اڻ سڌي طرح واڳيل حقي يا فرضي، ڪهاڻي جي گهاٽڻن کان محروم هي ريڊيائي لکڻيون مون ڇپرائڻ لاءِ نه پر ريڊيو تان ماڻهن کي ٻڌرائڻ لاءِ لکيون پر پوءِ به اميد اٿم ته پڙهندي به تاثر ڇڏينديون. منهنجيون هي لکڻيون نه اوريانا فلاسي جي تخليق جي صف ۾ پاڻ کي بيٺل ڀانئين ٿيون ۽ نه وري ميڪسم گورڪي جي ذات ۾ پنهنجي ذات کي ڀاڱي ڀائيوار سمجهن ٿيون. هڪڙي ننڍڙي ڪوشش ڪئي اٿم اهو ٻاڪاريندي ته هي ڪردار آهن، منهنجي ڌرتي جي درد جا ۽ ڪردار آهن، اڪيلي هن فرد جا جنهن پنهنجو آواز سنڌ پولارن ۾ روليندي اهو چوندي به ناهي ڪيائون ته:

اي ڌرتي تنهنجا درد کڻي، مان بستي بستي ڀٽڪيو آ،
۽ ڪارين ڪارين راتين ۾، مان جڳنو بڻجي جرڪيو آ،
اي ڌرتي تنهنجا گيت لکي، هر دل کي مون ڌاريو آ،
هر دل ۾ تنهنجو درد پري، مون جنتا کي جاڳايو آ.

ڪپري موري کانپوءِ سليمان پهوڙ جي اسڪول مان پڙهي جڏهن سانڌي فقير جي دوري وٽان ٿي بجائين جي گهر اڳيان بيٺل بڻجي ڇانءُ هيٺيان ويهندا هئاسين ته گومندي ڪولهي جي اڳواڻي ۾ اجتماعي دعا گهرندا هئاسين ته شال سڀاڻي پاڪستان جو ڪو وڏو ماڻهو مري پوي ته جيڪر اسڪول کي موڪل ٿي پوي. ماڻهو ته ڪونه مرنڊو هو پر ٻي ڏينهن هوم ورڪ ڪچو ٿيڻ تي جڏهن سائين اسماعيل پهوڙ هٿن تي ٻه چار لنيون وهائي ڪڍندو هو ته سمجهي ويندا هئاسين ته ڪالهه تسبيح اُبتي ڦري ويئي. موڪل کانپوءِ رستي ۾ امان جي هٿن جون ٺهيل ٻه چار ڊگريون چاچي ڪپڙخان رند جي ٻنيءَ مان چورائيل بصر جي پتين سان ٻاڻيءَ جي ڦال تي ويهي کائڻ، ۽ پوءِ چاچي ڪپڙ خان جي چاچي ۾ پڪڙجڻ تي ٻه چماٽون برداشت ڪرڻ. دڪان تان خالي ورتل ناس جي

وڏي دٻي ۾ ڏوريون ٻڌي ٽرڪ سمجهي هلائڻ۔ ٽاپو آنتي ۽ گهيءَ واريون
 بلور رانديون، ماتلي هاءِ اسڪول جون هاسٽلون، پبلڪ اسڪول
 حيدرآباد جي بو علي سينا ۽ غزالي هائوس جون يادگيريون۔ سنڌ ۽
 مهراڻ يونيورسٽي جون چار بهارون، سياسي ۽ اخباري دنيا ۽ آواز نگر ۾
 اوهان سان سلاڙجي ويل هن تسلسل، اڄ آئي اُن آئيني اڳيان بيهاري
 ڇڏيو آ جنهن کي ڏسي اڃا پئجي ويل به چارهي وار چون ٿا ته سڄ پڻ
 پهرن جي پکن مان نڪري چڪو.

آواز ڪائنات جي مڃتا رُج جهاڳيندي ڪيترو اندر اڌ ٿيو آ اوهان
 جو ۽ ڏونگر ڪيترو ڏورڻ جي سگهه پيدا ڪئي اوهان. اسان ڪونه
 ڄاتو۔ ۽ اسان اهو به نه ڄاتو ته اکين کان اوجھل چاهت محبت جو هي
 اوهان جو اسان سان پيار دل جو دائمي پيار آ، يا باهمي بنياد تي ڪنهن
 ياد جواڻ ڪٿيل ڪو تسلسل آ.

ڏونئري ڪير جهڙو سڄ ته اهو آ مانوارو! جو اوهان سان اڻ ڏٺي به
 وٺي جهڙا نينهن جوڙيا ٿئون. دل ۾ ته سالن پڄاڻان اُتاري ڇڏيو اٿئون
 اوهان کي، پر هاڻ اکين ۾ ويهاري نيٺ پوري ڇڏڻ تي هي دل ٿي چئي.
 اسان کي پڪ آ، پڪ آ ائين جيئن اوهان کي سڀاڻي جي سڄ اڀرڻ
 جي پڪ آ ته توهان ”جيها ڪي تيهامون مارو مڃيا“ جيئن اسان کي به
 پنهنجي چاهيندڙ طور قبوليندو ۽ اسان جي هن معصوم عاشقي جي
 ڪهڪشان ۾ قربت چاهت جا چنڊ چار اڃان به ٽانڪي ڇڏيندو.
 پر ها مانوارو! مڃتا جو هي رُج جهاڳيندي جي اوهان ”مون سين
 هلي سا، جا جيءُ مٺو نه ڪري“ چئي نه سگهو ته ٻڌاءِ ڇڏجو ته جيئن،
 ويچارا پٿر پٺت هي پير نه ڪن.

رنگين دنيا جي گل ڦل ولين جي وچ ۾ رهون ضرور ٿا، پر هٿن ۾
 ايندڙ هر هٿ دلين جي درمان جي ڳالهه ناهن ڪندا. توهان جي انداز
 محبت جو هي انوکو پهريون ۽ آخري رشتو جڙيو آ. ”جي نپائي سگهين
 ته نپائي، نه ته دلبر دعا ڳو آهيان.“

امين ارباب

حيدرآباد، مئي 2006ع

03009370584



جڏهن هيرآباد جي رستن کي گلن جي پاڻي سان ڌوڻو ويندو هو
جڏهن پاڻي خان جي چاڙهي کان ٿي ڪاهي روڊ تائين پهچڻ وارا ٿانگا
ڪنهن جا سانگها ڪندا هئا، جڏهن سڄي ڏينهن جو ٿڪل سج
مسافر سنڌو ۾ ٽڪ پيڇڻ جي ڪندو هو ته هيرآباد جي بالڪونين مان
پنين وارن جو سرعام درشن ٿيندو هو. زندگيون بيهي وينديون هيون ۽
وات ويندڙ ڪنهن شاعر جو غزل مڪمل ٿي ويندو هو. شام لڙي ڪا
رات حاضري پريندي هئي ته ميندي سجيل هن جون نازڪ ۽ نفس
آڱريون ستار چيڙينديون هيون ۽ پوءِ آڏواڻي گهٽي باڙوق ماڻهن جي نذر
ٿي ويندي هئي. ايراني قالينن جي چيڙن تي گول ويهائڻ جا احساس،
شيشن تي ترندڙ گلابي رنگن جا ٽڪراءُ، زلفن کان سرڪي پيرن تي چپ
رڪندڙ اکيون، جڏهن اکين جا الماس ڏسنديون هيون، جهڪي پونديون
هيون. هوائن ۾ وڪريل هن جا پنيا وار جڏهن چنڊ ڪو ڏيئي ڪلهن تي
وڃائجي ويندا هئا ته وقت جي پيرن کي ڏانئون لڳي ويندا هئا.

ڊاڪٽر جيئومل توڙي جو هاڻ هلڻ کان هلاڪ ٿي چڪو آ پر هو
سيٽا جون سونهن پرور اکيون ۽ هن جا سُروساري نه سگهيو. هن جي
پازيب جي سُرن جي ڳالهه ڪندي، جڏهن مک تي مرڪون وڪيري ٿو
دليون ڌٽاري ٿو. هو اڄ به پري اوطاق تي هن جا قصا چيڙيندي چوي ٿو ته
رات جي ستارن کي جڏهن ننڊ نه ايندي هئي ته هو سيٽا کي سُرن جون
التجائون ڪندا هئا ۽ پوءِ نازڪ ۽ نفيس ستار جي تار تي آڱريون
ڦيريندي پايڻ کي چيڙيندي هئي ته دلين جو ڌڙڪڻو بند ٿي وينديون
هيون. شيشن تي پلتي پيل زندگيون گلاب رنگن ۾ جهرڪي پونديون

هيون ۽ هن جو آواز رات جي پلارن کان ٿي روح جي پاتال ۾ لهي ويندو
هو اهو چئي ته:

”عمر آباڻا مون کي ڏني ڪي ڏينهن ٿيا.“

نيٺ نند جي آغوش ۾ هليا ويندا هئا ۽ پوءِ ائين رات گئي اور بات
گئي واري ڳالهه ٿي ويندي هئي.

آڏواڻي گهٽي مان ڦٽي نڪتل سوڙهيون گليون اڄ به آڏيءَ جي
اوجاڳن جون گواهي آهن، اڄ به رات جو چند مسافر سنڌ جا ٿڪ ڪٽي
هيراآباد جي ڪشادن اڱڻ مٿي آرامي زندگين جا جوين پسي ٿو پر نه
ستار منجهان ڦٽي نڪتل سیتا جا اهي سر مسافر نه پازيب جا رم
جهم هاڻا مڌر مڌر ڪي احساس اهي ۽ نه پنين وارن مان سرڪي پت
پوندڙ پونيءَ جي پرچار رهي ڪا. ڀائي خان جي چاڙهي کان ڪاهي روڊ
تائين هلندڙ ٽانگا توڙي جو هاڻ پنهنجا نشان ڇڏي چڪا آهن، توڙي
جو واڍن جي پڙ ۾ اڄ به اباڻي ڪرت واڍن هٿان نه ڇڏي ۽ توڙي جو
ٻڙهن اڄ به هاءِ ڪورٽ سامهون فوت پاٽ تي چڪن جو ڪم هٿان نه
وڃايو پر دل لويائيندڙ وقت جون دليون سیتا جي ستار ۽ هن جو آلاپ
عمر آباڻا مون کي ڏني ڪي ڏينهن ٿيا وساري نه سگهيون.

ڊاڪٽر جيئو گذري ويل وقت تي ٿڌو ساھ ڀريندي اهو به چيو ڏي ته
سیتا بظاهر جيترو سر آلاپيندي هئي ايترو اندر پاڻ ڳاريندي هئي. رات
جي ستارن هيٺان مڙي پيل هن جا مداح توڙي جو هن جي هڪ ادا جا
سوالي ٿيندا هئا پر سیتا سنڌ جي سنڌ، سنڌ تي مرڻ تي چاهيو. هن نٿي
چاهيو ته ائين ٿئي پر حالتن هٿان ائين ٿي ويو ۽ هو ڌرتي ڇڏي وئي. هو
جيسين جيئري رهي سنڌ وساري نه سگهي، جند وساري نه سگهي. سیتا
جو اهو آخري آلاپ اڄ به ڊاڪٽر جيئو آلاپي نه سگهيو جو هن سنڌ کي
الوداع چوڻ کانپوءِ آخري دم تائين ڳائيندي دم ڏنو هو اهو چئي ته:

”عمر آباڻا مون کي ڏني ڪي ڏينهن ٿيا“



اها ئي ڄامشوري جي نڱري هئي، سنڌ يونيورسٽي هئي، آءِ آءِ قاضي جي مزار هئي، سنڌالاجي، بي فارميسي ۽ اُهي ئي هاسٽل جون رنگين شامون هيون. اُپسراڻن جي ٽولي جي راڻي هئي ۽ مان حُسن عشق جو پوڄاري شاعريءَ سان دلچسپي رکندڙ اڪيلو اڪيلو هڪڙو ماڻهن جهڙو ماڻهو هوس. وقت جي آئيني ۾ هو زندگي جي چوڏهين بهار ڏسي رهي هئي، ۽ مان - مان زندگيءَ جي سفر ۾ سورهيڻ خزان لتاڙي چڪو هوس. شمع جهڙي شوخ ۽ چنڊ جهڙي مورت هن جي هئي ۽ پتنگ جهڙو پروانو ۽ چڪور جهڙو ديوانو آئون هوس. ڪجهه لکندي، ڪجهه ٻڌندي ۽ ڪجهه چوندي هنن وجودن اڃان اميدن جا پنڌ ڪيا ئي هئا ته علامه آءِ آءِ قاضي جي قبر کي تڪيندي واعدو ڪيو هئائين ته جيسين زندگيءَ ساڻ ڏٺو تيستائين تنهنجو به ساڻ ڏينديس. سندس حنا ئي هٿ تي پنهنجو هٿ رکندي چيو هوم ته ”بدلجي ته نه ويندين“ ورائيو هئائين ته ”تھمتن جون تلوارون سهي وينداسين رسمن جا ڪوٽ ڪيرائي ڇڏينداسين ۽ مقدر جي نراڙ تي لڪيل نصيب جي تحرير کي بدلاءِ ڇڏينداسين محبت ڪنداسين.“

۽ پوءِ منهنجي خوشين جا سمورا ٽهڪ روح جي پاتال ۾ ميران جي سُرندي جي تارن جيان ڇڙي پيا هئا. يوڪليٽس جي تارين کي ڇهندڙ منهنجا ٽهڪ فضائن جا پڙاڏا بڻجي هن جي پيرن تي لٿا هئا ۽ آئون آڪاش جي پولارن ۾ اُڏاڻو هوس.

وقت بدلجندو رهيو موسمون بدلجنديون رهيون، حالتون بدلجنديون رهيون ۽ پوءِ هو به بدلجي وئي. نه رات سنائي ۾ وري ڪي چاندنيون لٿيون نه گرم گرم ساهن جا اُهي ڪي احساس رهيا. نه نيليفون تي ڊگهيون ڪچهريون رهيون ۽ نڪي تشو پيپرن تي لکيل پريم پترن جا اُهي سلسلا رهيا. نه هاسٽل جي رنگين راتين ۾ هن جي ساهن جي خوشبوءِ رهي ۽ نڪي يونيورسٽي جي احاطي ۾ هن جي آنچل جون ڪي اُڏارون رهيون.

جڳمگائيندڙ ستارن جون ڏور ڏور تائين جڏهن ننڊون رُسي وينديون هيون ۽ جڏهن پلڪن جون وٿيون وس وڃائي ويهنديون هيون ته وڏي وچوٽي پڄاڻان هن کي تيليفون ڪيو هئم. ڳاڙهن ۽ گلابي پن پتن جي وٿين مان هن جو ڏيمون ڏيمون آواز آيو هو ته ”ميو“ - ميو سائين، الفتن جا ابابيل جيترا ڪپئي اُڏاري ڇڏ. هاڻ گڏ ”جيءُ“ ڪونه سگهيو. بس ڪليو ڪلايو يادِ زندگيءَ جو حصو هو جو يونيورسٽي جي پهڙين ۾ وڪري ويو. وساري ڇڏيو اتم توکي ميو - پڪ تون به وساري ڇڏيندين“ ۽ پوءِ هن سڏڪندي سڏڪندي فون رسيور رکي ڇڏيو هو. مان ڄاڻان ٿو. مان ڄاڻان ٿو ته آئون انهن ئي ڏينهن ۾ وسري ويو هوس پر وسري ڪين سگهي. اميدن جا ابابيل اکين کان اوجھل ٿي ويا ته پتر جو بُت بڻجي نصيبن تي ماتم ڪرڻ لڳو هوس ۽ پوءِ آسمان مٿي عجبجي نشانيون ڇڏي، هوائن جي شهر کي الوداع چئي اباڻن ڪڪن موٽي آيو هوس. اڄ به جڏهن سنڌو سائين جي ديدار لاءِ ڄامشوري جي پهڙين ڏي وڃڻ ٿئي ٿو ته شهر دلدار جون گهٽيون ياد اچن ٿيون.

هي وڪ وڪ تي منهنجي پياريءَ جا پاڇا،
هي ڊڳ ڊڳ تي آنچل سنڌءِ اڏارون،
اڙي شهر جانان، ڪي توکي سنڀارون،
ته ڪنهن شاعر جون گذريون، هتي پنج بهارون.



مڪلي جي مٽيءَ جا هي اهي ڏينهن هئا جڏهن آخري سال جي آخري ٿوئر خاطر جهرڪن جي رستن کان ٿي ڪينجهر ڪندي پهتا هئاسين، اهو سمجهي ته باقي رهيل ڪي روح رچنديون ڪنداسين. ماروي هاسٽل کان موڪلائي جا احساس ۽ وري هي ڏينهن نه اچڻ جي الڪن دليون ڌوڏي ڇڏيون هيون. ڏور ڏور تائين ڇڙوڇڙ ٿي ويل جندگانيون رڳو انهي ڳالهه تي لڙڪ هاري نه رهيون هيون ته پورنمائي رات جي پوئين پهر ۾ وٽڪارتان وهي ويل چاندوڪيون هاڻ وري اچڻ جو اطلاع ڪو نه ڏينديون ۽ ديو مالائن جي هن ڌرتيءَ مٿي وري نگاهون ڪو نه ملنديون. پر ارمان رڳو انهي ڳالهه جو هو ته پلڪون چمڪ وارا هي ڏينهن وري قسمت ڪو نه آڻيندي.

اڪين ۾ خواب سانڍيندي سانڍيندي سج مڪلي جي پهاڙن ۾ گم ٿي ويو ۽ اسان ڄامشوري واپس وڃڻ لاءِ بس ڏانهن وڌي رهيا هئاسين ته نوزيدا، آخري پيرومون ڏانهن اداس اداس نيٺ ڪنيا ۽ چيو ”نواز نواز هي ڏينهن وري ڪو نه ايندا.“ نيٺن مان نير وهي هليا ۽ پوءِ هي ڏينهن وري ڪو نه آيا. اڃايل مورن جي پاڪ پرن جهڙو درد ۽ اڪين کان اوجھل ٿي ويندڙ اهي اڻ موت يادون، بس يادون ئي رهجي ويون. هٿ تي هٿ رکي اهو چئي نوزيدا مون کان موڪلايو ”يادگيريون سنڀالي رکجان ڪنهن وچوڙي جي سال ڪم اينديون.“ هن پنين وارن کي چنڊڪو ڏنو ۽ آئون هوائن جي مست گگن ۾ گم ٿي ويس.

رات جي ڇاتيءَ تان ريشمي پٽ جون چنريون سرڪي ويون ته
آئون ٿلٽيءَ جي ڌڻي کي ڪا واهر ڪرڻ جي التجا ڪرڻ بنا رهي ڪو
نه سگهيس.

ٻه هزار هڪ، ٻه هزار ٻه ۽ ٻه هزار ٽي جو سال به لنگهي ويو نه نوڪري
جو ڪو آرڊر آيو ۽ نه ان چوڪريءَ جو ڪو ڏس پتو مليو. نه چنڊ جون
چانڊوڪيون وسريون ۽ نه مندون ماندوڪيون وسري سگهيون.

نوڪري ملڻ واري عمر توڙي جو اُڪري وئي پر جيڪل ماءُ ۽ هڪ
معصوم ڀاءُ جي جياپي خاطر ميڊيڪل ڊوائس جي هڪڙي ڪمپني ۾
خالي پيل ڪلارڪ جي نوڪري لاءِ انٽرويو ڏيڻ خاطر حيدرآباد جا پنڌ
پڇايم ته هڪڙي آفيس اڳيان رکيل بينچ تي انٽرويو ڏيڻ لاءِ پنهنجي واري
اچڻ جو انتظار ڪريان ٿي ته آفيس اندران پٽيوالي جو سڏ ٿيو آفيس
جو در کوليان ٿي ته هن کي ڪمپني جي ايم ڊي واري سيٽ تي ويٺل
ڏسي منهنجن هٿن مان سرٽيفڪيٽن جو فائيل ڪري پيو.

ها، هو نوزيدا هئي دوستو۔ مئينجنگ ڊائريڪٽر ٿي ويل نوزيدا
منهنجو نالو به وساري وئي هئي. انهيءَ کان اڳ جو انٽرويو لاءِ هو مون
کان سوال ڪري، مون کي ترجي نگاهن سان ڏسڻ لڳي. هن ماضيءَ جا
ورق ورايا ضرور پر هن کي ڏور ڏور تائين ڪو به مڪلي جو منظر ياد نه
آيو. اُها مڪلي جنهن سنگ هلندي هن زندگي اڀرڻ جو مونسان واعدو
ڪيو هو ۽ اُها مڪلي جنهن تي اڏامندڙ وارن مٿان ستارن کي سڌون
ڪيون هيون. ۽ پوءِ آئون هن جي اکين جي ڪينجهر ۾ لهي ويو هوس.
مون ڏٺو مون ڏٺو ته هن جي اکين جي ڪينجهر ۾ اُهي چوليون هيون
جتي اسان دليون روليون هيون۔ اکين جي پلڪن کي ساڳيون ئي
چميون ياد آيون ۽ ماضيءَ جا ٻه پل ياد ڪندي هن جي چپن چٽي ڏٺو
ته تون ڪٿي آن جان؟



وقت کي کير سمجھائي، وقت صفا بادشاهه آهي۔ وقت وقت جي ڳالهه آ جو ”ڪڏهن ائين هياس جو پنهنون ڌوٽا ڪپڙا، اڄ ائين ٿياس جو جت نه نين پاڻ سين.“ 1996 جو ڪلينڊر منهنجي غريب آستاني ۾ لڳل هوندو هو مون کي اڄ به ياد آ. منهنجي دلربا مست گگن جو هي اهو سال هو جنهن ۾ هن جي وارن ۾ لڳل گل پوني جي پتن جيترو خطرو لکي هن جي راهن ۾ اچلي هليو ويندو هوس ۽ هو ڪاليج جي موڪل کانپوءِ گهر ويندي واٽن مان ڪٿي وٺندي هئي.

مسجد جي محراب ڀرسان پٿر ۾ ويڙهيل هن جو جوابي خطرو جڏهن ٻئي ڏينهن پڙهڻ ٿيندو هوم ته آسمان جي ڀولارن ۾ وڃائجي ويندو هوس. هو جا منهنجي ڪهڪشائن ۾ اميدن جو ڪٽندڙ ستارو هئي، ڪائنات جيڏيون اميدون ڪٿي آئي هئي منهنجي زندگيءَ ۾۔ دولتپور جا آباد پٽ۔ ۽ يادن ۾ وڃائجي ويل هن جون دل گهريون دليريون، هي دل وساري نه سگهي. 1996 جو هي اهو سال هو جو هن انٽر امتحان پاس ڪيو هو ۽ آئون سرڪاري نوڪري لاءِ انٽرويو مان پاس ٿي ويو هوس. موبائيل فون تي مس ڪالن، ميسيجن ۽ پوءِ جڏهن اي ميل تائين پهتا هئاسين ته پٿرن ۾ ويڙهيل ننڍڙيون چنڊيون لڪڻ واريون حرڪتون اسان وساري ڇڏيون.

۽ پوءِ مون کي روزگار سان واڳيل ڏسي هن جي پيءُ هن کي منهنجي نانءُ ڪرڻ جو آخري فيصلو ڪري ورتو هو. هن جي گهر جا در مون لاءِ اوڀرا نه رهيا هئا، هن جي ماءُ ۽ پيءُ جي نظرن ۾ مون لاءِ وڏي عزت ۽ احترام هوندو هو پر پر ماڻهو اهو سڀ ڪجهه ڪٿي ٿو ڄاڻي جيڪو منهنجو مالڪ ڄاڻي ٿو.

96 کانپوءِ 97 جو سال بدليو. 98 کانپوءِ 99 جو ۽ پوءِ 2001 جو پهريون چڙي پيو ڏينهن اُپريو ٿي هو ته منهنجو نوڪريءَ مان برطرفي جو آرڊر اچي ويو. منهنجي روزگار جو در بند ٿي ويو. منهنجي مستقبل جي هڪڙي ننڍري اميد جهڙي پٽ پئجي ويئي، پر پوءِ به اهو سمجهي دل کي آت ڏني هئم ته هن کي آئون حاصل ڪري وٺندس. مون ڄاتو ٿي ڪو نه هو ته هي دنيا به لوپ ۽ لالچ جي محور تي گهمي ٿي. منهنجي نوڪريءَ جي برطرفي جو ٻڌي هن جا ماءُ ۽ پي مون کان اڪيون ڦيري ويا ۽ مون لاءِ سندن گهر جا دروازا بند ٿي ويا. پُٽن جيڏي عزت ماڻيندڙ منهنجو هي وجود ۽ پوءِ ڪڏهن به هن جي در جي چائنٺ تي چپ رکي ڪو نه سگهيو. هن جي جدائي ۽ ڪسجي ويل هٿن مان روزگار منهنجي وجود کي جهوري ڇڏيو. نوڪري جي بحالي لاءِ جڏهن عدالت جو در ڪٽڪايم ته مون سان انصاف ٿيڻ لڳو. سال ٻه سال ۽ پوءِ ٽي سال گذري ويا عدالت سڳوري منهنجي حق ۾ فيصلو ڏئي ڇڏيو ۽ آئون نوڪري تي بحال ٿي ويس.

نوڪري جي بحاليءَ جو آرڊر هٿن ۾ کڻي ڳوٺ اچي ٿي رهيو هوس ته هن جي ڳوٺ ۾ شرناڻيون وڃي رهيون هيون. ها مون ڄاتو هو دوستو. مون ڄاتو هو رضا جي شادي ٿي رهي هئي، هن جي هٿن تي مينڊي لڳي چڪي هئي. آئون روڊ تي بيٺو ٿي هوس ته چچ سان پريل هن جي بس منهنجي اکين آڏو گذري هئي. رضيه مون ڏي آخري پيرو ڏنو ۽ هٿ لوڏي شايد چيو ٿي ته:

گلابي گهٽائون ڇڏيو ٿا وڃون
 بسنتي هوائون ڇڏيو ٿا وڃون
 اوهين مرڪو مهڪو سدائين
 اهي دعائون ڇڏيو ٿا وڃون



۽ پوءِ ڪنهن ديُو جي مُٺ ۾ اچي ويل پرين جي ساھ جيان
منهنجو تربه ڏڪار جي مُٺ ۾ اچي ويو۔ نه مينهن ٿي وٺا نه گاهه ڦٽا نه
گل گلزاريون ٿيون. هٿن سان پاليل گهيٽن جون گهنڊڻيون به خاموش ٿي
ويون ۽ وٽاڻ به خالي ٿي ويا. عيدون آيون۔ پينرن، پائرن جي ٻانهن ۾
راڪيون ٻڌيون ۽ اکين مايوسي جا منظر ۽ ڏڪن جا ٿوهر ڏسي ورتا. دل تي
پتر رکي هڪ هڪ ڪري سڀ پنهنجا اجها ڇڏيندا رهيا ۽ لڏيندا ويا
ڏورانهين آباد علائقن ڏانهن.

هوءَ ته هوندي هئي جا منهنجن لڙڪن جي بارش ۽ مجبورين جا
پٽ ڇڏي ويندڙ پيرن ۾. ڏانون ٻڙجي رُني هئي ۽ هوءَ ته هوندي هئي جا
منهنجي لوءِ ۽ لڪن تي ٿڌو چنڊ ٻڙجي اکين تي ترسي هئي. اجرڪ
جي اڇين ڦلڙين جهڙيون اُجريون آسون ڪٿي اڻ ڪٿين راهن ڏانهن پنڌ
رکيو هو ۽ آئون به ڪيترين ئي ٿرين جيان پنهنجي چچريل خوابن جي
جنانن جو ڪلهي ڪانڌي ٿي هن کان پوءِ پٽڪندو رهيو هوس
ڪڏهن ڪاٿي، ڪڏهن ڪاٿي، انهي آس تي ته دعائون قبوليت جي
منزل ماڻي وينديون، بادل پرڃي ايندا ۽ بوندون منهنجي سڄي ٿر جي

اُڃ اُجهائي وجهنديون. پر، پر پوءِ ائين ڪڏهن به ٿي نه سگهيو. نه ٿر تي
ڪڏهن ٿڌو چنڊ اُڀريو نه بادل ڪو ڀلجي آيو نه هو آئي، نه هن جي
وارن سنڌي ڪا رات ٿي سگهي.

سانجهه رنگن ۾ هن رنگ رکيا هئا ته يادون روئي پيون هيون. هن
موڪلايو هو ۽ سج لڙي ويو هو ”بيجل- بيجل جڏهن اپڻو ٿروس سي
تڏهين آبي ملسان.“

۽ پوءِ ڪڏهن به ٿر ڪو نه وُٺو. پٽ گذر خاطر هو الاءِ ڪٿي
بئراج علائقن ۾ رهجي وئي ۽ سالن پڄاڻان هن جو ڪوبه پتو پئجي نه
سگهيو. هو توڙي جو چوندي هئي ته:

ٿر ٿر اندر ٿانءِ، ويهن ويڙهيچن جا،
سڀ تنهنجو سومرا وينا ڳنن نانءِ،
اُتي وينديس آءِ، لوئي لڄ مٿي ڪري.

پر نه خبر نه خواب نه اُٺي آيو دوستو۔ اُهي پٽ پيچرا، اُهي تل
ترايون، اُهي هٿ ڪينچلون ۽ چنڊگواهيون الاءِ ڪيڏانهن هليون ويون.
ڪو هن تان ڀريل پاڻي گهڙا جڏهن چوڙا پاتل ٻانهن جا ٻڪ ساريندا هئا
ته گجرا ٽانڪيل ڪوڏيون چنچنا هٿ جي آواز تي نڀون ڪنديون
هيون. تيل ٻوڙيل چوٽيون جڏهن وار ويڙهيل سڳيون ڏسي مڳيون
ڪنديون هيون ته سڪيون هن تي ساهه ڇڏينديون هيون. ڪڏهن ته
ائين هوندو هو جو ٿر وسي پوندو هو ۽ هو مُڪ تي مرڪون وڪيري
ڇڏيندي هئي ۽ ڪڏهن ائين هوندو هو جو هن جي اکين جون
آرسون سڄي ٿر تي مدهوشيون پلٽائي ڇڏينديون هيون. ڇا ته پيار هئا
پرينءِ جا ۽ ڇا جهان هو ۽ جان جو اهو جانان هو. بس اُهي نينهن
هئا ۽ ڏينهن هئا سونهن ورهون هئي، نه رهي۔ نه رهي گذري به وئي۔
گذري به وئي.



سڀ ڪجهه ساڳيو آ، سڄ به ساڳيو. ڇنڊ، تارا، ڪتيون به ساڳيون
آهن دوست! پر منهنجي مائٽر پومي جي اُها خوشبوءِ هتي ناهي جتي
رانديون رميون سين، جتي کير کير وٽي ۽ ڪارڙي ڪمارڙي جون
صدائون هڻي رب جي ذات کي ريجها يوسين. نازڪ ۽ نفيس هٿن ۾
جهرڪندڙ گلاس جو منرو احساس ته هتي ماري ٿو پر جيگل جي
ولوڙيل لسي ۽ مڪڻ چاڻي جي آغوش ۾ لهي ويندڙ خمار جا پل سواءِ
سند جي هتي نٿا لپن دوست۔ جگمگائيندڙ راتين جي حسناڪين کي
توڙي جو هتي پنهنجو حسن آ پر گجري پاڻل سند ناري جا ڀرت. زندگي
کي جا معنيٰ اڀرين ٿا، انگلينڊ جون گهٽيون ڇا ڄاڻين. شيڪسپيئر ۽

ايلن برگ جي شاعري ڀلي دنيا جا رنگ رکندي هجي پر منهنجي ان
 سائين جي ست کير به سرجي نٿو سگهي جنهن چيو ته:
 ”گولهيان گولهيان مَ لهان شال مَ ملي هوت“

شفاف ۽ نيري پاڻي ۾ ترندڙ جوين جا جلوا جيءَ ته جهورين ٿا پر
 ڪينجهر گهاريل ان پرينءَ جا پيار ڀلا ڪنهن کان وسرندا؟ ڪٿي آهن
 هتي هڪ نياڻي کي ست قرآنن جا درجا، ڪٿي آهن هتي نياڻين جي
 ميڙ تي اچڻ تي ست خون معاف ڪرڻ جا تصور. هتي ته نه سانوڻ فقير
 جا بيت آهن، نه استاد خميسي خان جي پاڻ جا سچا سر آهن. نه
 سچل سائين جون سچ هاڻيون ستون آهن. نه دما دم مست قلندر جي
 دمال جي ڪا دنيا آهي. واسينگن جهڙن وارن تي واشنگتن توڙي جو
 ناز ڪري ٿو پر ڪاسبي جي ڪامڻين ۽ ڪجلاس جي ڪجل هاڻين
 اکين ۾ جا سنڌ مون سمايل ڏٺي سا لاس انجلس جا ماڻهو ڇا ڄاڻين.
 ڪوٽڙيءَ جا ڀلا. سنڌڙيءَ جا انب، نصريور جون اجرڪون، ميهڙ جون
 مينڊيون ڀلا وسري سگهنديون دوست؟

ست سمنڊ پار آئون توڙي جو توکان پري آهيان دوست پر جڏهن
 سج لکن ۾ لڙي ٿو جڏهن آڏيءَ جي اوجاڳن ۾ ڪينجهر ڪنڌي
 ٿيل هن سان روح رچنديون، پٽائيءَ جو ميڙو ۽ هو جمالو رات جي
 ستارن کي جهومائي ٿو ته ها جندڙي تون ياد ٿي اچين ۽ ها سنڌڙي
 تون ياد ٿي اچين.



هن کي فوج ۾ شامل ٿئي اڃان کي سال ئي گذريا هئا ته هن کي
ڳوٺ ياد آيو گليون ياد آيون ۽ ها، هو به ياد آئي. اُهي گليون جتي
هن ”ڦوڙي ڦراڪو جيئي مارو ڪاڪو“ جون رانديون رهيون هيون.
اُهي گليون جتي وليون ٿي مليون هن جون اکيون. هن جون ٻانهون ۽
هن جي آئيندي جون اميدون.

آشي. آشي آئون جي نه وطن تان ماريو وڃان، تون منهنجي لاءِ
روئندي؟ هن کي وطن تان قربان ٿيڻ جو ننڍي لاکون شوق هوندو
هو. هو جڏهن وطن تان قربان ٿيڻ جون ڳالهيون ڪندو هو ته آشي ئي
ته هوندي هئي جا هن جي وات تي هٿ رکي ڇڏيندي هئي. بالڪڻي
جا سال جڏهن هن جي هٿن مان سرڪيا ته جوڀن جواني جانو کي فوج
۾ ڀرتي ڪري ويئي. گليشرون جون واديون جڏهن ٿڌيون هوائون سنڌ
اڏارينديون هيون ته آشي ياد ايندي هئي. اڪيلائي جي احساسن ۾
رڳو آشي ڪو نه رهندي هئي پر هن جي هڪڙي جيجل سنڌ به جاءِ
والاريندي هئي. گليشرون جي برفي دونهن ۾ جڏهن چنڊ چلولايون
ڪندو هو ته جانو چپ چوريندو هو.

”عاشي، توکي سنڌ جون ڀارتون هجن. ها عاشي لاءِ ڇو مونکي
سنڌ جي سرحدن جو اُڪو ماري ٿو. ها عاشي جڏهن نه خوف ٿئي ته

ياد ڪجان، قسم سان اڏري ايندوسانءَ“ ۽ پوءِ سال گذري ويا هو ڪو نه آيو.

هو پنهنجن خطن ۾ علم، ادب ۽ سنڌ سان عشق جون ڳالهيون پلٽيندو هو۔ ”عاشي، سنڌ منهنجي وطن جو چوٿون ستون آ، هن کي ڪا به آنچ اچڻ نه ڏجانءِ هي منهنجي اها نگري آ، جنهن منهنجي وطن جي وجود کي سڀ کان پهرين قبوليو هو۔ وجود جي هن گليشتر جي چوڪيءَ وٽان آئون بيهان ٿو تون نگر وٽان منهنجي سنڌ جو خيال رکجانءِ.“

ڏيهن ۾ ڏهڪاءُ هلڪو ٿيو ته جانو شادي جي موڪل وٺي ڪاسبي جي پٽن تي موٽي آيو. عاشي ۽ جانو جا ڏينهن چٽا ٿيا ۽ اڱڻ تي خوشيون موٽي آيون ته نگر جي نگرِيءَ وٽان ويرين وار ڪيو۔ خوشين کي خيرآباد چوندي جانو عاشيءَ کان اهو چئي موڪلايو ته عاشي دعا ڪجانءِ۔ خط جو انتظار ڪجانءِ۔ پر، پوءِ ڪو به خط ۽ پٽ ڪر نه آيو۔

دشمنن سان وڙهندي وڙهندي جانو جڏهن پنهنجي ساڄي هٿ کي ڪپجندي ڏٺو ته هن کي عاشي ياد آئي، سنڌ ياد آئي. جيگل ياد آئي۔ سج ڪارونجهر جي اونهائين ۾ لهي ويو شفق جي لالڻ فضاءن جا ڳل چمڻ لڳي. ڏور ڏور تائين ڪو واهر وسيلو نظر نه آيو. هن قلم کڻي لکڻ گهريو پر جڏهن هو لکي نه سگهيو ته هن پراڻ ويندڙ پکين ۾ عاشي ۽ سنڌ لاءِ نياپا ڇڏيا اهو چئي ته:

سنڌ منهنجي امان، سونهن تنهنجي مٿان لکي ڇا ته لکان مان، هڪڙو قلم ۽ هڪڙو مان، ڀلا ڪيئن پوري پوان۔ سنڌ منهنجي امان.



اڃا تمنائن جي ليهور مان اميدون لوڌيون نه ويون هيون. اڃان سڄ
ٻه ڪنا چڙهيو ڪو نه هو. اڃان ڪٿين ڪر موڙيا ئي ڪو نه هئا ته
محبتن جو جهان جڙي پيو هو. 1971 جو زمانو هو. ويرين وار ڪيو هو
منهنجي پاڪ سرزمين تي، منهنجي نگر جي سرزمين مٿي. هو گجگوڙ
ڪري اهو چئي اٿيو هو ته شانتي هاڻ چٽي چانڊاڻ ۾ ملبو. جڏهن
بالڪپڻو هوندو هو ته ڳوٺ جي جهوپڙيءَ ۾ پرائمري پڙهندا هئاسين ته
چوندو هو شانتي اهو نه وسارجانءِ ته پاڻ انهي مٽيءَ جا ڳوهيل ماڻهو
آهيون جنهن لاءِ مرشد سائين چيو هو ته:

”اي نه مارن ريت جو سين مٿائين سون تي“

توڙي جو شانتي تنهنجي محبت تي منهنجو هي پيار صدقي پر
منهنجي وطن تان پاڻ ٻنهي جو پيار تون ۽ آئون به صدقي. هو
بالڪپڻي کان ئي وطن سان محبت ڪندو هو ۽ چوندو هو ”مرلڳي لوءِ“

ٿر ٻاڻيهو ٿي مران“ ۽ پوءِ هورڻ ڪڇ جي پريڻن پار سلاخن ۾ قيد ٿي ويو هو۔ زنجيرن ۾ جڪڙيل هن جو جسم جڏهن ست وڃائي ويهندو هو ته مون کي ياد ڪندو هو۔ مهيني پڄاڻان جڏهن هن جا خط نگر جي سرزمين تي ايندا هئا ته ويران دل جو ڪاسبو ساڻو ٿي ويندو هو۔


شانتِي۔ آئون اڄ به انهي ڳالهه تي بيٺل آهيان ته تو تان منهنجو پيار ته صدقي پر منهنجي وطن تان پاڻ ٻنهي جو پيار تون ۽ آئون به صدقي۔ هو اڪثر خط جي آخر ۾ لکندو هو ته ”حيف تنهين هوءَ وطن جن وساريو“۔ ۽ پوءِ سالن جا سال لنگهي ويا وري هن جو نه ڪو خط آيو۔ نه نياپو آيو ۽ نه ڪو سنيهو آيو۔

نه خبر نه خواب، نه اوڻي آيو
هتي جو هت ڪنهن ڏٺو ڪو نه جواب،
هميرن حساب، ڪو به ڄاڻان ڪهڙو ٿيو۔

جهوپڙي نما اسڪول اڄ توڙي جو پڪي عمارت ۾ تبديل ٿي ويو آ. اهي چارا، گس ۽ وس جا ماڀا ۽ معيار تبديل ٿي ويا آهن پر هن سان گهاريل چار گهڙيون۔ هن جون وطن سان محبتون ۽ هن جي خطن ۾ لفظن جو پلٽايل ماتم هي دل اڄ به وساري ڪو نه سگهي۔

ايڪهتر کي اڄ چوٽيه سال گذري ويا آهن، جوين هاڻيون رتون به هٿن مان هليون ويون آهن پر پراڻ جي پٽن تان اڏري ايندڙ پڪي جڏهن منهنجي اکين آڏو ڪڇ رڻ پنڌ پوندا آهن ته الاءِ چو هي دل اهو چوڻ بنا رهي ناهي سگهندي ته:

اي دور سي آني والي بتا، وه شهر جو هم سي چهوٽا هي، وه شهر همارا ڪيسا هي،
سب دوست هماري اپني هين، مگر وه جان سي پيارا ڪيسا هي۔



ملاقات ڇا هئي، ڪن ڀل جي پريات هئي، جا يادن جي ڪرڻن ۾
گم سم ٿي ويئي۔ نوانوي جو سال هو ۽ پڇاڙڪي مهيني جو سائو
سومار هو. منهنجي سمن سائين جي چائنٺ چمڻ ويا هئاسين ته درگاه
تي نيتن جي سچائي جو يقين ڏياري ڇڏيوسين. منهنجي ڪوٽاف جي
وادين جو هي شهزادو الاءِ ڪٿان آيو هو ۽ الاءِ ڪيڏانهن هليو ويو پر
چار گهڙين جي چاهتن جو هي اويلو مسافر جيسين نظرن جي پلڪن ۾
رهيو نظرن جي ڀولي ڳالهائيندو رهيو.

زمانن جون زوراوريون توڙي جو ڪجهه ڪڇڻ کان روڪينديون
رهيون پر پنڳرڻي جي پٽن ۾ رهجي ويل اسان جون محبتون نظرن

جون ٻوليون جدا ڪري ڪو نه سگهيون. ”تون“ ”ها پرديسي مان“ ”مان ميرباگي خان جي ننڍي شهر جي فاطمه آهيان. منهنجا سائين ڇا مان تنهنجو نالو پڇي سگهان ٿي؟“. هو منهنجي اشاري کي سمجهي ڪو نه سگهيو. هو سمن سرڪار جي پيراندي بيهه دعاهه هٿ ته ڪٿي بيٺو هو پر خبر پئجي نه سگهي ته هو ڪنهن کي گهرڻ آيو هو. هو اتر جا گس وٺي بس ۾ چڙهي هليو ويو ۽ آئون سنڌ راڻي ميرباگي خان جي شهر ننڍي ۾ موٽي آيس.

سالن پڄاڻان گذريل مهيني ننڍي ڄام کان سائي سومار تي منهنجي سائين سمن جي چائنٺ چمڻ لاءِ وري لاڙ جي پتن ڏانهن وڃڻ ٿيو هو. خبر ناهي ڪيتريون ئي سنڌ ناريون ۽ منهنجي نگريءَ جا شهزادا درگاهه جي پيراندي بيهه لاءِ ڪنهن کي ڪنهن کي گهري رهيا هئا پر منهنجي ڪوڪاف جي وادين جو اهو شهزادو نظر ڪو نه آيو نه نظر جي ڳالهه زبان سان ٿي سگهي ۽ نه دل جي ڳالهه اوهان سان ٿي سگهي.

لمحن ۽ پهرن جا پاسا بدلائيندي بدلائيندي هي وقت به پوڙاهپ تي پهچي ويو ۽ هي وار به چاندي ٿي ويا. پراج به جڏهن درگاهه تي وڃڻ ٿئي ٿو ته ستارن سان سجايل وچ اپ هيٺ چنڊ جي چانڊوڪيءَ ۾ نظرن جي ٻولي جو احساس مون لاءِ اڄ به سواليه نشان بڻجي ٿو. آڏيءَ جا المنظر جڏهن پرھ جا منتظر ٿين ٿا ۽ رات رم جهم جي تمنائن کان محروم ٿي وڃي ٿي ته دل چوي ٿي ته:

گل تڙيا ته ياد آئين، پونئر مڙيا ته ياد آئين،
تنهنجي تصوير جي تصور کان چنڊ چڙيا ته ياد آئين.



هي ڪا سالن ۽ صدين جي ڳالهه ناهي جيڏيون! بس هي ته چئن جا ذري گهٽ هي ئي ڏينهن هئا ۽ هيءُ ئي نينهن هئا جو ڪينجهر ڪنڌي منهنجي سن واري سائين جي جنم ڏينهن ملهائڻ بهاني مليا هئاسين۔ هي ئي ڪچڙي سانجهه هئي ۽ ريڊيو تي دل لڙائيندڙ عبدالغفور ڪوسي جو آواز هو جو سر ۽ سنگيت جي هن سفر تي غالب ٿي ويو هو ۽ اسين وڌي رهيا هئاسين ڪينجهر جي نوري نمائي کي ڏسڻ خاطر۔

سج لکن ۾ لڙيو ته اسان جي گفتار تار ڪينجهر مٿي ترڻ لڳي. شيراز! ”ڪينجهر ڪيئن ٿي لڳي؟“. ائين جيئن تنهنجيون اڪيون، ائين جيئن تنهنجي پلڪن ۾ آئون پنهنجو عڪس ٿو پسان۔ مينا۔

هن منهنجي سوال جو اک چنپ ۾ ئي جواب ڏيئي ڇڏيو هو اسان اڳتي وڌي رهيا هئاسين، ها ايترو جيترو اڪين جي اونھائين جا پنڌ هوندا آهن جيڏيون! چيٽ جون چانڊوڪيون، ڪينجهر جا ڪنارا ۽ هن جي مضبوط ارادن جيڏا وچن بس منهنجي لاءِ ڇا نه خوشيءَ جو سامان هو ”شيراز! ڪيترو ٿو چاهين مونکي تون؟“ مون ڪينجهر جون چوليون هڪٻئي تي مرندي ڏسي سوال ڪري ورتو۔ ها مينا ايترو جيترو تماچي نوري چاهيندو هو ۽ ايترو جيترو هي چنڊ ڪينجهر چمڻ ٿو گهري، ۽ پوءِ هٿ تي هٿ رکي اهو چئي موڪلايو هوسين ته ايندڙ چيٽن ۾ ڏينهن چٽا ڪنداسين.

چيٽ ۽ چانڊوڪيون ڪيترائي پيرا آيون ۽ هليون ويون، منهنجو مرشد به سنڌ جون ڀارتون ڪري جهان ڇڏي هليو ويو. يونيورسٽيءَ جون ڊگريون مڪمل ٿي ويون. استيجن تي الوداعي گيت ڳائيندي اڪين جا اشارا آڊيٽوريم جي هال ۾ ئي رهجي ويا. ۽ پوءِ شيراز مون کان موڪلايو ته ”مينا موٽي ايندوسان ۽ ميندي پسائي رڪجانءِ ۽ موڙ سنڀالي رڪجانءِ.“

منهنجي ڪڪاڻن گهر تي ڪانگ ايندا رهيا، نياپا اُڏاريندي رهيس
۽ واٽون نهاريندي رهيس پر ڪٿان ڪو به قاصد ڪو نه آيو. اُهي واعدو
۽ وچن، بس ڪينجهر ڪناري تي رهجي ويا. وقت جو جهان هلندو
رهيو. اميدون به آس پلينديون ويون ۽ ڪو به واعدو وفا نه ٿيو.

ڪهتي ته ڪا ڪا پل نه جيئڻي ٿيڻي ٿيڻي
هم دونون ره گئي هين، وه واعدو نهين رها.

اوچتو ٽپالي دروازي تي منهنجي اڻ پڙهيل بابا کي خط ڏنو جنهن
شايد منهنجي نوڪريءَ جو آرڊر سمجهي رسيو ڪيو هو پر هي
نوڪريءَ جو آرڊر ڪو نه هو. هي ته اهو شيراز جو پريم پنو هو جنهن
جي پيار جي ڪينجهر ساڪ ڏني هئي ۽ جنهن جي واعدن تي
ڪينجهر جون چوليون به اکر ٻوليون هيون.

”مينا - مينا معاف ڪجانءِ، آئون توسان شادي نٿو ڪري سگهان،
بابا چئي ٿو ته ڌارين ۾ شادي ڪرڻ سان پني به ڌارين جي ٿي ويندي آ، تون
ڌاري آهين، اسين پنهنجيون پنيون بچائڻ لاءِ صرف ماساتن يا سوئن سان
ٿي شادي ڪري سگهون ٿا. مان ريتون نٿو چڙهي سگهان، پنيون نٿو چڙهي
سگهان، مينا مون کي وساري ڇڏجان، ميندي هاري ڇڏجان.“

۽ پوءِ مينديون هارجي ويون، سماج اڳيان هار کائي وياسين،
يونيورسٽيءَ جون ڊگريون ڪوڙيون لڳيون - پيار جي آزاديءَ تي ڪوٺايل
شيراز جا سيمينار ۽ مدي خارج ريتن رسمن خلاف شيراز جا دليل فريب
۽ دوکو لڳا مون کي - وچ سمنڊ ۾ چڙهي ويل شيراز پنهنجيون پنيون ۽
نيون، ته بچائي ورتيون پر مون وٽ سواءِ منهنجي غريب بابل سائين جي
ڪجهه به نه بچيو هو. پر ها جيڏيون! ڪينجهر ڪالهه به وڃڻ ٿيو هو پر
افسوس اڄ اتي نه منهنجي سر جو سائين هو ۽ نه شيراز هو.

نه محفل رهي، نه ساقي رها،
نه پيالا رها، نه پياسي رها.




هو ڪائنات جيڏي ڪشادي دل رکڻ واري ۽ سمنڊ اونھائين
جيڏيون حسرتون ڪٿي جيئنڌڙ منهنجي جيگل ماءُ هئي، جا اسان لاءِ
قادر جي هن قدرت هن کي واندڪائي ۾ ويهي ٺاهيو هو. پويٽ جهلڻ
واري وهي ۾ جڏهن هن جي سيني سان سينو ملائي ننڊ ڪندا
هئاسين ته ممتا جي لافاني ڪهڪشائن ۾ ڏور ڏور تائين اُڏري، قادر جي
قدرت جا گل چمنڊا هئاسين. شهزادا ڪوڪاف جي پرينءَ جون
پچائون ڪندا هئا ۽ اسان جيگل جي پکن ۾ چنڊ مٿي ٽالهي هيٺيان
وٺل ناني امان جا قصا ٻڌندا هئاسين. چنڊ اسان جي گهر اڱڻ تي
چانڊيون وڇائيندو هو ۽ اسين آسمان جي پولارن ۾ نوح نبي جي
بيٺي جو رستو ڳولهيوندا هئاسين. بس اسان ڪجهه نٿي گهريو جيگل
ماءُ جي وڏي ڄمار گهري ٿي آسمان واري سائين کان. ها اسان کي ياد آ-
ياد آ جڏهن اسان ٻنهي ڀائرن جيگل جي چاڪائي لاءِ آسمان طرف
هٿ ڪنيا ها اهو چئي ته منهنجا مالڪ سائين، اسان جي هن جيگل
جون توکي ڀارتون هجن، اسان جي هن ممتا کي شاد ۽ آباد رکجانءِ
منهنجا رب سائين، تون قادر آهين ڪريم آهين، تو وٽ هن ڪائنات
جو وهنوار هلي ٿو تون سوين ماڻهن جون مائون جيارين ٿو اسان کي به
اسان جي ماءُ جاري ڏي منهنجا رب سائين.

پر اسان جون دعائون ۽ صدائون آسمان تائين پهچڻ کان اڳي ئي
پولارن ۾ وڪري ويون ۽ قدرت طرفان مليل اسان کان ماءُ جو تحفو قدرت
واري ان رات ڪسي ورتو جڏهن ماڻهن حج واري عيد جي رات مٿيون
مانيون پڇايون هيون، ماڻهن صبح جو عيد نمازون پڙهيون ۽ اسان
جيگل جي پيرن ۾ جنتون ڳولهيوندا رهياسون. چنڊ ڏٺي سڀڪو ڪري

ڏکڻ سکن جي جهان ۾ جيئن هرڪو جيئي ٿو اسين به جي پيا
هٿاسين دوستو۔ اسين انهي ڳالهه کان بي خبر نه هٿاسين ته اسان جو بابل
سائين به اسان کي راند کيڏائڻ کان اڳي هي جهان ڇڏي چڪو آ۔ اسان
انهي ڳالهه کان به بي خبر نه هٿاسين ته ڪڪاڻس گهر ۾ هاڻ اسان جون
اڪيلائين گذرنديون آيون، گرنديون، بلا ڏيا ۾ پيرس جيئي۔ لکين
ڪروڙين، اربن پيڙهي ڏکڻ واري ماڻهو کي بي ڪڍڻ نهڄو، اڪي سائين

50



ڪمپيوٽر تي اي ميل موڪلي جڏهن جمال سنڌ جا ڳڻ پڌائيندو
هو ته انيلا به فلپائن ملڪ جي محبتن ۽ حسناڪين جي قصن کي اي
ميل ڪرڻ بنا رهي نه سگهندي هئي۔ انيلا توڙي جو سنڌ نه ڏني هئي
۽ هن کي توڙي جو ڀٽائي جي ڪرار جي قصن جو اتو پتو نه هو پر
جڏهن ڀٽائي پڙهندي هئي ته تڙي پوندي هئي. اي ميل ڪندي جمال
الدين کان پڇندي هئي ته جمال، شيڪسپيئر چوي ٿو ته:

“Life is the second name of stage.”

ڀٽائي ڇا ٿو چوي؟ ۽ پوءِ جمال ڀٽائي جو موقف اي ميل ڪندي
لکندو هو ته ”ڪئين جي هارائين هنڌ تنهنجو هي“ اي ميل جي رابطن
جمال ۽ انيلا جي وچ ۾ فاصلا ختم ڪري ڇڏيا ۽ ائين ئي سنڌ جي

سونهن، سورهيائي ۽ سچائي جا قصا فلپائن جي ڌرتي تي غالب ٿي ويا. انيلا جي اکين ۾ سنڌ جا جمال ڏسڻ لاءِ، جمال کي جڏهن فلپائن سڏايائين ته هن کي فلپائن ڏيکاريندي چيائين ته ”ٻڌاءِ جمال! تنهنجي سنڌ ههڙي اٿئي، هي ڏس، هي ڏس جمال، نازڪ ۽ نفيس هٿن ۾ جهليل رنگ رنگي پاڻي هاڻا گلاس، جهگمگائيندڙ ريشمي ڪپڙن ۾ سجيل الهڙ وهيون ۽ هي ڏس ڏيمن روشنين ۾ مدهوش ٿي پاڻ ويڃائي ويٺل انساني روح - ٻڌاءِ سنڌ ههڙي اٿئي؟“

۽ پوءِ جمال سنڌ وساري ويٺو پر جڏهن وقت ڪلابازي کاڌي ته سڀ ڪجهه بدلجي ويو. چئين ڏينهن جي چس کانپوءِ اُهي وس ۽ وسيلو نه رهيا ۽ فلپائن جي ماڳن تان محبتون لڏي ويون. انيلا جي اکين ۾ اهي پيار نه رهيا ۽ اهي اي ميل تي ڪيل واعدن ۽ اُهي پيار هڪ ڌوڪو ۽ فريب ٿي ويا.

اُهو جمال جنهن انيلا خاطر سنڌ وساري هئي، سنڌ ياد آئي - ڏڌ ولوڙيندڙ صبح جا احساس ياد آيا ۽ ها هو سنڌ ناريءَ به ياد آئي - پٽائي جي ڪرار جي قصن جا ٿان وڙهيندي جڏهن جمال سنڌ موٽي آيو ته آخري پيرو اي ميل ڪيو ۽ لکيو ته انيلا برابر سنڌ اهڙي ناهي جهڙو فلپائن اٿئي، سنڌ ته منهنجي اها نگري آ جتي صرف پهريون ۽ آخري پيرو پيار ڪيو ويندو آ، هتي جا پيار نه جگمگائيندڙ ريشمي روحن جا محتاج آهن ۽ نه الهڙ وهين جي نازڪ هٿن ۾ رنگ به رنگي پاڻي جا گهرجائو آهن، نه تون منهنجي سنڌ جهڙي نه سنڌ توپاري جهڙي انيلا! ڪڏهن به اي ميل نه ڪجانءِ انيلا! منهنجي سنڌ تنهنجي ملڪ فلپائن جهڙي نه پر اصل جنت اٿئي.

بي بها برڪت آهن ٻئي ڪنڌيون مهران جون،
جنت الفردوس آهن، ٻئي ڪنڌيون مهران جون.



ڏڪن، ڏاکڻن جي ماري، هوڙ ويڇاري، جڏهن ننڍي لاکون پنهنجي پيءُ ۽ ٻن معصوم ڀائرن سان لاڙ جي پٽن تائين پهچندي هئي ته هن کان جي پور وسري ويندو هو. سنڌ جون سرحدون توڙي جو انهن ڏينهن ۾ ڪڇ، ڪاٺياواڙ ۽ ڀڄ تائين پکڙيل هيون پر جڏهن راڻپاڻي سنڌ جي مٽيءَ کي مٺي ڏني ته سنڌ تان صدقي ٿيڻ جو وچن ڪري ڇڏيائين. راڻپاڻي جي ماءُ هن جي ٻن ڀائرن کي جنم ڏيڻ کان پوءِ جي پور ۾ مري چڪي پر جڏهن هو پير علي بهادر شاهه جي والد جي ٻني تي سنڌي پيءُ سان ڦٽيون چونڊيندي هن جي هٿن مان جڏهن رت نڪري ايندو هو ته پيءُ جي اڳيان روئي پوندي هئي ۽ چوندي هئي بابل سائين! ”آئون هاڻ ڦٽيون ڪونه چونڊينديس.“

وقت پنهنجي رفتار سان وڌندو رهيو ۽ اعلان ٿي ويو ته ڪڇ رڻ جي پرئين پار سنڌ جو تعلق ٿئي چڪو!! ۽ پوءِ نه چاهيندي به هن جو

پيءُ پنهنجن ٻن پٽن کي ساڻ ڪري، هن کي سنڌ ڇڏي انهي ڪري
 هنڌ لڏي ويو جو هو ٽن ٻارن کي کڻي ڪڇ رڻ پار ڪري نٿي سگهيو.
 وقت به وڌندو ويو ۽ تلخيون به وڌيڪ تيز ٿينديون ويون. لاڙ جي پٽن ۾
 سارين جا لاپارا ڪندي ڪندي راڻپاڻي به سرحدن جي ڄمار جيتري
 ٿي وئي.

صدين لاکون، نه ڪو خط آيو، نه ڪو پت آيو. ڪوبه پتو پئجي
 ڪونه سگهيو ته جي پور ۾ باقي جيئرو ڪير رهيو. هن کان توڙي جو
 جي پور جون گهڻيون وسري ويون، هن کان توڙي جو سنڌ جا پيار نه
 وسريا پر وساري سگهڻ جي باوجود پاڻ به وساري نه سگهي. هو اڄ به
 جڏهن بدين کان ٿورو پريو پير علي بهادر شاهه جي ٻني تي پڪڙا اڏي
 جڏهن ڪنهن ڪانگ کي لنوندي ڏسي ٿي ته رويو پوي. هو اڄ به انهن
 ٻڌن ۽ پيڻن تي پنهنجي پيءُ جا پير ليکي ٿي، جتان هو چونڊي جا
 ڪانپا ٻڌي ان جا انبار ڪندو هو ۽ سنڌ آباد ڪندو هو.

مون کي ياد آهي، جڏهن هن جو پيءُ پنهنجن ٻن پٽن کي هنج ۾
 کڻي، سنڌ ڇڏڻ لڳو هو ته چيو هئائين، سومار سائين منهنجي راڻپاڻي
 سڄي سنڌ جي نياڻي آ، هن جي ڀارت هجي حياتي رهي ته وٺي ويندو
 سانءُ نه ته پرڻي سنڌ ڌرتي کي. ۽ پوءِ هو سالن جا سال گذري ويا وري
 سنڌ ڪمائڻ ڪونه آيو. راڻپاڻي جون اکيون به رڻ ٿي ويون، نه رڻ
 جهڳڙي سگهيون، نه جاڳي سگهيون انهي انتظار لاءِ، جنهن جا نشان اڻ
 منزلي راهه ۾ ئي رلي ويا پر ڪوڪري ۽ موٽا ٻاڻو وچ ۾ ريل جي بحاليءَ جو
 هو جڏهن به ٻڌي ٿي ته هن جون اکيون ٻريو پون ۽ وري ڪا اميد
 ساريندي هو چيو ٿي:

منهنجا مائٽ ايندا مون کي ڏوري ڏسندا اباڻا،
 منهنجي مائتن جون الا ٻوليون سڃاڻا.



سال نئين سر پنهنجيون تاريخون سر جيون ته بي ايس سي پاس
ڪرڻ وارا آخري سيمسٽر جا ڏهاڙا به اچي ويا. وقت پيرا ڪٽندو ويو ۽
زندگي ڳاڙها گلاب بڻجندي ويئي. يونيورسٽي ڪينٽين ۾ پڙاڏا بڻجي
ڪنن پوندڙ دوستن جا ٽهڪ ۽ فيڪلٽي چپرن تي هن سان ڪيل
روح ورهون زندگيءَ تي چٽا ڀرت پري ويئي ۽ رات جي ستارن کي چنڊ
جڏهن ڄامشوري جي پهاڙن تي پاڻ سان آڻيندو هو ته هن جا ٽهڪ ئي
ته هوندا هئا جو جي ايم سيد هاسٽل ۾ دريچي ايندا هئا. آڏي جي مائار
۾ هاسٽلن جي ڪمرن جون جڏهن روشنيون ڏيميون ٿي وينديون هيون
ته مور جي ڪنڀ جهڙيون هن جون ڳالهيون، ڳالهيون ڪنديون هيون.
”آصف، اهو ياد رکجانءِ، ويساهه، چاهه جو دم ٽوڙي نٿو سگهي. تو
سان چاهه ڪيو اٿم ويساهه نه ڪيو اٿم. انهي ڪري آصف جو آئون
ڪراچي يونيورسٽي ۾ ايم بي بي ايس ڪندڙ منهنجي سؤت ڊاڪٽر
شير علي جي مڱ آهيان. هو منهنجو سؤت آهي ۽ هو مون کي ڪڏهن
به پاڻ کان ڌار ڪري نٿو سگهي. تنهنجي الفت، تنهنجي پيار ۽ تنهنجي
خلوص جون وڏيون مهربانيون آصف هاڻ پاڻ ڪونه ملنداسين!!“ ۽
پوءِ هوءَ وري ڪڏهن به ملڻ ڪونه آئي. نه چاهيندي به ڪلاس ۾

جڏهن اڪيون ملي وينديون هيون ته ماڳ مٿائي وينديون هيون، ائين ئي وقت پيرا کڻندو ويو ۽ اونهارا سيارن ۾ بدلجندا ويا.

”آصف، آصف پاڻ بهراڙين جي ڳوٺن سان واسطو رکون ٿا، پاڻ انهن والدين جو اولاد آهيون جيڪي اولاد جي فيصلي تي سندن پٽڪا پٽ پوندي محسوس ڪندا آهن. ها، آصف اڄ ته والدين جي پٽڪن جو ڀر رکون ۽ اڄ ته پيار کي نظرانداز ڪري ڇڏيون.“ المنظر تي هن کي سينڊوچ کائيندي جڏهن مون پگهرجندي ڏٺو هو ته هن اهو به چيو هو ته ”ها آصف آئون وري به توکي چوان ٿي ته آئون ڪراچي يونيورسٽي ۾ پڙهندڙ منهنجي سوٽ شير علي جي مڱ آهيان“ ۽ پوءِ هوءَ اُٿي هلي ويئي.

واريءَ مٺ جيان وقت آڱرين جي وٿي مان سرڪيو ته بي ايس سي پاس ٿي وياسين. فيڪلٽي جي هال ۾ الوداعي فنڪشن ٿيو. شائستا ان وقت روئي پئي جڏهن ڪنهن چوڪري اسٽيج تي ڳايو ته، ڪو ته اهڙو هجي حال مون کان پڇي.

حالتون جواز جو محتاج ناهن هونديون، هو جڏهن به چاهينديون آهن بدلجي وينديون آهن. ڪراچي يونيورسٽي ۾ ايم بي بي ايس ڪندڙ هن جي سوٽ ڊاڪٽر شير علي پنهنجو فيصلو پاڻ ڪري ورتو. هن پنهنجي پيءُ ڏانهن چوائي موڪليو ته هو ڊاڪٽر ٿي ويو آهي ۽ هو سواءِ ڪنهن ڊاڪٽر چوڪريءَ جي ٻئي ڪنهن به چوڪريءَ سان شادي ڪري نٿو سگهي.

۽ پوءِ شائستا جو تاج محل ڪري پٽ پئجي ويو. اسان جي هن لَو استوري کي سال ضرور ٿي ويا آهن پر بي حال ناهي ٿي، هو اڄ به خط لکي ٿي، اڄ به شهر ۽ بهراڙي جي سماج تي لکي ٿي ۽ اڄ به خط جي آخري حصي ۾ اهي ئي ستون لکي ٿي جن کي اسٽيج تي ڪنهن چوڪري ڳايو هو اهو چئي ته:

”ڪو ته اهڙو هجي حال مون کان پڇي.“



وڌيري جي هڪڙي ڌيري ۾ سنڌو ڪناري هن جو ڳوٺ اڄ به شاد ۽ آباد آهي. حويلين جي ديوارن پويان هن جو روح اڄ به تڙپي ٿو. اڄ به اکين جي اونھائين ۾ منهنجي خيالي تصوير هن جي اوجاڳن ۾ فاصلا ڇڏي ٿي. اڄ به منهنجي ڏنل فون نمبر تي آڏيءَ جو گھنٽي وڃي ٿي ۽ اڄ به هو چوي ٿي پڪ ڄاڻ ڄانو آئون تنهنجي اکين آڏو ضرور اينديس. مان ڄاڻان ٿو هن جو تعلق ان گھراڻي سان آهي جيڪي ٻنيون بچائڻ خاطر حق بخشائيندا آهن ۽ جيڪي ملڪيتون سلامت رکڻ خاطر وارن ۾ چانديون ڏسڻ جي خواهش رکندا آهن. هفتو سوا اڳ جڏهن چوڏھين جو چونڊ ڪڙيو هو. ها بلڪل اُنهي رات هن مون کي پهريون رات جي سنائي ۾ فون ڪيو هو ”چنڊ ڏٺو اٿئي“ هن پهريون سوال منهنجي ڪن تي رکيو هو. ۽ پوءِ ڳالھين جو اڻ ڪٽ سلسلو تڏهن ٿيو هو جڏهن چنڊ کان پنهنجي روشني ڇڏائجي وئي هئي. پشمي ڏاڳن جهڙا هن جا ٽھڪ، ڪرمچي رنگن جهڙيون هن جون آواز ادا ٿيون، سحرائن ۾ وڃائجي ويل تمنائن جهڙيون معصوم معصوم هن جون اداسيون ۽ پورن ۾ لڇندڙ آڏيءَ رات جو آرسون پڇندڙ هن جي وجود جڏهن چاهتن جي جهان ۾ موتي قصن جا ٿال وڪيريا هئا ته چيو هئائين ڪو شعر ٻڌاءِ جان؟ ۽ پوءِ حڪم جي تعميل ٿي هئي ۽ هن زبان چئي ڏنو هو:

چاند اُس ديس مين نڪلا ڪ نھين،
جاني وه آج بهي سويا ڪ نھين،
بند ڪمري مين ڪبھي ميري طرح،
شام ڪي وقت وه رويا ڪ نھين.

ائين ئي رات جو سفر آڏيءَ جا پنڌ لتاڙي ٿو ۽ پوءِ هن کان به رهيو
نه ٿيو هو ۽ چئي ڏنو هٿائين ته:

اڪ بات ڪهون گر سنتي هو. تم هم ڪو اچهي لگتي هو.
همين چاهني والي اور بهت، پر تم مين هي اڪ بات بهت،
تم اپني اپني لگتي هو اڪ بات ڪهون گر سنتي هو.
تم هم ڪو اچهي لگتي هو.

پروين شاڪر جي شعرن ۾ محبتون ڳولهندي ڳولهندي اڄ ذري
گهٽ ويهارو ڏينهن گذري ويا آهن پر لڳي ٿو سال گذري ويا آهن. فون
ڊائل ڪندي مون کي زيرو کانپوءِ 6 جو نمبر ڊائل ڪرڻو هو پر فون
سيت ابتو هٽ ڪري مون 6 کي 9 سمجهيو ۽ 6 بجاءِ 9 ڊائل ٿي ويو هو
۽ هن سان ائين ملاقات جو رشتو جڙي پيو هو.

مون کي اهو به ياد آ ته هن مون کي ٻئي ڏينهن شعر ٻڌائڻ لاءِ
ڪيترن ئي ڪتابن مان چونڊ شعر لکيا هئا ۽ چيو هٿائين ته، ”تو بن
هاڻ جيءَ نه سگهيو جانو“ هي آخري جملو بس انهي رات جو آخري
جملو هو وري فون ڪونه آيو. رات جي سانت ۾ پلڪن مٿي گهميل
رخسارن جي خوشبو ۽ پريل ٿڌڻ ٿڌڻ ساھن جا شوڪارا خبر ناهي
ته هاڻ ڪيڏانهن هليا ويا.

وه بزم مين آئي، اتنا تو مين ني ديڪا،
پهر چراغون مين روشني نه رهي.

هي ڪهڙي ماجرا هئي، مون کي ڪوبه پتو پئجي نه سگهيو. رات
جي ستارن ۾ جڏهن ڪو تاهه پوي ٿو، لال گلابي لٻڙن مٿي جڏهن
چنڊ ڪو چاندنيون رکي ٿو. سنڌوءَ ڪناري جڏهن ڇوليون واءِ اُتر
ڇهن ٿيون ۽ جڏهن آڏي جي اوجاڳن ۾ هن جون چينچل ڪينچلون
هي دل آباد ڪندي آ. هوءَ ياد ايندي آ.



گيرج ۾ بيٺل ڪار جي ٽائر جو ٽ ڪوليو ته جيبل ياد آئي. هن کي اُهي ڏينهن به ياد آيا جڏهن هن جي وارن ۾ آڱريون ڦيريندي جيبل هڪڙي چمي ڏني هئي اهو چوندي ته ”جانو تون منهنجي زندگي آهين.“ هو ماءُ جو اهو جملو به وساري نه سگهيو جڏهن هو هر آئي گهڙي چوندي هئي ته ”صدقو وڃانءِ منهنجي پٽ مٿان“ هن آخري ٽ ڪوليو ئي مس هو ته هن کي پنهنجو مرحوم پيءُ سڃاڻل جي گهڻين ۾ هن لاءِ سليٽ خريد ڪندي ياد آيو ۽ هن کي اهو منظر به ياد آيو جڏهن پيءُ جي وفات کانپوءِ ويڳي پيءُ هن کي گهران لڌي ڪڍي ڇڏيو ۽ جيبل ماءُ جون اکيون هن کي ويندي به ڏسي نه سگهيون. هن ڄاتو ٿي. هن ڄاتو ٿي ته غريبيءَ سبب هن جي ماءُ پي شادي ڪئي هئي پر هن اهو نٿي ڄاتو ته هو ويڳي پيءُ جي هٿان گهران لڌي ڪڍيو ويندو ۽ ماءُ جون اکيون هن کي ڏسڻ لاءِ ترسي پونديون. ويڳي پيءُ سان گڏ ڪار ۾ ويٺل جانو پنهنجي ماءُ کي سالن تائين روڊ تان گذرندي ڏسندو رهيو پر هو ڇاهڻ جي باوجود ماءُ جي هڪڙي چمي ماڻي نه سگهيو.

زندگيءَ جي بازار ۾ وقت جو سڪو هلندو رهيو ۽ هو ڪارون ٺاهڻ جو هڪ ناليوارو مستري ٿي ويو. جانو توڙي جو ماءُ کي ڏسڻ لاءِ حويلي جي ديوار مٿي چڙهيو هو ۽ هو توڙي جو حويليءَ نوڪرن جي تشدد جو نشانو بڻيو هو پر جانو ماءُ کي ڏسڻ جي سڪ سيني مان ڪڍي نه سگهيو.

هن ڪيترا ئي ڀيرا پنهنجي ويڳي پيءُ جي ڪار جو انجن ٻڌو هو. هن ڪيترا ئي ڀيرا ماءُ سان ملائڻ لاءِ نوڪرن ڇاڪرن جي پيرن تي هٿ رکيا هئا پر حويلي جي اصولن هن کي ماءُ جي پيرن کي ڇهڻ کان

روڪي ڇڏيو. هن ٻڌائڻ ٿي چاهيو. هن ٻڌائڻ ٿي چاهيو ته ”امان، هاڻ آئون جوان ٿي ويو آهيان، تنهنجي پيري جو سهارو ٿي ويو آهيان امان!“ پر پوءِ هو خاموش ٿي ٿي ويو. هن گهڙي کن لاءِ ڄاتو هو ته شايد شايد جيگل به مون کي وساري وئي هوندي. ها، هوءَ هاڻ يقينن حويلي جي مالڪياڻي بڻجي وئي هوندي ۽ هوءَ به ڪنهن ٻئي جي ماءُ ٿي وئي هوندي. شايد آئون جيگل کي وسري ويو هوندس. ۽ پوءِ هو زارو قطار روئي پيو هو. رات جي سانت ۾ هن کي ماءُ ياد آئي، ماءُ جا پيار ياد آيا، هن کي وارن ۾ ڦرندڙ جيگل جون آڱريون ۽ هڪڙي گل تي پوڪيل ماءُ جي چمي ياد آئي، ممٽا ياد آئي.

هو سٽڪو ڏئي بستري تان اُٿيو ۽ حويلي طرف هلڻ لڳو. اڃان لوڪ سٽو ٿي نه هو اڃان تارن کي چمڪ لڳي نه هئي ته جانو ماءُ جا پير چمڻ لاءِ حويلي جا در اورانگهڻ لڳو. حويلي جي نافرماني ٿي وئي. هٿياربند گهيرو ڪري ويا ۽ جانو کي ڪڙو لڳي ويو. سنگهرن ۾ ويڙهيل هن جي جسم مان رت سينڊون ڪري وهڻ لڳو ته حويلي اندران دروازي وٽ ماءُ اچي وئي ۽ جانو جون اکيون ٻري پيون. بي اختيار زبان ماءُ کي ڏسي چوڻ لڳي ته هي دنيا جو دستور اڄ ابتو چو ٿي ويو آ جيگل!! ياد ٿئي، ياد ٿئي جيگل تون منهنجن وارن ۾ آڱريون ڦيريندي هئين ۽ آئون تنهنجي هنج ۾ ننڊون ڪندو هئس. تون ئي ته منهنجي جواني جو انتظار ڪندي هئين ۽ دعائون ڏيندي هئين جيگل!! هي ڏس، هي ڏس امان، مان جوان ٿي ويو آهيان، تنهنجي در تي تنهنجي خاطر زنجيرن ۾ جڪڙيو ويو آهيان امان. توکي تنهنجي حويلي ۽ نئين گهر جون مبارڪون جيگل پر مون پُٽ جو هڪڙو سوال آ، پيرن تي هڪڙي چمي جو سوال آ، ها امان آئون توکان پيو ڪجهه نٿو گهران، بس هڪڙي - هڪڙي چمي امان. هڪڙي چمي.



نه ٿر اندر ٿاڪ جون ڳالهيون هو ڏيهه ڇڏي به وساري سگهيو ۽ نه ”مارا اڏتا پويتيا تني نئين مارون“ جون صدائون پنهنجي دل تان اُتاري سگهيو. قمر ڍاڻي کي توڙي جو ٿر ڇڏي سال ٿيا هئا پر هو ابوظهبي ۾ پندرهن سالن کان ڊاڪٽريءَ جي نوڪري ڪندي به نه مسڪين جهان خان کوسي جون ڪيل خدمتون وساري سگهيو ۽ نه ٻڏي فقير جو ڳايل ”قرب واري ڪئي ڪچهري سا منا وسري نٿي“ جا آلاپ دل تان لاهي سگهيو. ابوظهبي ۾ قمر ڍاڻي کي اڄ به ياد آهي جڏهن هو چاچري جي چڪڙن تي چڙهي اسڪول ويندو هو ۽ حاتم طائي جو سبق پڙهندي ڇڪون ڪندو هو ۽ ڪلاڪن جا ڪلاڪ بينچن تي بيهي سزائون پوڳيندو هو. اڄ اي ميل جا زمانا اچي ويا ۽ انٽرنيٽ جي سسٽم سڄي دنيا کي آڻي ٿيل تي رکي ڇڏيو آ پر پوءِ به هو ٽپال ذريعي موڪليل خط ۾ مون کان ڪاڪي جانو ڪنڀار جي ٺاهيل تباڪن ۽ راڻي راهمي جي اُٿيل ڪٿين جون اڄ به پڇائون ڪري ٿو. ڪالهه آيل خط ۾ هن اهو به لکيو هو ته فضل! ٻڌو اٿم ته ڪوئلو نڪرڻ کانپوءِ ٿر سرسبز ۽ شاداب ٿي ويو آ، ۽ پنهنجي ٿر ۾ هن ابوظهبي جهڙيون نه سهي پر پڪ حيدرآباد ۽ ڪراچي جهڙيون وڏيون وڏيون اسپتالون ٺهي ويون هونديون. سڌ پند تي ڪاليج هوندا ۽ ڪوبه نوجوان هاڻ يونيورسٽيءَ ۾ پڙهڻ لاءِ ڄامشوري جا پنڌ نه ڪندو هوندو. ۽ ها فاضل، واقعي مون گهڻن ڏينهن کان اهو ناهي ٻڌو ته ٿر جي اسپتالن ۾ نانگن

جي ڏنگ کان بجاءِ جون سيون نه هئڻ ڪري ڪو ٿيو بي موت مٿو
هجي ٿر ۾.

مون کي پڪ آ فاضل - مون کي پڪ آ ته، واٽر سپلاءِ کانپوءِ هاڻ
پنهنجيون ٿر ناريون ڪوهرن جا پنڌ وساري وٺيون هونديون ۽ مون کي
پڪ آ ته خوشحاليون اوهان جا پير چمنديون هونديون ۽ اوهان جون
اڪيون ابر اوتي اچڻ واريون عادتون يلجي ويون هونديون. ها، ائين هوندو
فاضل، مون کي پڪ آ، ائين ئي هوندو. تنهنجي جواب جو انتظار رهندو
آئون تنهنجو اهو ئي پراڻو دوست، ڊاڪٽر قمر ڊاٽي.

ابوظهبي جي سرزمين تي آباد ڊاڪٽر قمر الدين کي اهو ڪيئن لکان
دوستو ته منهنجو ٿر اڄ به تنهنجي نه ان ابوظهبي جهڙو جتي بيضن تي به
استعمال ۾ آڻڻ تائين جون آخري تاريخون لکيل هجن ۽ منهنجي ٿر جون
ناريون نه اهڙيون اڃا ريون جو چشمن هاڻا پاڻي نريءَ مان نظر اچن. گلن جي
پاڻي سان ڌوئل ابوظهبي جي رستن جي مسافر ڊاڪٽر قمر الدين کي اهو
ڪيئن ٻڌائجي ته نه ڪارونجهر جي ڪورتي مورن جي اها ٿور رهي ۽ نه
هڪڙي تنوار خاطر ڪو تاڙو ٿر ۾ بچيو. تترن ۾ ڪڏهوڪا تاهه پئجي
چڪا ۽ هرئين کان اُهي چال وسري ويا، اڄ به اڪ ٽپن ٿا، اڄ به تيل
ڪڙهائي جيئن ڪڙهي ٿو ۽ اڄ به مارو ٻڌري پٽ سمهن ٿا. اڄ به ڪوهر جي
پاڻي سان پيلا ٿي ويل ٻڍي فقير جا اچارا ڏند ڪنهن ڪڪريئي جا
ڳولهاڻو ٿين ٿا ۽ اڄ به موراڻي جي مير تي اميدن جا پڙ پون ٿا.

مان ڄاڻان ٿو مان ڄاڻان ٿو ته سيڪجهه حقيقتون لکي طويل
ترين خط موڪلي ڇڏيان پر ”ڪهان ٿڪ سنو گي، ڪهان ٿڪ
سنئون“ واري ڳالهه ٿي ويندي، پر پوءِ به هن جي خط جي جواب ڏيڻ لاءِ
اڄ پين پنو ڪنيو اٿم ۽ لکيو اٿم ته:

منهنجي ٿر جو حال جي پڇندين ته روئي پوندين،
پري دل جو حال جي پڇندين ته روئي پوندين.



آگم، التجائون، آتم ڪٿائون، بس جفائون بڻجي آيون منهنجي زندگيءَ ۾. آڏيءَ جي اوجاڳن جا مسافر جڏهن رات جا ستارا ڳڻيندا هئا ۽ جڏهن ڪائنات کي روشن ڪرڻ جي هڪڙي ننڍڙي ڪوشش منهنجي ڪمري ۾ ٻرندڙ ڏيئي کي هارائي وجهندي هئي ته هٿ آڱرين ۾ جهليل هي بال پين رکجي ويندي هئي. رات جي پڇاڙڪي پنڌ ۾ جڏهن انساني ٿڪ نند جي آغوش ۾ هليا ويندا هئا ته هي ئي قلم هوندو هو جو منهنجو ساٿ ڏيندو هو. آڏيءَ رات جو اڱڻ مٿي جڏهن چنڊ پنهنجي ڦوهه جواني جهرڪائيندو هو ته هي ئي منهنجو وجود هوندو هو جو نه چاهيندي به چئي ڏيندو هو ته:

چئي سگهندين چنڊ ته مان توڙي چوڻو تڪيان،
ڏيئي سگهندين چنڊ، تون مون کي پار پرينءَ جا.

۽ پوءِ هو بنا ڪجهه چوڻ جي لهي ويندو هو. آسمان تي لڳل حضرت نوح عليه السلام جي پيڙهي جو نشان جڏهن رخ بدلائيندو هو ته هي قلم اُن خط جو جواب لکڻ شروع ڪندو هو جنهن ۾ هن لکيو هو ته ”بي خبر ناهي پر مرڻ کانپوءِ توسان گڏجڻ جون حسرتون رهنديون“ ۽ هن اهو به لکيو هو ته اُهي هٿ جي اوهان جي حسناڪ پيرن تي چمين جا حقدار هوندي به جليا هئا تن هٿن جا سارا ٿڪ هن ٿڌ جي احساس ۾ انهي ڪري به هاڻي لهي ٿا وڃن جو اهي مور ڪنڀن سان واڻيل پني جا ڳل چمن ٿا. نمڻ جي پور جهڙي جواني جا سون روپا روپ

ماڻي جن چين چيو هو ته ”جام مينا رهي نه رهي، منهنجي اڪڙين جون
 عادتون رهنديون“ انهن لال لبڙن مان اها اميد رکڻ هاڻ اجائي آ دوست!
 ۽ پوءِ هي لڙڪ لار ڪري وهي هليا هئا، رات جي سنائي ۾.
 ڪڏهن ته ائين هوندو هو جو هن جي پنين وارن ۾ منهنجن احساسن
 جون ڪاريون گهٽائون دل جي اونهائين مان لهي چنڊ چمنديون هيون ۽
 ڪڏهن ائين هوندو هو جو هن جو هوائن ۾ هلايل هٿ مون وٽ نياپا
 ڇڏي ويندو هو پر هاڻ، پر هاڻ نه اها سياري جي برسات رهي آ، نه
 حيدرآباد تائين جا اهي پنڌ رهيا. ٻڌو اٿم، ٻڌو اٿم ته رات جي ستارن ۾
 رخسارن جي خوشبوءِ سانت ۾ وڪيريندي آ ۽ چوندي آ ته ”جام مينا
 رهي نه رهي تو سان گڏجڻ جون حسرتون رهنديون“ هو توڙي جو ٽيپ
 تي رڪارڊ ڪيل منهنجو هي آواز مساري چڪي آ ته ”ڪي ويجهائي
 ڏور ڪي ڏور به اوڏا سپرين“ پر پڪ اٿم ته وساري منهنجيون هي ستون
 به ڪڏهن ڪونه سگهندي ته:

تراسان جي ۾ او سا جن
 جڏهن واءُ اُتر ورندا آهن
 قصا تنهنجا چڙندا آهن.

تون جا هاڻ اڪيلي آن
 نه سهلي ڪا البيلي آ
 نه منهنجا پار پچين ٿي تون
 ۽ پاڻ لڪائي لڇين ٿي تون
 تهڪ چوڙين وٿين جا
 واءُ اڏاري ويندو هو
 هاڻ اڏاري ويندو هو
 اُهي ڏينهن به ڪي ڏينهن هئا
 ۽ پنهنجا پرين نينهن هئا

نه بسترياد مٿي ڪا
 ٿي تنهائي ترسي گهڙي پل
 نه در بيڪڙيل منجهان ڪو
 ٿو پاڻ لڪائي لٽيا پائي
 نه لالي هاڻ لڙن تي
 ٿي ماڪ وسي چيڙن جي
 نه رات مسافر چنڊ ڪو
 ٿو چاندني رکي چيڙن تي
 نه پر تنهنجي ۾ پڇائون منهنجون
 نه تر منهنجي ۾ هوائون تنهنجون
 نه ڀرت هاڻي رومال تي
 ٿي نالو آ رکي تنهنجي آر
 بس وويار ٻڌو اٿم!
 توکان به وئي منهنجي سار
 لوڪ ستي آڏي ٿاڻي
 لڙڪ جڏهن لڙندا آهن
 قصا تنهنجا چڙندا آهن
 ترسان جي ۾ او ساجن
 جڏهن واءِ اتر ورندا آهن
 قصا تنهنجا چڙندا آهن

جي پيار تنهنجا پروڪا ها
 جهان مٿي جهروڪا ها
 نظر تو تائين پهتي هئي
 ڏندين تنهنجي پوتي هئي
 ڪتين ڪر موڙيا ها
 ۽ ٿيڙو ٿي ٿڙيا ها

چند چوڏس چڙهيا ها
ڪيبرمڻي ڪڙيا ها
جي رات انداري خط پنهنجا
پت پاري ويندا ها
هي چپ جڏهن چمندا آهن
قصا تنهنجا چڙندا آهن
تراسان جي ۾ اوسا جن
جڏهن واءِ اترورندا آهن
قصا تنهنجا چڙندا آهن.

ڇا چرڪ ڏئي چرڪي هئين
مون کي ڏسي هرڪي هئين
پت ڏور جئين سرڪي هئين
۽ ڦڙڪو ڏئي ڦڙڪي هئين
ڇا پلڪون هيون، جهلڪ جون
ڇا پاڻي سر بهلڙا ها
۽ پشم تنهنجا پيرڙا ها
وات ويندي ويچارا هو
جي چارا تنهنجا چمندا ها
پار تنهنجا پچندا آهن
قصا تنهنجا چڙندا آهن
تراسان جي ۾ اوسا جن
جڏهن واءِ اترورندا آهن
قصا تنهنجا چڙندا آهن.



اهو شهر جتي واڻين جون يادون رهنديون آهن، اهو شهر جتي گهرن جي بالڪونين ۾ سانجهو ويلا جو پنين وارن کي چنڊڪو ڏيئي چوڙيو ويندو هو. ها، هي انهيءَ شهر جي وارتا اٿو دوستو! شڪارپور جي شهر جون ور وڪڙن واريون گهٽيون، آئون، هوءُ ۽ هن جون يادگيريون رهنديون هيون. ڏاڍي وقت جي ڏاڍ مڙسي اها هئي جو اسان جي عاشقيءَ تي آڱريون ڪٽائي ڇڏيون هيون. وڇوڙن جا اڻ ڪٽندڙ مينار اُڀا ٿي ويا هئا، گهٽيون گس بدلائي ويون هيون. ورهين کان قائم چريءَ دل سان نيٺن جا ناتا ڇڄي ويا هئا ۽ اڪيون ابروتي آيون هيون.

ڪي ڏينهن هوندا هئا جو شڪارپور جي شهر ۾ هريرام سان گڏ پڙهندو هوس. شڪارپور جي لڪي در کان ايندي ويندي جڏهن هي اڪيون پڪيون هيون ته الاءِ ڪيترائي اميدن جا ٿيڙو ٽڙي پيا هئا. سوچيو هوسين ته زندگيون رنگ لاءِ وينديون ۽ وليون ٿي پڪي وينديون اسان

جون اُهي چاهتون جيڪي آڏيءَ جي اوجاڳن کان به اوجھل هيون. راتيون ڏينهن ٿينديون هيون ۽ ڏينهن راتيون ٿيندا هئا پر دلين جي دنيا ڪير ڄاڻي ته هي نيٺ هر روز نياپا به وڃايو وڃن ۽ چيو به وڃن ته جانان، پڪ ڄاڻ ملنداسين. پر پر شڪارپور جون شڪار ٿي ويل گهڻيون ساٿ ڇڏي ويون. گسن مان سهڻ هلي ويئي، راز همراز ٿي نه سگهيا ۽ اسان جي اکين جي سانوڻ سار ڪونه لڏي. ورهاڱو ٿي ويو وقت جو گانو هٿ ڪارائي ۾ رهجي ويو ۽ هو شڪارپور جون گهڻيون ڇڏي ويئي. هن جي سار توڙي جو روح رولي وئي آ، پر سار جي هن سفر ۾ جياپي جي هير پوءِ به ڪونه وڃائي اٿم. اڄ به فون تي به چار ڳالهيون ٿين ٿيون ۽ اڄ به خطن ۾ به چار سٽون سرجن ٿيون ته رحيم - رحيم آئون توڙي جو توکان دور آهيان پر توکي ۽ منهنجي سنڌ کي وساري نٿي سگهان. آئون ته شڪارپور جي انهن گسن ۽ گهڻين کي به وساري نٿي سگهان رحيم، جتي رانديون رهيون سين، جتي لڙڪ لاڙياسين، جتي تون رسي پوندو هئين ۽ جتي آئون چوندي هيس:

وڇڙي وڃين ٿو تون پرياد ڪندين ڏاڍو
سوچون سمهڻ نه ڏينديئي، فرياد ڪندين ڏاڍو.

—



هي ئي ڏينهن هئا، لاپارا پيا هئا، لاڙ جي پتن ۾. هانسپائي
پنهنجو هڪڙو معصوم پٽ جهوليءَ ۾ جهلي پنهنجي مڙس سان ٿر
مان ڪيهي جڏهن لاپارا ڪرڻ ايندي هئي ته الائي چو هن جي منهن
تي رونقون اچي وينديون هيون. هو ڄاڻندي هئي ته ٻه چار پُڪيون ڏان
جون ٻچن جي ڪاٺ جو سبب بڻجي وينديون ۽ ائين ئي ڏڪار جو
هي سال به هليو ويندو. جڏهن ڪاڙهو ٽپندو هو ته هن جو پوڙهو مڙس
هلر ڳائيندو هو چوندو هو ”اري او اجوري ماءُ هووي هاليو مَ ٿاڻي“، پر
جڏهن هانسپائي هن کي آت ڏيندي هئي ته هي وري ست ساري وٺندو
هو. هانسپائي پنهنجي مڙس سان سالن لاکون سنڌ ڪمائڻ ايندي

هئي پر پروڪي سال پتو پيو ته هو هاڻ نه ٿر جا ٿاڪ ڏسي ٿي سگهي ۽ نه هاڻ لاپارا ڪرڻ هن جي وس ۾ رهيو آهي. زندگيءَ سان جهيڙيندي جهيڙيندي هن جو مڙس ته جهان ڇڏي ويو پر ڪجهه ڏينهن پڄاڻا هانسپائي به چڪڙي جي هڪڙي حادثي ۾ پنهنجي تنگ ويڃائي وئي. مڙس جي جدائي ۽ اهاج بڻجي وڃڻ کانپوءِ جڏهن هانسپائي مائٽن تي بار بڻجي وئي ته مائٽن به گهران لوڏي ڇڏيو. هن جا ڀائر هن جي ڀاڄين جي چوڻ ۾ اچي ويا ۽ پيٽن وڃي پنهنجا گهر وسايا.

معصوم ٻار ساڻ ڪري گذريل هوءَ هڪ سال کان اسان جي ڳوٺ ۾ سائي ڇت واري جي سهاري رهي ٿي. حال ويڃائي ويٺل هن هانسپائي کان جڏهن آئون هن جو نصيب پڇان ٿو ته اڪيون لڙڪ لڙيندي چون ٿيون. ”ڪنهن جو ڪونهي ڏوهه امر مونسين ائين ڪيو.“ هو ڪنهن کي به ڏوراپو نٿي ڏي. هوائي به نٿي چئي ته ڀائر به هٿ ڪڍي ويا، هوائي به نٿي چئي ته ڀاڄيون ۽ پيٽون به منهن مٿي ويون پر الاءِ ڇو ڪڏهن ڪڏهن هوءَ نه چاهيندي به ڀڻڪيو پوي ۽ چوي ڏي ته ”جيڪر هيس ڌاري، مارن تڏهن وساري.“



وڪري ويل ماڪ ڦڙن جهڙي هي اها معصوم پيڻ هئي، جنهن کي هڪ ڀاءُ هو ماءُ هئي ۽ پڌري پٽ پيل جهوپڙيءَ ۾ رهندڙ اهي يادون هيون، جنهن ۾ اهو بابل سائين هوندو هو جو اسر وٺيلا جو اُتي ڪهاڙي ڪڍي وڌ تي ويندي فڪر ڪندو هو ته هن جي سؤ ورهين پڄاڻا، هن جي هڪ نياڻي ۽ سندس معصوم پٽ راول جو ڇا ٿيندو. سوچون ۽ لوچون هن کي جڏهن رستي روڪ ڪنديون هيون ته رڪجي پوندو هو. هو اخبار ۾ ڇپيل اُن ناري جي اغوا جي خبر به وساري نه سگهيو هو جا پيءُ ۽ ڀاءُ جي موجودگيءَ ۾ ڏينهن ڏهاڙي اکين آڏو ڪڇي وئي هئي. هو ڳوٺ ڏي ايندي وڪ مٿان ٻي وڪ واريندو هو ته ڏيءَ ۽ معصوم پٽ جي مستقبل جو پئو ورائي ويندو هو. هو اهو به ڄاڻندو هو ته کيس وڪوڙي ويل بيماري هاڻ گهڻو وقت جيئڻ ڪونه ڏيندي. ۽ پوءِ هو گهڻو وقت جيءَ نه سگهيو. سندس پوڙهيءَ گهر واريءَ جي هنج ۾ معصوم پٽ راول کي پيڻ جون ڀارتون ڪندي هميشه هميشه لاءِ هي جهان ڇڏي هليو ويو.

وقت کي ويندي اڃان ويرم ئي گذري هئي ته راول ۽ ڌيءُ حنا جي ماءُ به هڪڙي پٽ ۽ هڪ نياڻي کي دعائون ڏيندي رب جي ذات حوالي ڪري اڪيون پوري ڇڏيائين.

وقت پنهنجي بادشاهت جا داب ۽ دٻڊا بدستور ڄاتا ٿي. وقت اهو به ڄاتو ٿي ته هن جو وس ڪڏهن به بيوس ناهي ٿيندو ۽ هن جو آواز ڪڏهن به سحرائن ۾ ناهي رهجي ويندو. ۽ پوءِ دنيا ڏٺو وقت پنهنجي حاڪميت تي وڏا وڏا تهڪ ڏنا اهو چوندي ته سڀ ڪجهه آئون آهيان ۽ سواءِ منهنجي هتي ٻيو ڪجهه به ناهي.

راول ۽ سندس ڀيڻ حنا وقت جي للڪار ٻڌي ورتي ۽ مهاڏو اٽڪائڻ لاءِ بس فيصلو ڪري ورتو. ها راول اڄ کانپوءِ تون رڳو پڙهندين ۽ آئون توکي پڙهائينديس. تهڪ ڏيندڙ وقت کي حنا للڪار ڪئي ۽ وقت پنهنجو ڪم ڏيکارڻ لاءِ هڪڙي وڪ اڳتي وڌيو. ماءُ ۽ پيءُ جي بيماريءَ تي ڪيل خرچ کانپوءِ حنا وٽ توڙي جو نور پتاري جا ٻه ڪٿا به نه هئا پر پوءِ به هن ننڱيءَ واري تي ننگ رکيا. راول اسڪول ۾ داخل ٿيو ۽ هن رليون ”سٺ شروع ڪيون. سبيل رليون، واٽيل اڳڻ، توپيون ۽ ڀرت هائڻ گجن جي وڪري کانپوءِ هن ڌاريل ڪڪڙ ۽ هڪ اڌ ٻڪريءَ جي پٺ به پاءُ جي پڙهائي تي خرچ ڪندي رهي.

وقت تهڪ ڏيندو رهيو. حنا مقابلو ڪندي رهي ۽ راول پڙهندي پڙهندي هو ڪاليج جي آخري سال ۾ پهچي ويو. خوشين جي لهي پيل ستارن ماءُ ۽ پيءُ جي وڇوڙن تي ڌنڌلي چادر چاڙهي ڇڏي هئي. ڪاليج کان راول جڏهن ورنڊو هو ته ڀيڻ جي مڪ تي ستارن جي جهرمر لهي ايندي هئي، هو پاءُ کي ايندي ڏسندي هئي ته ٻانهن ۾ پڪوڙي وجهندي هئي، هن جي وارن ۾ آڱريون ڦيريندي هئي، هن جا گل چمندي هئي ۽ ڊوڙ پائي رڌڻي ۾ رکيل ماني آڻي هن جي اڳيان رکندي هئي.

هن سڀڪجهه پاءُ کي ارڻ چاهيو هو. هن اڃان پاءُ جا موڙ ناهن وارن ڏينهن جو انتظار به هٿان نه ڇڏيو هو. هن کي رڪي رڪي دهلن ۽ شرنائن سميت راڻل منهنجي اڳ ۾ آئون نچندي اچان جا آواز پري پري کان ٻڌڻ ۾ آيا ٿي. پر. پر آسمان واري قسمت جي لڪيرن جا طرف بدلاءِ ڇڏيا. سج اڀريو. راول ڪاليج ويو. بس جي پوين ٽائرن هيٺان اچي ويو. وقت تهڪ ڏيڻ لڳو ۽ ماڻهن جو هجوم گڏ ٿي ويو. لاريءَ جي پوئين سيٽ تي پيل راول جو لاش جڏهن ڀرت ڀريندڙ ڀيڻ جي ڪڪائين جهوپڙيءَ ۾ پهتو ته دل جي ڌرتيءَ جا ٻه اڌ ٿي ويا. راول. هي ڇا ٿي ويو. ائين ناهي ٿيندو راول. پائڙ پيئون اڪيليون ناهن ڇڏيندا راول. ها راول، تو مون کي تون مون کي اڪيلو نٿو ڇڏي سگهين. تون مون کي نٿو ڇڏي سگهين.



هن جو دڙڪندڙ وجود توڙي جو پاڻي جون ڪنوائنيون ڀرڻ جي قابل نه رهيو هو پر پوءِ به هو پنهنجي پڙهندڙ پٽ حاڪم جي پڙهائي جي خرچ خاطر هو ڪاڙهي تتي جو هوٽلن جون ناديون پاڻي سان ڀريندو هو ۽ حق لطيف چئي شاخ جي ڪناري تي پهچي ويندو هو. ائين شام ٿيندي هئي ۽ هوٽل مالڪن جي هٿان مليل ڏهاڙي ڪٿي اچي، گهر پيل صندوق ۾ سنڀالي رکندو هو. هن کي ڄاڻ هئي ته سندس پوڙهي گهر واريءَ هن دنيا مان هلي وئي آ ۽ پٽ حاڪم جو ڪو به ٻيو ڀاءُ ۽ ڀيڻ ناهي. بس جيڪو ڪجهه آهي اهو سواءِ حاڪم جي ڪجهه به ناهي. هن جي ڏهري جسم مان پيريءَ جو احساس انهي ڪري به نڪري چڪو هو جو هن جو پٽ چانڊڪا ميڊيڪل ڪاليج ۾ آخري سال ۾ پڙهندو هو. هن کي خبر هئي ته هو هن سال ڊگري ماڻي وٺندو ۽ پوءِ هو پاڻي جون ڪنوائنيون ڀري هوٽلن تائين پهچائڻ وارو ڪم ڇڏي ڏيندو پر شايد هن جو ضعيف ٿي ويل ذهن دنيا جون رمزون سمجهي نه سگهيو.

موسمون بدليون ته رشتن جا قدر ۽ قيمتون به بدلجي ويون. وقت باز پڪيءَ جيان لامارو ڏٺو حاڪم بدلجي ويو. حاڪم پيءُ کي بنا ڪجهه ٻڌائڻ جي هڪ آفيسريائي سان شادي ڪري ڇڏي. مهينا، ٽي مهينا، ڇهه مهينا گذري ويا حاڪم پيءُ جي سار لهڻ لاءِ ڳوٺ ڪو نه

آيو. دل جي ٽڪري جي سڪ، جڏهن سڪ ۽ آرام ڦٽايو ته حاڪم جو پوڙهو پيءُ حاڪم کي هٿ ڪرڻ لاءِ چانڊڪا ميڊيڪل ڪاليج ويندڙ هر چوڪري کان هن جو پڇندو رهيو ۽ ٽپالي جي هٿن ۾ لفافن جو بندل ڏسي پٽ جي خط جون پڇائون ڪندو رهيو. جڏهن ڪوبه واهر ۽ وسيلو نظر نه آيو ته هو ويندڙ هڪ بس ۾ چڙهي شهر ڏانهن روانو ٿيو. پٽ جو پڇائون ڪندي ڪندي نيٺ هو حاڪم جي مساوي فليٽ تائين پهچي ويو. هو مسلسل حاڪم حاڪم ڪري پڪاريندو رهيو پر ڪنهن به اندران آواز نه ڏنو. حال کان بي حال ٿي ويل هي بيڙو وجود بس اتي ئي هٿ سيراندي ڪري سمهي پيو.

ايجان ويرم ئي گذري هئي ته حاڪم پنهنجي گهر واريءَ سميت فليٽ ۾ داخل ٿيو ته سندس پيءُ کي دروازي تي ستل ڏنائين. هن بابا، بابا ڪري اُٿارڻ جي ڪوشش ڪئي پر پوڙهي وجود ۾ ڪا به حرڪت نه آئي. ست وڃائي ويٺل هي اهو هڏائون پڇرو هو جنهن هونئن تي پاڻي جون ڪنوائون ڪٿي حاڪم کي پڙهايو هو ۽ دل جي ساهن ۾ ترسايو هو. ”هي ته سائي جو مريض آ حاڪم، هن کي چئو ته اسان جي ويجهو نه اچي، چئو ته هتان هليو وڃي.“

۽ پوءِ حاڪم پيءُ جي مقابلي ۾ گهر واريءَ جو حڪم اڪين تي رکيو ۽ چيائين ته ”ها بابا تون سائي جو مريض ٿي ويو آهين تون مون کي پاڪر پائي نٿو سگهين، مون ڊاڪٽري جي ڪتابن ۾ ائين پڙهيو آ بابا. تون هليو وڃ. ها، تون هتان هليو وڃ.“

پوڙهو وجود ٿڌو ساهه ڀريندي آسمان طرف نهارڻ لڳو ۽ وري به پٽ جي خوشيءَ ۾ خوش رهندي فليٽ جي دروازي کان ئي واپس ڳوٺ روانو ٿي ويو. هو اڄ به ڏوڪري جي شهر ۾ هونئن تي پاڻي جو ڪنوائون ڪٿي ٿو. اڄ به ناڊين ۾ پاڻي نائيندي پٽ کي بهتر مستقبل جون دعائون ڏي ٿو.



هن جو ور توڙي جو جهان ڇڏي ويو هو هن جي تمنا توڙي جو وچ
آسمان تي لٽڪي پئي هئي پر پوءِ به هن جو پت وريل آئيندي جو اهو
سهارو هو جيڪا هر ماءُ پنهنجي پٽ ۾ رکي ٿي. هو جڏهن ڏڌ ولوڙيندي
سهر وڳائيندي هئي ۽ جڏهن اڱڻ بهاريندي پٽ جون واٽون نهاريندي
هئي ته دلين جي ويران رڻ تي روهيڙن جا رتا گل نڪري ايندا هئا. مالي
حالتون بهتر نه هئڻ ڪري هو توڙي جو پنهنجي وريل کي اسڪول
موڪلي نه سگهي پر پٽ جي گهر ۾ ڪنوار آڻي ڏيڻ جي تمنا هن جي
اکين ۾ اوجاڳا ڏيئي ڇڏيا. اوڻيه سالن جو وريل جڏهن مڇيون ڪاري
۾ کڻي ڳوٺن ۾ هوڪا ڏيندو هو ته ماءُ جون اهي اکيون ياد اينديون
هيون جيڪي هن کي ڏسڻ لاءِ ترسي پونديون هيون. وريل ڄاڻندو هو
ته آئون ماءُ جو صرف هڪڙو پٽ آهيان ۽ مون کي ئي سڀ ڪجهه

ڪرڻو آهي. هو زور زور سان ڳوٺن ۾ ”مڇيون وٺو“ جا هوكا هڻندو هو ۽ چوندو هو ته ”مڇي پلو کائي ڪيئن مان سنڌ ڇڏي وڃان“ - هوكا ڏيڻ جو هن جو انوکو انداز ۽ آواز هوندو هو.

۽ پوءِ هو مڇيون ۽ پلا وڪڻي وڪڻي شام ڌاري پئسا اچي ماءُ جي هٿ تي رکندو هو. وقت پنهنجي رفتار سان هلندو رهيو جيبل جي سبيل رلين جو ڳاڻيتو آڱرين تي ڳڻڻ جيترو ٿي ويو ۽ هو پاڙي جي نياڻين ۾ ڏينهن چٽا ڪرڻ جو ڳڙ ورهائڻ لڳي. شام ٿيندي هئي ته گهر کي ٻوهاريون لڳي وينديون هيون ۽ تهڪ ٻڌڻ لاءِ چنڊ ڪڪرن مان لڪي جهاتي پائڻ تي مجبور ٿي ويندو هو. خوشين ۽ تهڪن جي هن جهان کي الاءِ ڪنهن جي نظر لڳي وئي، ڪو به پتو پئجي نه سگهيو.

ڏينهن اڀريو وڃي مڇيون ۽ پلا ڪڍي بدستور ڳوٺن ۾ هوكا ڏيڻ لڳو ۽ چوڻ لڳو ته ”مڇي پلو کائي ڪيئن سنڌ ڇڏي وڃان“. هن جي انوکيءَ انداز تي ڪيترائي ڳوٺ جا ماڻهو گڏ ٿي ويا ۽ هن جو مڇين سان ڀريل ڪارو خالي ٿي ويو. خوشيءَ وچان ڪمايل پئسا ماءُ جي جهوليءَ ۾ رکڻ لاءِ هو ڊوڙ پائي گهر اچي رهيو هو ته بجلي جي تار مٿان ڪري پئي ۽ هڪ جيبل ماءُ جو جگر جهان ڇڏي ويو. ماءُ وٽ نياپو پهچي ويو ۽ هن جو وجود ست وڃائي ويٺو. ڏڌ ولوڙيندي ياد ايندڙ سهرامياتي آواز جا رخ وٺي ويا. وقت جي پيرن ۾ ڏانورڻ لڳي ويا ۽ هڪ جيبل جو روح پٽ جي لاش جي سيراندي بيهي پاڻ پڇاڙڻ لڳو. اها ماءُ جنهن پنهنجي پٽ جي هٿ ترين تي ميندي سڄائڻ جا خواب سانڍيا هئا، جنهن ڳوٺ جي عورتن کي فخر وچان ڏيکارڻ لاءِ رلين جا انبار ٺاهيا هئا، جاڳ جو پاڳ بڻجي وئي. هوءَ اڄ به موري شهر جي گلن ۾ پُٽ جا هوكا ياد ڪري ٿي، هوءَ اڄ به سبيل رلين کي ورائي ورائي ڳڻي ٿي ۽ هوءَ ”لونگ ڦوٽا ٽالي ۾ آئون ڪنيو پئي اچان“ چوندي ڏڌ اڄ به ولوڙي ٿي ۽ پٽ ياد ڪري ٿي.



هو غريب هاري هوندي به هڪ درياءَ جيڏي دل جو ڏٺي هوندو هو.
جوڀن هائڻ هٿن مان جڏهن ڪوڏر ڌرتي جي سيني ۾ ڪپي ويندي هئي
ته بني تي بيٺل مون کي ڏسي چوندو هو ته ”پٽا هي ڏس منهنجا هٿ،
اڄ به جوڀن جوانيءَ جي گواهي ڏين ٿا. جيسين نه سَند سَند ۾ ست آ
پٽ، تنهنجي هاسٽل ۽ يونيورسٽي جون فيون پريندو رهندس. پٽاءِ
تو کي ڪيترا پئسا گهرجن“ ۽ پوءِ آئون ۽ هو غربت کي سامهون تهڪ
ڏيندي ڏسي خاموش ٿي ويندا هئاسين.

من نگر تي رات لهي ٿي ۽ خواهشون جذبن جا جهول ڀرين ٿيون.
پڪن ۾ پناهه وٺندڙ ماروٿڙن جا قصا ۽ اجرڪ جي پُڙ جهڙين جوانين
تي جنجال جو ويال بي واجبين جا ڀرم توڙي ٿو چڙهي. ڪمپيوٽر سينٽر
تي جاوا ڪورس ڪندي جڏهن بابا جون ڳالهيون ياد اينديون هيون

تہ کی بورڊ تي هلندڙ آڱريون پنهنجون ذميداريون وساري ويهنديون هيون ۽ فضيلا منهنجي اکين ۾ تري ايندڙ لڙڪن جا راز سمجھي ويندي هئي، منهنجي پاسي ۾ ويٺل فضيلا منهنجي روح ورهون هوندي هئي، هي ئي ته هوندي هئي جا آٿت به ڏيندي هئي ۽ اهو چئي همٿائيندي هئي ته حاجن هي ڏڪن جو آيل ڪو ڪڪر آ، وسي ويڃڻ کانپوءِ هليو ويندو.

وقت جي خاموشيءَ سان سلاڙيل جڏهن پاڇي پنهنجا پيرا کنيا ته وسي ويل ڪڪر جي پويان ڪارونپار ڪر ڪڍي آيو پر پر پاري نگر جي پڌر تان سڌونٽ ۽ سارنگا جي مندر تان وڌڻا وڃائجي ويا ۽ اداس وستي جا روهيتي گل رنگن ۾ رنگجڻ کان رهجي ويا.

نوٽس هٿن ۾ ڪري اڃان فضيلا سان بي حال ٿي ويل حال شيئر ڪندي اولڊ ڪيمپس کان ٿي گاڏي کاتي جو گس وٺي وڃي رهيو هوس ته ڳوٺان پاڇي ڪڍي ايندڙ هڪ واپاري ڄاڻ ڏني ته بابا ڪمند جي پيرل ٽرڪ، اٽلي پوڻ ڪري فوت ٿي ويو.

ڌرتي ڌار ڏئي وئي ۽ دل جو آسمان ڦاٽي پيو پير بيهڪ وساري ويٺا ۽ حال وڃائي ويٺل هي بي حال منهنجو جسم اُتي ئي ڊهي پٽ پئجي ويو. هڪ تمنا اُچڙي وئي ۽ سڪل چپن تان گذري ويل ساهه جو شوڪارو وري ڪونه وريو.

حيدرآباد کان ڳوٺ جو سفر شروع ٿي ويو ۽ آئون بابا بابا ڪندي جنازي ڪٽڻ واري الوداعي سفر کان ڪي گهڙيون اڳ پڌر تي پهچي ويس. سامهون رکيل بابا جو جنازو آئون، زار و قطار لڙڪ، بابا ۽ پڪارون ۽ زبان کان اختيار ڇڏائجي ويو اهو چئي ته:

”هي ڏس مان اچي ويو آهيان بابا. مون جاوا جو ڪورس پاس ڪري ورتو آ بابا، تو چيو هو نه بابا ته هر هلائيندس ۽ توکي پڙهائيندس بابا، ٻڌاءِ مون کي هاڻ ڪير پڙهائيندو بابا؟ ٻڌاءِ مون کي هاڻ ڪير پڙهائيندو؟“



۽ پوءِ هن جو مور ڪنڀن جهڙو پشمي هت منهنجن هٿن مان سرڪي ويو. هن جي ڪينجهر گلابي نيٽن ۾ توڙي جو منهنجي سونهن جا قصا رهندا هئا ۽ واريل ڇپرڻ جي وٿين مان توڙي جو اُميدون آرسون ڀڄنديون هيون پر آڏيءَ جا اُهي ٿاڻا جڏهن ستارن ۾ انڊلئون وڪيريندا هئا ته خيالن جي هڪڙي دنيا پلٽو کائي وجهندي هئي. خيالن جي راهن تي هلندي هلندي جڏهن هوائن ۾ هلايل هٿن جا احساس ڏنڌ وڃائي ويهندا هئا ته اڪيون يادن جي بخملي سيج وڇائي ڇڏينديون هيون. منهنجي احساسن جي سونهن راڻي جڏهن رات جي ستارن ۾ يادن آڻيندي هئي ته روهيڙي رتي گل جهڙي پوني هن جي وارن مان سرڪي اچي پت پوندي هئي. ڀنڀن وارن جو هڳاءُ منهنجو روح واسي وجهندو هو ۽ هي نيٽ هن جي پيرن تي چپ رکڻ جي شروعات ڪندا هئا. هوءَ ته هوندي هئي جا ڪيبرن جي پٿن مٿي ڪڙي پيل چنڊ جا درد ڄاڻندي هئي ۽ هوءَ ته هوندي هئي جا لوڪ سمهاري مون ڏي اهو لکي

خط جي پڄاڻي ڪندي هئي ته پتن پر بيٺل بوتار ڏيندي ٿي وسندڙ مينهن جو قسم ته هٿ لکين کي سد ناهي رهي ته پاڻ مان ڪير ڪيترو جاڳ جو پاڳ بڻجي ويو آ.

گذري ويل سياري جي وسڪار ۾ هن جو آيل فون جنهن جي حڪم جي تعميل ڪندي نيرون ڪوٽ جي ڪنهن شاپ تي پهچڻ ٿيو هو اڄ به وسري ڪونه سگهيو نه وسري اهو خط سگهيو جنهن ۾ سال پڄاڻان لکيو هئائين ته ”محبوب جي اکين ۾ تار سنڌوءَ ۾ ترڻ، اڏامندڙ وارن جي مست گگن ۾ گم ٿيڻ جي اجازت ناهي، اهي ڪٿي لکيو اٿم. ٽيبل تي رکيل چانهه جي چسڪي سان هٿ ڪارائين جي چوڙين مان نڪتل آواز جي مدهوشيءَ ۾ ڪو پيرم ٿئي پوندو آ، ڪٿي چيو اٿم جانان. سامهون ويٺل محبوب جي اکين تي غزل لکڻ ۽ هڪڙي پهرين پيار تي لالي جا رنگ رکڻ جا اسان پلا ڪٿي منڪر آهيون پرين“

پر الاءِ ڇو احساس ورائي ويو اٿم ته وقت بدلجي ويو آ ۽ هوءَ به بدلجي وئي آ. ڪو وقت هوندو هو جو آڏيءَ جي اوجاڳن جو چنڊ ساڪي ٿيندو هو ۽ ٿيڙو پنهنجيون مسڪراهندون فضاڻن ۾ وڪيري هليا ويندا هئا. هن جا ٽهڪ روح ۾ لهي ويندا هئا ۽ هي اکيون هن جي پنين وارن کان سرڪي اچي هن جي چولي تي ڪي يادون آرڪينديون هيون. ٻن چيڙن جي وچ ۾ رهندڙ محبت جو آواز فون رسيور تي جڏهن موڪلائي جو رنگ ڇڏيندو هو ته هي ئي ته اکيون هونديون هيون جو سڄ اُپارينديون هيون. رات جا ستارا اڄ به يادون آڻين ٿا. اڄ به ڪيبن جي پتن تي چنڊ کڙن ٿا. اڄ به نگر شهر جي نيري جهڙا گل گلابي احساس هوائن ۾ نياپا ڇڏين ٿا. اڄ به ڪپٽ ۾ پيل ڪتابن جي ورقن ۾ لڪايل هن جي خط جو جواب روح ۾ يادن جي منچر اُٿلائي ٿو ۽ اڄ به هن سان موڪلائي ويلا جا لمحا ياد اچن ٿا، اهو چئي ته توکان ٿيندي ڌار لڙڪ لڙي پيا لار ڪري.



وار وڪريل ۽ ليٽرون ليٽرون ٿي ويل هن جي گندي، اُن جيگل ماءُ جي
اُنهي احتجاج جون گواهي ڏينديون هيون، جڏهن هن جو ٻڌڻو وجود
پٽائي جي در تي پاڻ پڇاڙيندي گهر ڪندو هو ته ”سند جا سائين! هاڻي
مون کي منهنجو پڇڙو آزاد گهرجي.“ هو ڪا ڏينهن يا هفتن کان پٽائي
جي چائنٽ تي سر پڇاڙيندڙ ماءُ نه هئي، سالن کان اُتي ئي آهن جتي
اوهان چڙيون واري ست تي بيٺل هئي.

هن ته اُن ڏينهن به وڏيون دعائون ڏيئي پنهنجي پٽ کي لانچ ۾
چاڙهي روانو ڪيو هو جڏهن هو مڇيون مارڻ لاءِ ڪياماڙي جي بندر
کان وڃ سیر ۾ تار تريو هو. هن جو پٽ ابن مهاڻو هفتي ٻئي پڇاڻان
جڏهن ڪياماڙي جي ڀرسان هن جي ڪڪائين جهوپڙيءَ ۾ جيگل

جي پيرن تي هٿ رکي روپيا مُٺ ۾ ڏيندو هو ته هُو ڪل ڪائنات جي
ملڪ بڻجي ويندي هئي.

”وڏيري هياس چنيسر جي راڄ ۾“ هن کي ڪهڙي خبر ته ساحلن
جا پٽ هن کان منهن موڙي ويندا ۽ هن جو وڻجارو وري ڪڏهن به ماءُ
جي پيرن تي هٿ رکڻ لاءِ ڪونه ايندو. مڇيون مارڻ لاءِ ويل هن جي دل
جو ٽڪرو ابن مهاڻو سال به سال ۽ پوءِ ٽي سال گذري ويا وري ڪونه
وريو. ٻيڙي هن جيگل ماءُ کي اها به خبر نه هئي ته هو جوڌپور جي
جیل ۾ سرحد جي لتاڙ جي ڏوهه ۾ باندي بڻجي چڪو آ. ۽ پوءِ هُو
سالن پڄاڻا اهو به ڄاڻي نه سگهي هئي ته خطرناڪ بيماريءَ وگهي هن
جو باندي بڻيل پٽ جوڌپور جي جیل ۾ ئي پساهه پورا ڪري چڪو.
پٽائي جي در جي چائنٺ سامهون سالن کان بي خبر پٽ جو ڏس
پڇائيندڙ ان ديواني جيگل کي ڪير سمجھائي ته هن جي پٽ جي روح
جو پنڇي ڪڏهوڪو آزاد ٿي چڪو.

هيل به پٽائي جو ميڙو وري آيو هو. هيل به ماڻهو نيون بانسون
بانسڻ آيا هئا. پر هُو ساڳين ئي حالتن ۾ پٽائي کي سوال ڪري ٿي
ته ”اي منهنجي سنڌ جا سائين هاڻي ته ڪا منهنجي سار لهو تون
سڄي سنڌ جا سوال سڻين ٿو پٽائي، مون ٻيڙي جو به هڪڙو سوال آ
سائين“ ۽ پوءِ پٽائيءَ هن جو ڪوبه سڌ نٿو سڻي.

چيڙ پئجي ويل هن جا وکريل وار ۽ ليڙون ليڙون ٿي ويل هن جي
پوتي اڄ به هر ايندڙ ويندڙ ماڻهن جي قدمن اڳيان وکري ٿي. اڄ به هُو
پنهنجي ٻاروچل جا ڏس ۽ گس پڇي ٿي ۽ ديوانگي وچان پٽائي جي در
اڳيان ڌمال هڻندي ماڻهن جو هجوم گڏ ڪندي هُو اڄ به چوي ٿي ته:

”ميڏا دين پي تون، ميڏا ايمان پي تون.“



اڪيلي ڌي ”زرقا“ هن لاءِ ڪل ڪائنات هوندي هئي جا ٽيون درجو پڙهڻ لاءِ اسان سان گڏ اسڪول هلندي هئي. سج اڀري لهندا رهيا ۽ پنهنجائپ جو احساس وڌندو ويو. اسڪول کان موٽندي هڪ ڏينهن پڇيو هئائين ته: ”لڳي تون پڙهي آخر ڇا ٿيندين؟“ جواب ڏيندي چيو هئم، ”ڪاٺي ڪل ناهي زرقا ته لکڻي جا ليک ڇاهن هوندا.“ ”آئون ته ڊاڪٽر ٿينديس لڳي اهو منهنجو آخري فيصلو آ.“

هن کي پنهنجي اڇي اجري مستقبل تي پڪ هئڻ ڪري هن بي اختيار زبان سان مون کي لياقت چوڻ بجاءِ پيار مان لڳي به چئي ڏنو. ۽ پوءِ وقت پنهنجي رفتار شروع ڪئي ۽ اسان ٻنهي پنجن درجو پاس ڪري ورتو. ڊيسي سيٽ ڪجن پرڏيسي ڪهڙا ڀرين واري ڳالهه سڄي نڪتي ۽ نيٺ هوءَ پنهنجي پيءُ سان ڳوٺ مان لڏي هلي ويئي. هن توڙي جو ڳوٺ کي ڇڏي ڏنو پر هن کان ڳوٺ جون گهڻيون

وسري ڪونه سگهيون ۽ وسري آئون به ڪونه سگهيس هن کان. خطن جو جهان جڙندي جڙندي ارڙهن ورهين به اک ڇنڀ ۾ گذري ويا. ڪالهه جڏهن مال وٽائن ڏي وريو هو ۽ مڇ پريو هو اسان جي غريبائي گهر ۾ ته اڇانڪ بوتار ڏنڊ جي سرزمين مان موڪليل هڪڙو شادي ڪارڊ ۽ اُن ۾ لکيل هڪڙي چٽي منهنجن هٿن تائين پهتي. رنگبرنگي شادي ڪارڊ سان چنبريل هڪڙي چٽي، جنهن ۾ لکيل هو ته:

”آئون هاڻ ڊاڪٽر آهيان لقي، خط ۾ هاڻ رڳو زرقا نه پر ڊاڪٽر زرقا لڪجان، پڪ لقي تون به وڏو آفيسر ٿي ويو هوندين ۽ ها لقي جڏهن نه، منهنجي شهر شادي تي اچين تڏهن اهو ضرور ٻڌائجان ته تنهنجي ڳوٺ ۾ اسان جي گهر جي ڊنل ڀتين جا ڪهڙا حال آهن؟ ايندڙ خط ۾ اهو به لڪجان، لڪجان ته زندگيءَ جي سفر ۾ ڪو همسفر به ڳولهيو ٿي يا اڌ تڙيل گلاب جيان ڪنواراڻپ جون ڪليون مرجھائجي چڪيون، لڪجان، لڪجان ته اکين تي الڪا رکڻ وارين رسمن تنهنجي ڪا پوئواري به ڪئي يا رُڇ ۾ رُلي ويون تنهنجيون سموريون حسرتون لقي. منهنجن نيٺن تي لکيل تنهنجا غزل ڪي رنگ لائين به ٿا يا وڃ سِير ۾ حالتون هٿ ڪڍي ويون. مان ڄاڻان ٿي لقي، مان ڄاڻان ٿي تون مون کي وساري نه سگهيو هوندين، تون اڄ به آفيس جي وانڌڪائي ۾ مون تي غزل لکندو هوندين ۽ ورجائيندو هوندين ته:

ڪاش! مين تيري حسين هات ڪا ڪنگن هوتا،
 تو بڙي پيار سي، چاه سي، بڙي مان ڪي سات،
 اپني نازڪ سي ڪلائي مين چڙهاتي مجھ ڪو
 اور بيتابي سرفرت ڪي خزان لمحون مين
 تو ڪسي سوچ مين ڏوبي جو گهماتي مجھ ڪو،
 مين تيري هات ڪي خوشبو سي مھڪ سا جاتا،
 جب ڪهي موڏ مين آڪر مجھي چوما ڪرتي،
 تيري هونئون ڪي مين حدت سي دھڪ سا جاتا
 ڪچھ نهين تو بي نام سا بندهن هوتا

ڪاش! مين تيري حسين هاڻ ڪا ڪنگن هوتا.

تن ڏينهن پڄاڻان اڃ خط جو جواب مون به لکي ڇڏيو آ دوستو:
”ڊاڪٽر زرقا صاحب، تنهنجي پيار ۽ پاڻوھ جي وڏي مهرباني، آئون
نه ڪو آفيسر ٿي سگهيو آهيان ۽ نه وري ڪنهن هندوري جو لاڏل بڻيو
آهيان زرقا، آئون ته ڌرتي ۽ دل وارن جا درد نه سهندي تنهنجي چولي
جي ٽڪن جيترو شاعر ۽ لڏي ويندڙ ڳوٺ جي اداس قافلن جهڙ
قلمڪار ٿي ويو آهيان ڊاڪٽر زرقا.

آڙيءَ جي اکين جهڙي منهنجي هن مقدر ڪنهن به ڪنول جهڙي
جانيءَ سان لائون ڪونه لڌيون، تنهنجو ڇڏيل ڳوٺ اڃ به چوٽ آ،
ڪارين جارين تي ويهن جا ولر اڃ به لهندا آهن. اڃ به پوئين رات جو دم
ٽوڙيندڙ ستارن سان رهاڻيون روح کي ريجھائين ٿيون ۽ تنهنجون يادون.
ها زرقا، اڃ به ستائين ٿيون.

تنهنجون يادون ۽ هي اڪيلائي،
زرد شامون ۽ هي اڪيلائي.

—



هي انهن ڏينهن جي ڳالهه آهي، جڏهن ايجان سرحدن تي ورهاست واري لڪيرن جاءِ ڪونه والاري هئي، تون ڇا ۽ آئون ڇا وارو تڪرار ايجان نه دلين جي سرزمين تي ڦٽو هو ۽ نه وري ذات پات ۽ مذهبي ويڇا وڌيا هئا.

بالڪڻي ۽ جواني جا ڏينهن وقت جي آڱرين جي وٿين مان واريءَ جيان سرڪي ويا ته هوءَ نهڙين جي ڳوٺ ۾ ڪٿ تي ويهي تسبيحن جي داڻن سان دل وندرائڻ لڳي. پنهورن جا پنڌ پڇائي پڇائي هن جو ڏيل ڏپرو ٿي ويو ۽ هٿ ست ڇڏي ويا. ٻڌايو هن جو توڙي جو اکين جو نور وڃائي ويٺو ۽ هن وٽ توڙي جو چانڊوڪيون معنائون وڃائي ويون پر الاءِ چوڻ جي ۾ ”ڏاوري“ ڳوٺ ۾ جهوميل ٻاجهرين جا ڏوڪا هن کان اڄ به ناهن وسريا. اڄ به ڳوٺ ۾ هڪ جيڏين سان ڪوهه تي ڀريل پاڻي جا مٽڪا هوناهي وساري سگهي، اڄ به جڏهن ڳوٺ جي گهٽڙين ۾ هو مال کي موٽندي ڏسي ٿي ته هو ڍورن جا ڌڻ ۽ چڙن جا آواز ساري ٿي ۽ لڙڪ هاري ٿي.

نصيب جي پڪين جي اُها پهرين اُڏام هئي جڏهن هو ڪڇ جي سرزمين کي الوداع چئي، پنهنجا پُٽ وٺي سنڌ ڪمائن آئي هئي ۽ ڀڄ جي پونءِ هن جي روح ۾ ڪنهن گلاب خوشبوءِ جيان رهجي ويئي. هن جي پيرن راءِ ڪنگار جي سرزمين کي ڪڏهن به ڇڏڻ نٿي چاهيو ۽ نه هن پنهنجي ڪروڙپتي سون واپاري بابو ستاري ناني جي هنج مان پري ٿيڻ تي چاهيو پر ’لکيو منجهه نراڙ قلم ڪياري نه وهي‘.

سنجرچانگ ڀرسان ڪڇين جي ٻڌل پاڙي ۾ هونڪاڻو اڏي ويهي رهي. مرڪن جا قافلا تڏهن دَرڊن هٿان لتجي ويا جڏهن هن جو ورتن

معصوم پتن ۽ ٻن ننڍڙين نياڻين کي ڏکڻ ۽ ڏاکڻ جي سفر تي اڪيلو
چڙهي هو هميشه هميشه لاءِ هي جهان چڙهي ويو پر هنن هٿن همت نه
هاري. کرين جي رونبن کان وٺي چونڊا ڪرڻ تائين هن سڀ مصيبتون
ميڙي پتن کي پرائمري ۽ ڏيئرن کي قرآن پاڪ پڙهائيندي رهي. اڄ
جڏهن پتن جي گهر پٽ ۽ نياڻين جي گهر نياڻا به پتن وارا ٿي ويا آهن
تڏهن هن کي به احساس ٿي ويو آ ته :

”نه جاني ڪس گلي مين زندگي کي شام هوجائي.“

هڪڙي صدي جي خزانن جي نذر تي ويل هي بيڙو وجود هاڻي نه
هڪو آواز ٻڌي ٿو ۽ نه پري کان ڪو ماڻهو سڃاڻي ٿو پر پر جڏهن
ڏاڏي يا ناني جو زورائتو آواز هن جي ڪنن جو پڙاڏو بڻجي ٿو ته هن جا
هٿ هوائن ۾ وڪري ٿا وڃن ۽ پنهنجي رت جي رشتن کي دعائون ۽ گل
لائڻ بنا رهي نٿو سگهي. هن کي جڏهن ڪوڪري جي پار جون خبرون
ٻڌائجن ٿيون ته هن جا نيٺ گهڙي ڪن لاءِ پريو پون. صدين جون اوجاڳيل
اڪيون فجر وڌا جو آسمان ۾ ڪپن ٿيون ۽ تسبيح جي داڻن ۾ گهيريل
بيڙا هٿ نيٺي آڪاش طرف ڌرتي تي امن ۽ آشتي جي دعائون لاءِ ڪڇن
ٿا ته هن کي نصيب به ياد اچن ٿا. هو ڄاڻي ٿي ته هن جا ڀائر به هن کي
ساري ساري هي جهان چڙهي ويا. هن کي اها به خبر آهي ته هن جو اولاد
به اڌ صدين جا پنڌ لتاڙي چڪو پر ڌرتي کان دوري ۽ سندس ڳوٺ
ڏاوري ۽ سيداڙي جون گهڻيون هوءَ اڄ به وساري ڪونه سگهي. هوءَ اڄ
به اوڀر کان اڀري ايندڙ سج کي ميارون ڏي ٿي ته:

”آئون نه گڏي پرينءَ کي ۽ تون ٿو لهين سج، وڃي ڪيچ چئج ته
ويچاري وات مٽي.“ پيرن پنڌ ڪرڻ توڙي جو چڙهي ڏنو ۽ پنبڻين جي
پلڪن جون اهي جهلڪيون ناهن رهيون پر پوءِ به جڏهن هو ڪوڪري
جون خبرون ٻڌي ٿي ته هن جون اڪيون پرجيو اچن ۽ پڪ ٿي وڃي ٿي ته:

”مات مائت ايندا مون کي ڏوري ڏسندا“



هو صبح وِلا جو اُتي ڦار ٺِپندو هو ته هن جي وني جنڊ پيهندي
هئي ۽ ائين ئي سج اُپري ويندو هو ۽ هو تڏهن مُرڪي پوندو هو جڏهن
سج به ڪنا چڙهي ايندو هو ۽ هن جي وني ٻني تي هن لاءِ ماني ڪڍي
ايندي هئي. ڦٽو ڪي شادي ڪئي اڃان ڪا هڪ اڌ چيٽي گذري هئي ته
هن کي آئيندي جي اميد ۾ هڪ تمنا جاڳي پئي هئي، ڦٽو جي وني
ماني اڌ تي رکي، ته ڦٽو جوڙو بيهاري ڇڏيو. ڀرت ڀريل رومال ۾ ويڙهيل
ٽي مانيون، تريل ڳاڙهن مرچن جي وٽي ۽ وٽولسي جو هن اڳيان رکيو ته
ڦٽو پنهنجي وني کي گهوري ڏسڻ لڳو.

”ٻڌ، پنهنجي گهر مهمان ڪڏهن ايندو؟“

۽ پوءِ ڦٽو جي وني رڻو ڏندن ۾ ڦاسائي مُرڪي پئي. ڦٽو جي
ڪائنات روشن ٿي ويئي. هن کي پڪ ٿي ويئي ته هاڻ لاڀاري کان پهرين
هو ٽي پاتي ٿي ويندا، ڦٽو ماني کائيندو ويو ۽ سوچن ۾ گم ٿيندو ويو.
”ڦٽو ڪن ڪولي ٻڌ، مينهن وڪڻي پروڪو قرض نه ڏنئي ته ٻئي مٿا
ڪڍڪ جا ڪڍي ويندو سانءِ.“

وڏيري جو ڌڙڪو ياد ڪندي هن جي هٿ مان گرھ ڪري پيو. هو
انهي سوچ ۾ گم ٿي ويو ته مينهن هلي ويئي ته منهنجي ايندڙ معصوم
جو ڇا ٿيندو ۽ بٽي جو اڌ نه مليو ته منهنجي وني اسر جو اُتي ڳارو
ڪيئن پيهندي؟

پريشانيون لڪائڻ لاءِ ڦٽو پنهنجي وني جي اڳيان زوري مُرڪي
پيو ۽ چوڻ لڳو ته:

”هيل ڪڍڪ به واھ جي ٿي آ، الله ڪندو ٻڌي جا پيٽا ٿي ويندا ۽
ٻار کير پُٽ وارا ٿي وينداسين.“

لابارن جا ڏينهن اچي ويا ۽ هڪ معصوم ”ميرو“ ڦٽو ۽ هن جي وٺي جي جهولي جو گل بڻجي آيو. وقت پنهنجو ڏاڪو ڄمايو ته ميرو پنهنجي پيءُ کي ٻني تي ماني پهچائڻ جهڙو ٿي ويو. خوشين جي ڪائنات جي ڪهڪشان تڏهن اُچڙي ويئي جڏهن وڏيرو ڀٽي جا ٻئي مٿا کڻي ويو ۽ قرض نه موندائي ڏيڻ جي وياج ۾ ڦٽو جي گهران مينهن به ڪاهي هليو ويو.

مفلسيءَ جي حالتن ڦٽو ۽ ڪي بي حال ڪري ڇڏيو ۽ هوءَ صرف ڇهن مهينن پڄاڻا جهان ڇڏي ويو. وڏيري جي ڏيري ۾ جڏهن ڏيڏ نه رهيو ته ڦٽو جي وٺي پنهنجي معصوم پٽ ميرو کي ساڻ ڪري اچي مٽياريءَ وٽ شاهن جي ٻنيءَ ۾ اڃا اڏيا. ڪاٺيون ڪري گذر ڪندڙ ڦٽو جي وٺي کي وقت جڏهن ڏهه سال ڏنا ته ميرو ڪمائڻ جهڙو ٿي ويو. پر، پر لکڻي جا ليکڪ ڪير ڄاڻي، ڪير ڄاڻي ته بندي جي من ۾ چاهي ۽ رب جي رضا چاهي؟ ميرو ڪڻڪ ڳاهيندي ترشر جي ڦٽي ۾ اچي ويو ۽ جيگل ماءُ کي اڪيلو ڇڏي ويو.

ڪائناتون ڊهي پيون، جيگل ماءُ جا هٿ آسمان جي اوچاين کي ڇهڻ لڳا، ماءُ جو معصوم وجود ڌرتيءَ تي پاڻ پڇاڙڻ لڳو ۽ اڪيون، آسمان ۾ ڪپي ويون، آسي زمينيءَ جو اهو نظم ڇڻي ته:


هڪڙا ماڻهو ننڍڙا ماڻهو
هڪڙا ماڻهو وڏڙا ماڻهو
تنهنجا ماڻهو ڪهڙا ماڻهو
پنهنجن تي نشان هڻي وڃ،
آءُ گهڙي ڪن هيٺ لهي آ،
پنهنجو جوڙيل ڏيهه ڏسي وڃ،
مون کان هڪڙي ڳالهه پڇي وڃ.



سال ويهن جي هي اُها ڳالهه ناهي دوستو. جڏهن بافتو به وڌي ڳالهه
هوندو هو ۽ نه سال ٿيهن جي هي اُها ڳالهه آهي جڏهن گهوڙي چڙهي
آيل مهمان کي وڏو مان ۽ مرتبو حاصل ٿيندو هو. هي ته گجڻي جي واري
جي اُها وارتا آهي جڏهن هوءَ سنڌ جا پير چمڻ لاءِ راجستان جي راهن
کان ٿي هٿونگي جا پٽ آباد ڪرڻ آئي هئي. سونل توڙي جو غريب ماءُ
جي جهوليءَ ۾ پلجي جواني ماڻي هئي ۽ هي توڙي جو پنهنجي لکڻي
جي ليک کان بي خبر هئي پر الاءِ چو هوءَ سنڌ جا پيار واري نٿي
سگهي. رات وڳڙي ۾ جڏهن چنڊ سنڌ پسرڻ جو ساڪي ٿيندو هو ته هو
چنڊ کان سنڌ جا نيڻ ۽ نقش پڇندي هئي. ۽ پوءِ هن جي بيحد اسرار
تي هن جو چاچو سنڌ گهمائڻ وٺي آيو. هن اڏيري لال جي ڀتين کي
چميو هو. هن پٿوري جي پير جي سيرانديءَ وٽ به سر نمايو هو ۽ هن
گرهوڙ جي گسن تي به نيڻ جهڪايا هئا. وقت ۽ حالتون سدائين

هڪجهڙيون ناهن هونديون سڀڪو ڄاڻي ٿو. سڀڪو اهو به ڄاڻي ٿو ته جڏهن قسمت جون لڪيرون، لڪيرون ناهن رهنديون ته فقيريائيون راهون ڊگ ڪٿي پنهنجا وڃائي ويهنديون، ڪوبه پتو ناهي پوندو. دين ۽ ڌرم جو فرق پئجي ويو تون ۽ آئون جي هڪٿي سڀڪي جا به پاسا اٿلائڻ پٿلائڻ جي باوجود هڪجهڙو رنگ ڏيکاري نه سگهيا. ناهه جي اميدن ۾ وڏا تاهه پئجي ويا ۽ هرڪو ننگ بچائڻ لاءِ ڪنهن سنگ هلڻ لڳو. حالتون جڏهن چوٽ چڙهي ويون ته سونل جو چاچو سونل کي پنهنجي هڪ گنائتي وٽ ڇڏي راجستان جون راهون اڪري واپس هليو ويو. وقت پنهنجيون منزلون اورانگهڙ لڳو ۽ سال الاءِ ڪيترن ئي سالن ۾ تبديل ٿي ويا ۽ پوءِ بارڊر وٽ تارون لڳي ويون.

سونل توڙي جو سنڌ جا پيار ته ماڻي چڪي پر ماءُ، پيءُ ۽ ڀائر، هوءَ اڄ به ڏسي نه سگهي. نه ڏس پتا رهيا، نه اهي گس ۽ گليون رهيون. هٿونگي جي پٽن ۾ پُٽن واري ٿي ويل سونل اڄ به اڏيري لال جي سيرانديءَ وٽان سر رکي ٿي ۽ اڄ به پٿوري واري پير تي بانسون باسي ٿي. هوءَ ڄاڻي ٿي، هوءَ ڄاڻي ٿي ته هاڻ حالتون ڇڪتاڻ واريون ناهن رهيون. نفرتن جو عالم محبتن ۾ تبديل ٿي رهيو آ. تون ۽ آئون جي هڪٿي سڀڪي جا به پاسا هاڻي هڪجهڙا ٿيڻ لڳا آهن. بس انسان کي انسان جو قدر ٿيڻ لڳو آ ۽ هاڻي اهو ڏينهن ڏور نه چئبو جڏهن ڏور به اوڏا سپرين وارو ڏينهن ايندو. هن کي خبر پئجي وئي آ ته ڪوڪري جا ويران ڪيت هاڻ ويرانيون وساري ويهندا ۽ موٽا ۾ چوٽا پورا ڪري ويل منهنجيون به پيڙهيون پرگهور لهنديون. هوءَ اڄ به هٿونگي جي پٽن تي پنهنجن ويران گهٽين کي ياد ڪري ٿي ۽ هوءَ اڄ به پنهنجن اباڻن کي ياد ڪري ٿي اهو چئي ته، ”آئون ته وائون سدا ويٺي نهاريان شل منهنجا اباڻا اچن.“



۽ پوءِ وري موڪلون ڪونه آيون منهنجي زندگيءَ ۾. سرٽيفڪيٽ هٿن ۾ ڪٿي جڏهن آخري پيرو اگاهامائو گهمياسين ته رڳو يادگيريون رهجي ويون. اُهي يادگيريون جنهن جي پلڪن تي چاهتن جا چنڊ ڪٽيا هئا. اُهي يادگيريون جيڪي تنڊي ڄام يونيورسٽي جي فيڪلٽي جي ٻاهران رهجي ويون ۽ اهي يادگيريون جيڪي پولارن جي تهڪن ۾ گم سر ٿي ويون.

”جانو - جانو هي ڏس اگاهامائيءَ جي مٽي ۾ به زندگيون ستل آهن. اهي زندگيون جيڪي رنج رسامن جي نذر ته ٿيون هونديون پر پرچي به پيون هونديون. ها جانو اڇ، اڇ ته اڇ فاصلا ختم ڪري ڇڏيون“ ۽ پوءِ اگاهامائو گهمندي گهمندي بس هڪ وجود ٿي پيا هئاسين. زندگي ۽ موت جي فلسفن تي ڳالهائيندي ڳالهائيندي جڏهن چيوسين ته ”اهي

ماڻهو ڪيڏا نه بدنصيب هوندا آهن جيڪي زندگي وري نه ملڻ جي خبر رکڻ جي باوجود زندگيءَ کي معنيٰ ڏئي وجهندا آهن.

۽ پوءِ انهن سوچن جي وجود مون کي گلاب لغاري شهر جي ڀرڻ ڪاڻ جي پيچرن مٿي اچليو هو ۽ جنهن جي دامن ۾ هميشه گڏ رهڻ جا گلاب پوکياسين. پوڳنائن جو هڪ اهڙو تسلسل ساھ سان سلاڙجي ويو هو دوستو! جيڪو ڪيترين ئي ڪوششن جي باوجود هن جا پيرا دل جي راهن تان ڊاهي ڪو نه سگهيو هوس. اهو وقت هو جڏهن آتت جي ڳولها لاءِ گلاب لغاري شهر جي وسعتن ۾ يادون وڃائي پيڙائن جون هڙتي حدون پار ڪندي هن جي ٻانهن ۾ ڪريو هوس ۽ غم ڀلائي ويٺو هوس.

هاڻي ته نه هن جا اهي واعداهيا، نه ئي وري منهنجا ساڳيا ڪي احساس رهيا آهن. چار سال گذرڻ کانپوءِ به اڳ جيان هن جو تصور ۽ هن جون يادون منهنجي حياتيءَ جون جياپو بڻجي ويون آهن.

اڳهاڻي تي گڏ گهاريل چار گهڙيون زندگيءَ جي رهگذر تان گذري ويون آهن ۽ حياتي جو پور چاڻي ويون آهن. اڄ به جڏهن آنچل اڏارون، سنڌو تي واهوندا وٺي وڃن ٿيون، اڄ به جڏهن زرعي يونيورسٽي وٽان هن جو لوڏيل نازڪ هٿڙو ياد اچي ٿو اڪيون ابر اوڻيو اچن. اڄ به هٿ پڪوڙ ۾ ٿي ويل ڪينچلون هي دل وساري نه سگهي ۽ اڄ به اهي آخري سڌ ڪا هي دل ڀلائي نه سگهي جڏهن هن اهو چئي سج اڀاريا هئا ته:

رات جو پويون پهر ٿيو
تو نه آئين پرين درگليو ٿي رهيو.



هُوءَ توڙي جو ”ڪي ويجهائي ڏور ڪي ڏور به اوڏا سپرين“ جيئن لڳندي هئي، پر جڏهن سالن پڄاڻان هن جي گمنام خطن کان پوءِ گمنام فونن جو آواز منهنجي ڪنين پيو هو ته هن چئي ڏنو هو ته ”مان جوئي آهيان سوئي آهيان.“

هن الاءِ ڪيترائي سال مون ڏانهن داستانِ محبت لکيا هئا، هن منهنجيون سالگرهه جون يادگيريون به ڏياريون هيون ۽ سوکڙين پاڪڙين سان هن منهنجي اڌ الماري به ڀري ڇڏي هئي پر هن پنهنجو نالو لکڻ بجاءِ صرف اهو لکيو ٿي ته، ”مان جوئي آهيان سوئي آهيان.“


سال جڏهن ٻن ٽن سالن ۾ بدلجي چڪو تڏهن هن مون سان ڳالهيون ڪرڻ به شروع ڪري ڏنيون هيون، توڙي جو هن جي نالي، هن جي ذات ۽ هن جي ايدريس کان محروم آهيان پر پوءِ به ڪنهن پي سي اوتان ڊائل ڪيل فون جو نمبر سي آيل آءِ تي ڏسندو هوس ته سمجهي ويندو هوس ته اهي سمورا رنگ منهنجي پرين جي پار جا. فونن جو سلسلو ڳنڍجي ويڃڻ جي باوجود هن گهڻو اڳ لکيو هو ته زين، زين مان ڄاڻان ٿي، مان ڄاڻان ٿي ته تون مون کي ياد ڪندو هوندين ۽ مان اهو

ٻه ڄاڻان ٿي ڏين ته تون منهنجي ايدريس، تون منهنجي گهر جي ٽيليفون نمبر ۽ منهنجي نالي خاطر ترسندو هوندين پر اهو ممڪن ناهي ڏين۔ ها ڏين عشق لاءِ اهو ضروري ناهي ته محبت کي اتي پتي کان به باخبر رکجي ۽ پوءِ هن حسب دستور اهو لکي خط جي پڄاڻي ڪئي ته ”مان جو هي آهيان سوئي آهيان“

سالن جو هي سفر سال ٿيو پڄاڻي تي پهچي ويو دوستو! ڪڏهن ته ائين هوندو هو جو هن جا ٿهڪ فون رسيور جي اونهين مان ٿي منهنجي سماعتن کي ڇهندا هئا ته ڪن پل لاءِ ٿري پوندو هوس، ڪڏهن ته ائين هوندو هو جو الاءِ ڪيترائي ٽيلي ڪارڊ به ڪنهن ساهڙي جي فون تان مون سان گفتگو ڪندي ختم ڪري ڇڏيندي هئي ۽ ڪڏهن ته ائين هوندو هو جو چوندي هئي ته، ”وئي هر هر جنم وريو منا مهران ۾ مليو.“

پر پوءِ مهران به سُڪي ٺوٺ ٿي ويو. ڪيتريون ئي چانديون آيون ۽ هليون ويون، نه هئو آئي نه خط آيو نه آواز آيو نه بهارون موٽيون ۽ ڪونجن جي ڪي قطارون موٽيون.

سي ايل آءِ (CLI) تي ڏنل سٽي ڪوڊ جو اندازو لڳائي، انهن پتن ۾ اڃ به ويڃڻ ٿئي ٿو. دوستو! رات جي ستارن ۾ ڪڙيل چنڊ توڙي جو چانديون اڃ به ڇڏي ٿو وڃي، نياپا ڪٿي نٿو اچي. هن جي شهر جي ٻاهران ويران پت ۽ منهنجي هي اڪيلائي اڃ به يادون ڇڏي ٿي وڃي ۽ هوءَ اڃ به ياد اچي ٿي.



”گيت ڏٺي جا گڏجي ڳايون، جو تو ٿڌڙا مينهن وسائي ۽ باغن ۾
 ٿوانب پچائي.“ هو سج اُپري جڏهن ڪمند جي چلي ڪرڻ ويندو هو
 ته هر ايندڙ ٻار جي خاڪي ڪپڙن ۽ ڪتابن جي ٿيلهن ۾ اکيون
 ڳپائي ٻارن جي واتان بيت ٻڌندو هو ته اکين جو سنڌوءَ اٿلائي ڇڏيندو
 هو. هو يارهن سالن جو ته برابر ٿي ويو هو پر پئسن جي گهٽ آمدني
 سبب اسڪول وڃي ڪونه سگهيو. پٺيل اڃان ڄاڻو نه هو ته هن جي
 پي پٽ پٺڻ لاءِ آدم فقير جي مزار اڳيان ڪيترائي پيرا پيرين پيو هو ۽
 چيو هئائين ته منهنجا پهتل پير سائين، هاڻ ته ڪا جهولي سائي ڪر
 ولين ۽ درويشن جي ڌرتي تي هن ڪٿي ڪٿي نه پٽ گهريو هو. هن هر
 ايندڙ ويندڙ سيدن جي پيرن تي هٿ رکيا هئا. درگاهن جا در چميا هئا ۽

سڪائون ڪيون هيون. ورهين جا ورهين گذري ويا پر والي ڪوبه وڙ نه ڪيو. پر جڏهن گذري ويل جواني جي پڇاڙڪن پهرن ۾ پروردگار راضي ٿيو ته چاچي ڪمون جي هنج ۾ هڪ معصوم گل تڙي پيو. معصوم پٺيل، ماءُ ۽ پيءُ جي سيني جو هار بڻجي پيو.

وقت جڏهن پنهنجي بي پرواهيءَ جو سينو ٽاڻيو ته پٺيل کي ذميداريءَ جو احساس ٿي ويو. هن سمجهي ورتو ته سندس جيگل ماءُ وٽ ايترو ڪجهه ناهي جو کيس خاڪي جوڙا وٺي ڏي. ڪتاب وٺي ڏي ۽ اسڪول جون فيون پري سگهي. هن اهو به سمجهي ورتو هو ته سندس پوڙهي پيءُ جي لڳاتار ڪنگهه پويان ڪهڙو نياپو لڪيل آ.

هو جڏهن تنهائي جا رڻ جهانڳندو هو ته اکيون ابر اوتي اينديون هيون. سوچيندو هو ته هن جي پيءُ کي دوائون ڪير وٺي ڏيندو ۽ سندس جيگل ماءُ جو واهر ۽ وسيلو ڪير ٿيندو.

هن جيگل جي روڪڻ جي باوجود روزگار جي ڳولها خاطر ڳوٺ جا در ڇڏي ڏنا. بسن ۾ بسڪيٽن ۽ ٽرافين جون تعريفون ڪندي جڏهن قيمت ٻڌائيندو هو ته ماڻهو اڙي چورا چئي هن جون شيون خريد ڪندا هئا ۽ پوءِ هو ائين هڪ ڏينهن لياري جي گهٽين جو مسافر ٿي ويو.

هو سگنل تي بيهندڙ هر گاڏيءَ ڏانهن ڊوڙ پائي شيشا اڳهندو هو ۽ اُجورو گهرندو هو پر ايترو ڪنڊيشنڊ گاڏين ۾ آرامي ماڻهن کي ڪهڙي خبر ته هن جو بابل سائين به جهان ڇڏي چڪو. هورات جو هوٽل تي ٽيبل واري به انهي ڪري ڪندو هو ته جيئن هو امڙ ڏانهن به، ٻه ٽي روپيا موڪلي سگهي پر بندو اهو ڪٿي ٿو ڄاڻي ته جيڪو ڄاڻڻ وارو ڄاڻي ٿو سو ماڻهو ٺٽو ڄاڻي. هو ٻئي ڏينهن ساڳئي روزگار خاطر گاڏين جا شيشا صاف ڪرڻ لاءِ هٿ ۾ رومال کڻي ڊوڙندي رستو ٽپي رهيو هو ته ڪار سان ٽڪرائجي ويو. رت رستن تي ريلا ڪري وهڻ لڳو ۽ نه چاهيندي چوڻ لڳو ته ها امان آئون اڃان تولا ۽ ڪمائيندس ۽ بابا لاءِ دوائون موڪليندس.

۽ پوءِ هن جي روح مان ساهه جو پڪي اڌري ويو. جيڪل ماءُ کي ڪٽ تي ڪارائڻ واريون خواهشون ۽ بابل سائين کي دوائون وٺي ڏيڻ واريون تمنائون لياري جي رستن تي وهي ويون. مون ڏٺو، مون ڏٺو ته لکين روپين واريون گاڏيون لاش جو پاسو وٺي گذري رهيون هيون پر ڪير به غربت جو درد ڄاڻي نه سگهيو. ايمبولينس ڳاڙهي بتي ڀاري ۽ پرديسي معصوم مسافر جو لاش جيڪل ماءُ جي هڪڙي چمي لاءِ ڳوٺ ڏانهن ڪڇڻ لڳو. ڳاڙهي بتي واري گاڏي جڏهن ڳوٺ پهتي ته جيڪل جي اڱڻ تي قيامتون لهي آيون. گهرن جون گهٽيون طرف بدلاءِ ويون ۽ جيڪل جون آهون ۽ دانهون آسمانن جون بلنديون اُڪري ويون. اچي ڪپڙي ۾ معصوم پٽ جو لاش ڏسي هوءَ جهولي جهلي پٽ کي عرض ڪرڻ لڳي ته:

”ٻچڙا، آئون توکان ٻيو ڪجهه نٿي گهران، صرف هڪڙو سوال آ منهنجا راڻل سائين. صرف هڪڙو پيرو نيٺ ڪڻ، ها پٽ آئون صرف هڪڙي پيري لاءِ ٿي چوان. هي ڏس، هي ڏس تنهنجي پيءُ لاءِ موڪليل تنهنجيون دوائون اڃان دريءَ ۾ رکيون آهن. ڏس هي اڱڻ سنسان ٿي ويا آهن. ويران ٿي ويا آهن.“



اڃان طوفان وارو سال سنڌ جي سرزمين تائين ڪونه پهتو هو.
اڃان رات جو ڏيئا وسائي چڙڻ وارا اعلان ڪونه ٿيا هئا، اڃان جهان
جي خوفناڪ آوازن جا پڙاڏا ڪنن کي ڇهڻ ڪونه لڳا هئا ۽ اڃان
محبتون نفرتن ۾ تبديل ڪونه ٿيون هيون، بس تقدير پنهنجيون
لڪيرون بدلايون هيون.

ڏڪار پوندا هئا ته هوءَ، راڻي، راڻپاڻي بڻجي سنڌ ڪماڻڻ ايندي
هئي. هن کي توڙي جو پڇ جو ڀرم ماريندو هو پر سنڌ جون سرسبز ۽
شاداب بڻيون هن جي گذر سفر جو سامان بڻيون هيون. هن ڪڏهن

[illegible]



اڃا تير پت وٽان گهارو ڪو نه پيو هو. اڃان گاج وهي ڪو نه آئي
 هئي. اڃان ڪاڇي تي ڪونج ڪو نه اڏائي هئي. اڃان رو جبل جي
 رُڇ کي هن جي اُچ جو احساس ئي ڪو نه ٿيو هو جو هن ڪاڇي جا
 پت ڇڏي ڏنا. هي سالن ۽ صدين جو قصو ناهي دوستو هي ته انهن
 ڏينهن جي ڳالهه آهي. جڏهن ڪاڇي تي ڪڪر مهربان ٿيا هئا. وڳر
 ڪري ڪونجون وريون هيون ۽ نثر بيتن مورا چيا هئا. جبل جي انهن
 پتن ۾ پيڙو فقير الاءِ ڪنهن جا پنڌ پڇائيندو هو.
 فجر جي ٻانگ ۾ جڏهن الله اڪبر جو آواز هن جي ڪنين پوندو
 هو ته حق الله، حق مرشد چئي نڪري پوندو هو. ڪارو لڪڻ هٿ ۾،
 ڪارا ڪنگڙ پائين ۾ ۽ عقيق پٿرن واريون منڊيون هن جي الس تي ۽
 مستي جون گواهي ڏينديون هيون.

بيڙا سائين، ڀلا ڪو هيل پيڙو پار ٿيندو؟ پاڙي وارا نوجوان هن مان
 اميدون به رکندا هئا ته چٿرون به ڪندا هئا. ۽ پوءِ هو الستي ۽ مستي ۾
 اچي ويندو هو. هو زور زور سان پنهنجي لٺ ڌرتي تي وهائيندو هو ۽ هر
 لٺ جي واري تي حق الله، حق مرشد چونڊو هو ته ڪاڇو گجگوڙ ڪري
 وسي پوندو هو. ائين گاج گجندي هئي، ڪيت سائي چادر اوڍيندا هئا ۽
 ٻڏي جا پيٽا ٿي ويندا هئا.

بيڙي کي ڌرتي پيڙو ٿئي سال ٿيا ته حق الله ۽ حق مرشد جو نه نعرو
 لڳو ۽ نه وري ڪاڇو وسيو. چون ٿا ته پيڙو فقير ڪو تاجي پيٽي الست
 ۽ مست ڪونه هو پر جڏهن ڪاڇي جي پتن ۾ ڍور چاريندي سنڌ
 ناريءَ سان اهو چئي اڪيون پڪيون هيون ته ”اڪين ۾ ٿي ويهه ته واري آئون
 ڍڪيان.“ ته ڪاڇي ڌڻي ناراض ٿي پيا.

هن کان توڙي جو پٽ ڇڏايا ويا پر پنڌن جون پڇائون ڪونه
 ڇڏيون. ڪاڇي جا جبل جهاڳي جهاڳي توڙي جو هن جا سند - ست
 ويڃائي ويا پر پوءِ به هو چونڊو هو ته:

”ملي ته ملندياس نه ته گهوري جان جتن تان.“

۽ پوءِ هن جان - جتن تان گهوري ڇڏي دنيا ڏٺو. پرينءَ جي پتن ۾
 پساهه جو پڪي اُڏرندي توڙي جو ڪاڇي واسين ڏٺو پر هن جي وٿي
 پڇاڻا نه ڪنهن حق الله چيو ۽ نه ڪنهن حق مرشد جي صدا هنئي.
 بس اُهي ڏينهن اڄوڻا ڏينهن، نه ڪاڇي تي ڪا ڪونج اُڏائي ۽ نه وري
 ڪا گاج وهي سگهي. ماڻهو پيڙي فقير جي مزار وٽان جڏهن گذرن ٿا ته
 هن جي عشق جي داستان جا ٿان ڪوليندي پيڙي جي پرينءَ کي اهو
 چئي ميارون ڏين ٿا ته:

دل جي ويران رڻ تي ڪڪر بانورا ٿورڙو ٿي وسين ها ته ڇا ٿي ٿيئي.



گهڙيال جا ڪانتا رات جي وڳڙي ۾ ٻارنهن جي انگ سان ٻڪجي
ويا هئا، پر هن جي يادگيري دل مان نڪري ڪونه سگهي. هو چوندي
هئي ماسي زينون دعا ڪر ته ڊاڪٽر ٿيان پنهنجي ڳوٺ ۾ مفت طبي
ڪئمپ لڳائينديس پر لکيو منجهه نراڙ جا ليک ڪير ڦيري. درخشان
جورٿاڻڙ ٽپالي پيءُ پنهنجي پينشن مان درخشان کي پڙهائيندو رهيو پر
جڏهن هو جهان ڇڏي ويو ته درخشان جي پڙهائي اڌ ۾ رهجي وئي. وقت
قدم اڳتي وڌايا ته درخشان کي اڳتي پڙهڻ لاءِ هن جو سئوٽ بلاول
جيڪو فوجي آفيسر هو هر مهيني خرچ موڪليندو رهيو ۽ خط لکندو
رهيو ته درخشان دل لاهي پڙهجان، آئون توکي ڊاڪٽر ڏسڻ ٿو گهران.
هڪ سال گذريو ٻيو ٽيون ۽ چوٿون سال به گذري ويو ۽ درخشان

هائوس جاب ڪرڻ جي مرحلي تائين پهتي ته بلاول جو مبارڪ ڀريو خط آيو. درخشان توکي هائوس جاب جون مبارڪون، اميد اٿم ته تون ڊاڪٽر به ٿي ويندين ۽ اميد اٿم ته... ۽ پوءِ جيئن جيئن درخشان هن جو خط پڙهندي وئي مرڪون وکيريندي وئي، پر لکڻي جا ليک اڃان ئي پيا هئا. جڏهن بلاول ۽ درخشان جا سهرا ڳائجي رهيا هئا ته اوچتو بلاول جي تار آئي ۽ حڪم ٿيو ته هو هر حال ۾ ڊيوٽي تي پهچي وڃي. ڇاڪاڻ جو مخالف ملڪ بارڊر تي فوجون گڏ ڪري ورتيون آهن. 1971 جو زمانو هو. وطن تان تن، من ۽ ڌن قربان ڪرڻ جو زمانو هو. بلاول سهرا روڪرائي ڇڏيا ۽ ڊيوٽي تي وڃڻ لاءِ درخشان کان موڪل گهرڻ لڳو ته هوءَ روئي پئي.

درخشان، درخشان تون ڄاڻين ٿي ته وطن جو وقار ڪيڏو نه عظيم آهي. خوشيون وري به ملي سگهن ٿيون پر وطن گهڙي گهڙي ناهي ملندو درخشان. دنيا ۾ ڪوڙ اهڙا ماڻهو آهن، جن محبت کي به وطن تان قربان ڪري ڇڏيو آ. اڄ - اڄ ته اڄ محبت کي قربان ڪري ڇڏيون پنهنجو پاڻ کي قربان ڪري ڇڏيون. ۽ پوءِ هو درخشان جي روڪڻ جي باوجود ڪونه رڪيو. گليش جي چوٽين جي تنهائين ۾ رات جو جڏهن سنڌ جو چنڊ پرين جا پار پڇڻ ايندو هو ته بلاول فضاڻن ۾ نياپا ڇڏيندو هو ته:

”سنڌڙيءَ تي سر ڪير نه ڏيندو سهندو ڪير ميار.“

جڏهن رات ٽرندي هئي، چنڊ لهندو هو ۽ گولين جا آواز ٺاپر ۾ ايندا هئا ته بلاول کي سنڌ جا پياريا ايندا هئا. بلاول توڙي جو درخشان ۽ ان جي سهيلين جا ڳايل سهرا وساري نه سگهيو پر جڏهن وطن تان قربان ٿيڻ جو وقت ويجهو ايندي ڏٺائين ته سنڌ جو پٽ ڌڻي ياد آيو. زندگيءَ جا الوداعي لمحا ياد آيا ۽ زندگيءَ جي لڙي شام ويلا جو درخشان ياد آئي.



پڪي پڪڙ جڏهن وڻن ۾ الله جو ورد ڪندا هئا ته منهنجو ننڍو ڀاءُ
ادريس بستر ڇڏي ڏيندو هو. ڳوٺ جي ٻاهران مسجد جي ٿلهي تي
چڙهي جڏهن ٻانگ ڏيندو هو ته الاءِ ڪيترائي ڳوٺ جا الله وارا ماڻهو
اچي الله جي در تي سجدو ڪندا هئا. ديوانگي جي پنهنجي دنيا ۾
رهندي به هو اسان ڀائرن جو سدائين دعاگو هوندو هو. هو جڏهن ڏٺي
جي در هٿ ڪڍي دعا گهرندو هو ته سمورن جماعتين جي اکين ۾ پاڻي
پر جي ايندا هئا.

سرڙو جهڪائي هٿ آسمان جي بلندين ڏي ڪڍي چوندو هو ”رب
سائين، رب سائين منهنجي معصوم ڀائرن جون توکي ڀارتون هجن، ها
منهنجا سائين، منهنجن هن ڪڪن، جهڳڻن ۽ جهوپڻ جو ڀرم رکجان
منهنجا مالڪ! تون رازق آهين، رحيم آهين تون ئي ٻيڙا ٻار ڪري
سگهين ٿو تنهنجي در تي سوالي ٿي آيا آهيون منهنجا مالڪ، ڀلا سواءِ
تنهنجي ٻيو اسان کي معاف ڪير ڪندو منهنجا رب سائين.“

۽ پوءِ زارو قطار روئي پوندو هو لا الله الا الله جي لوليءَ ۾ جڏهن فجر
جا پڪي لامون لڏندا هئا ته اچي جيگل جي هٿ جي ٺهيل چانهه پي
موتي وڃي وري مسجد وسائيندو هو. الله جي در جون ٻوهاريون ڏيندي
ڏيندي هو ڦوهه جوانيءَ جو ڪو شهزادو ٿي ويو. دنيا کي لوڻ لالچ جو

ماڳ ڪوئندي جڏهن هن سڀ لڳ لاڳاپا ڇڏي ڏنا ته حال هيٺا ٿي ويا. فاني ٿي فاني دنيا ڊم نه هيڪڙو جون ڳالهيون ڪندي هو ڪڏهن ڪڏهن الاءِ ڪٿان جو ڪٿان وڃي نڪرندو هو پر پر جيڪو ڄاڻڻ وارو ڄاڻي ٿو سو بندو ڪٿي ٿو ڄاڻي دوستو.

هو اڃانڪ پيٽ جي بيماري ۾ ونجي ويو ۽ هڪڙي نماز قضا ٿي وئي. هن توڙي جو مسجد جي در تي دم ڏيڻ جون سڌون ڪيون پر لکيو منجهه نرڙا قلم ڪيائين نه وهي، ۽ پوءِ نيٺ ڦڪين فرق ڪرڻ ڇڏي ڏنو. حيل وسيل هٿن مان هليا ويا ۽ جيگل ماءُ جي هنج ۾ هن ڪنڌ لاڙي دم توڙي ڇڏيو.

دينو شاهه بادشاهه جي قبرستان ڏي ڪڇي ويندڙ پاءُ ادریس جو لاش ڏسي جڏهن دلين جون ڌڙڪون بند ٿي ويون هيون، تڏهن مون ڏٺو هو. ها دوستو مون ڏٺو هو بابل جون اکيون به پر جي آيون هيون ۽ نه چاهيندي به اصول قدرت تي ڪي ميارون ڇڏي رهيون هيون، قسمت ۽ قدرت جا ليک ضرور هئا پر، پر گهر جي سامهون کليل مسجد جو ويران در منهنجي جيگل ماءُ جي هنج ۾ پيل پاءُ ادریس جو بي جان وجود ۽ الله جو ورد ڪندڙ پکين ۾ پئجي ويل تاهه جيگل جي زندگي کي جهوري ڇڏيو هو. ڍوري جي ڪپ تي آباد مسجد جون ويرانيون ڏسي جيگل جون آهون ۽ دانهون ست آسمان پار ڪرڻ لڳيون ته ڌرتي ڊپڻ لڳي ۽ آسمان ۾ ٿرٿلا اچڻ لڳا.

بابل سائين جي ڀر ۾ جيگل جا پار منهنجا هانءُ ڌارڻ لڳا. اهو ٻڌي ته رب سائين صبح ويا جي رنگن ۾ هاڻ اسان جي ڪنن تائين، ”الله اڪبر“ جو آواز ڪير پهچائيندو منهنجا مالڪ اسان جي جهڳڻ ۽ جهوپڻ جو خير ڪير گهرندو. هي ڏس، هي ڏس مسجد جا در ويران ٿي ويا آهن منهنجا سائين! هي ڏس! هڪ ماءُ جي هي جهولي خالي ٿي وئي آ، لولي خالي ٿي وئي آ.“



دردن کي ڪوبه درد ناهي ٿيندو دنيا ڄاڻي ٿي. دردن جي ماريل هوءَ
عربي جڏهن زندگي ياد ڪندي هئي، زندگيون روئاريندي هئي، پنهنجي
پيءُ ۽ ٻن معصوم ڀائرن کي ساڻ ڪري جڏهن هن پراڻ جا پٽ ڇڏيا
ته موراڻي جو مير ياد آيو. هن نئين ڪوٽ جي نگرِيءَ کان وٺي سمن
سرڪار جي سرزمين تائين ڦٽين جا چونڊا ڪندي يادن جي هڪ پراڻ
پلٽائي ڇڏي هئي.

هي پر پروڪي ڳالهه ناهي دوستو! هي ته انهن ڏينهن جي ڳالهه آهي
جڏهن يونگريون تماڪ چڪينديون هيون ۽ سوڙيون سويارين جا چار
ٽڪر ڪندي هڪ محفل کي جان بخشينديون هيون. پر هن کي
ڪهڙي خبر ته حالتون ئي ٻيون ٿي وينديون. اُن بتاري جي هڪڙي
ٻُڪي ڪنهن به اڳهه پار جو حصو نه بڻبي ۽ ڦٽين جو ٻڌل ڪاڻپو
ڪوبه رنگ ڪونه لائيندو. وقت وجود کي رنگ ڏنو ۽ هوءَ ڄمار جي
وچين لاڙي چڪي. هوءَ پنگرئي جي پتن تي رڳو ڦٽيون چونڊڻ ڪونه
آئي هئي پر ”سي ئي جوين ڏينهن جڏهن سڄڻ سفر هليا“ واري ست به
ساڻ ڪري آئي هئي. چونڊا ۽ لاٻارا ڪندي هن تڏهن ٿڙي ٽاپو کاڌو هو
جڏهن هن جون اکيون راه وٺي ويندڙ ساگر جي اکين سان پڪيون
هيون. رات جي ستارن ۾ جڏهن سار جون ڪرمچيون رنگ آڻينديون
هيون ته هوءَ ٿڙي پوندي هئي. هوءَ پنهنجي منهن ڀڙڪي تڏهن پئي

هئي ۽ تڏهن پوتي ڏندين اچي ويئي هئي جڏهن ساگر هن کي وري مڙي ڏنو. ڦٽيون چونڊيندي چونڊيندي سج لهندا ويا ۽ چيٽ چڙهندا ويا. اکين حجابن جي لتاڙ ڪئي ته چپ ڪجهه ڪڇڻ جا عادي به ٿي ويا. عربي، عربي آئون پرديسي مسافر آهيان، سمن سرڪار جا در چمڻ ايندو آهيان ۽ بس پوئين پير هليو ويندو آهيان پر ها عربي هاڻ تنهنجي پيرن جا نشان سر اکين تي رکڻ بنا هي روح رهي نه سگهندو ۽ ها عربي هاڻ جڏهن نه موراڻي جي مير تي تنهنجي تر جا پڪي لڙي ايندا ۽ سمن تي ساڻو چنڊ چڙهندو تنهنجي اکين آڏو ضرور گذريو. پر پر ڪهڙي خبر ته جيڪي وڃان وڃان ڪن سي رهي رهندا ڪيترو ۽ پوءِ هن پنهنجن هٿن جا نياپا هوائن ۾ وڪيري ڇڏيا. ساگر سائين، سمن سائين جا در چمي هليو ويو. ڪيترائي چنڊ سمن سرڪار جي گنبدن تي چڙهي لهي ويا ۽ ڪيترائي ساوا سومار آيا ۽ هليا ويا. سر نسريا پانڌ اتر لڳا آءُ پرين واريون موسمون به آيون ۽ هليون ويون پر هن جو ڪوبه اتو پتو پئجي ڪونه سگهيو.

لابارا پڄاڻي تي پهچندا هئا ته عربي وري پنهنجي پوڙهي پيءُ ۽ ٻن معصوم ڀائرن سان پراڻ جا پٽ وسائيندي هئي پر پرينءَ جا پٽ وسارڻ جي باوجود وساري ڪونه سگهي. هوءَ جڏهن شام ويلا جي رنگن ۾ ڳاڙهي ڪونپي تي زندگي آرڪيندي هئي ته ساگر ياد ڪندي هئي. انتظار جي پلڪن تي جڏهن لڪيرن پنهنجا پيچرا بدلايا ته ڄمار هٿن مان سرڪي وئي. هن کي احساس ٿي ويو ته جوين جو سج لڙي چڪو ۽ هو وري سمن جي چائنٺ تي چپ رکڻ ڪونه آيو. هوءَ اڄ به آيون نسرجڻ تي پنگرڻي جي پوڻن تي پهچي ٿي. هن جي پوڙهي پيءُ کي به جهان ڇڏي ڪي ڏينهن ٿي ويا. ڀائرن به پنهنجا گهر وسايا، اڄ به هوءَ لابارا ڪندي ڪندي جڏهن ساڳئي پيٽي، بيهي ٿورو ٿڪ پيچي ٿي ته ساگر کي ياد ڪري ٿي.



هڪڙي خدا جي هڪڙي جهان ۾ هن جو صرف هڪڙو ئي ڀاءُ
 هوندو هو. جو ننڍي لاکون هن جي ماءُ اهو چئي هن جي هٿ حوالي
 ڪيو هو ته سانول! تنهنجو هي معصوم ننڍڙو ڀاءُ ٿئي، تنهنجي پيءُ
 جي آخري نشاني ٿئي، نشاني جي ڀارت هجئي سانول! ۽ پوءِ هن
 ڪلمو پڙهي ڪنڌ لڙي ڇڏيو. سانول جي پيءُ جا جڏهن سو ورهين
 پورا ٿيا ته سانول جي جيگل ماءُ به گهڻو وقت رهي نه سگهي. وقت وڪ
 ڪٽي ته سانول جي معصوم ڀاءُ ذوالفقار به پنهنجي پيرن سان ڌرتي کي
 ڌڪيل شروع ڪيو. پيار ۽ پاڻوھ مان ذوالفقار جو نالو ڏلفي ۾ تبديل
 ٿيو ته وقت به پنهنجي سرڪل ۾ ڪلابازي کائڻ لڳو. هفتا مهينن ۾ ۽
 مهينا سالن ۾ بدليا ته سانول جي ڀاءُ ڏلفي يارهين ڪلاس جو درجو
 پاس ڪري ورتو ۽ سانول جو جهان جهرڪي پيو. هن ڄاتو ٿي، هن
 ڄاتو ٿي ته هاڻ ڏڪن جا ڏينهن هليا ويندا، ڏلفي يونيورسٽي پهچي ويندو
 ۽ منهنجو ايندڙ سال پگهار به وڌي ويندو. هو ٿوري دير لاءِ انهي ڪري به

مرڪيو هو جو هن کي پڪ ٿي ويئي هئي ته هن جو ڀاءُ ڏلفي پڙهي
پوندو ۽ ٻئي ڀاءُ گڏجي هٿن کي ميندي لائيندا. پر پر..... مرشد لطيف به
سچ چيو هو ته:

”جيڪي منجهه جهان سا تاري تڳي تنهنجي.“

سانول جو سرڪاري کاتو بند ٿي ويو ۽ هو نوڪري تان برطرف ٿي
ويو. اميدن سان اڏيل هڪ ننڍڙي ڪائنات جو وجود ڊهي پٽ پئجي
ويو. ڏلفي جي اعليٰ تعليم جا خواب هٿن ۾ کڻي اڃان زندگي جي بازار
۾ هلندڙ هن سڪي جي راند ڄاڻي ٿي مس هئي ته مٿان ڏلفي کي
جسم مان رت هر مهيني سڙي وڃڻ واري بيماري لڳي وئي.

رت خريد ڪري ڏلفي جي جسم ۾ رت جي پورائي ڪرڻ واري
سگهه جڏهن سانول نه ساري ته هن خيراتي اسپتال ۾ مزدوري جي
عيوض ڀاءُ لاءِ رت جون بوتلون خريد ڪيون. پر پر ڇڪيون تڏهن فرق
ڪن جڏهن امر ٿئي انهن کي. ڏلفي جي حالت ڏينهنون ڏينهن خراب
ٿيندي وئي ۽ هو بابا ۽ امان کي سارڻ لڳو. حالتون جڏهن هٿ ڪڍڻ
جي ويجهو اچي ويون ته هو بستري تي وڌي ڀاءُ سانول جي اکين کي
نهارڻ لڳو. سڃاڻڻ جي تعلقي اسپتال ۾ هن اهو چئي ڀاءُ سانول کان
موڪلايو ته ڀاءُ سانول، ها سانول.... ۽ پوءِ هو هميشه هميشه لاءِ خاموش
ٿي ويو. سانول جي ڪهڪشان ۾ ڪو آسماني گولو ڦاٽي پيو ۽ ريهون
ست آسمان پار ڪري ويون. ڏلفي جي بي جان وجود جي پيرانديءَ کان
جهڪيل سانول جو سر لڇڻ لڳو ۽ ڪجهه ڪچڻ لڳو اهو چئي ته:

”هٿ ريڪائن پنهنجي قسمت جا رخ بدلایا برابر آهن ڏلفي! پر
رستن ۾ پائڻن کي ائين رولڻ واري ڪنهن به روا ناهي رکي ڏلفي. هي
ڏس، هي ڏس تنهنجو هي ڀاءُ سانول اڄ اڪيلو ٿي ويو آ ڏلفي، آئون
ڪنهن کي ڀاءُ چونڊس. ٻڌاءِ، آهي ڪو منهنجو ڀاءُ هن جهان ۾ ڏلفي،
ٻڌاءِ آهي ڪو؟ ها، ڏلفي ٻڌاءِ.....“



بهارُت جي لڙ سانجهه هيٺ ٽنڊي آدم جي سوڙهين گهٽين ۾
البليون شامون لڙنديون هيون ته ٻن دلين جي نياپن جا پڪي، الاءِ
ڪٿان اُڏري ايندا هئا. آڏي رات جواڏ چنڊ راهه روشن ڪندو هو ۽ پيا
تون ملڻ ايندو هئين. سمورو شهر تنهنجي خوشبوءِ سان ٻهڪي اٿندو
هو ۽ ٽنڊي آدم جي هوائن کي لاڙ مان ڪيهي آيل هوائون ٻڪي
وجهنديون هيون.

ها سڪي تو سچ چيو هو ماڻهن پنهنجي پيار کي منزل ماڻڻ ڪونه
ڏني. پيار تي پهرا لڳي ويا. تون مون کان ڌار ٿي وئين. واٽون بدلجي ويون
۽ چنڊ به نياپا ڪونه ڪيا. ها جانان، هي بهارون به گذري ويون پر تون
اڃان به ڪونه وسرين. اُهي ٿڌيون راتيون اُهي ٻانهن هار ۽ اُهي ٻه چار
روح رچنديون الاءِ ته ڪيڏانهن هليون ويون. ڪو زمانو هوندو هو جو
تون ساگر جا شعر پڙهي موڪلائيندو هئين ته:

باک جهڙا ٽهڪ هي، شهر تنهنجي کي پرين،
پاڻ اريو ٿا وڃون، تنهنجي نيٽن سمنڊ مان
سڄي سانگها ڍنڍ مان، سانجهه جهڙا لڙڪ سپ
پاڻ سرڪيو ٿا وڃون، حالتن جي ڦهر ۾
تھمتن جي زهر ۾ جي ڪٿي ٻوڙيا وڃون

ڏات جي ڏڪار ۾ ٿي سگهي ٿو ڏلي وڃون
ساروئين جي رُج ۾ ممڪن آ رلي وڃون
پريو به نه وسارجان ۽ پرين
مون کي سارجان، نه وسارجان ۽

پر ها دوستو اُهي وڃن ۽ واعدو ۽ اهي ڳالهيون بس ڳالهيون ئي
رهجي ويون. وقت ڇڏايون ڪندو ويو ۽ جدايون به ڪر جاڳي ڪٿي
اُٿيون. ۽ پوءِ نيٺ هو وڃ رستي تي اهو چئي رولي ويو ته:
”تنهنجو پيءُ هر هاري آ سارنگ مون کي هاڻ سارنگ ۾ به نه
سارجان ۽.“

۽ پوءِ مون سارنگ جي ساٿ جا ته ڇا، هر آڙنگ جا به انتظار
ڇڏي ڏنا. ڪو زمانو هوندو هو جو منهنجي شاعري ٻڌائڻ تي هوءَ
پنهنجا تهڪ هوائن ۾ ورهائيندي هئي ته فضائون وڙهي مرنديون هيون.
ڪيڏا نه تهڪ هوائن ۾ وکريا هئا، آڪاش جي پولارن ۾ جڏهن مون
چيو هو:

شام ڪا عڪس هو نهن پائي،
رات جاڳي تو سو نهن پائي.

جاني ڪيسي هماري عادت هي،
اپني غم پر بهي رو نهن پائي.

پيار جي انهن رستن کي سال گذري ويا آهن، گذر هن جو به ڪونه
ٿيو پر، پر جڏهن تندي آدم جي انهي چوراهي تي اڃ به ويڙ ٿئي ٿو ته
بس اسٽاپ جي پاسي ۾ ڇاڇا نول جي هوٽل ۾ هلندڙ ڪو گيت
ٻڌان ٿو ته، دل پڇي ٿي ته تون ڪٿي آن پرين؟

—



هي ئي ساڳوڻا ڏينهن هئا، ڀٽائي تي سائي سومار جو ميڙو لڳو هو. سڀني وٺي ڇانئڻ چمي ۽ سڀني وٺي پڪارون ڪيون: ”مرشد سائين توکي ڌرتيءَ جون ڀارتون هجن“ منهنجي پاسي ۾ بيٺل هڪ الست ۽ مست نوجوان پڪار ڪئي ۽ منهنجو جيءَ جهري پيو. هن وري رکي رکي دانهن تي ڪئي ته ”جاڳ ڀٽائي گهوت توکي سنڌڙي تي سڌڙا ڪري.“

۽ پوءِ پڪاري پڪاري روئي پيو. پيرانديءَ تي سرڙو نمائي هو اوچنگارون ڏيندي چئي رهيو هو ”مرشد سائين هي ڏس، هي ڏس ڇا ٿي رهيو آهي الله جي ڌرتيءَ تي؟ منهنجا مرشد سائين، نه کپن، نه کپن مونکي تنهنجيون هي ڊگريون. اڄ کانپوءِ مون کي ڪا به ميار نه ڏجانءِ ڀٽ ڌڻي. اڄ تنهنجي دربار مان هي ست پڙهيو ٿو وڃان ته:

”هاڻي ڪجي هيئن جو ڏجي باهه پنيور ڪي.“

۽ پوءِ هو ڪنهن به پنيور ڪي باهه ڏئي ڪونه سگهيو. هن انهي پرينءَ جا پار به پڇڻ ڇڏي ڏنا، جنهن لاءِ هن ڪراڙ جي ڪپ تي ويهي اهو چوڻ لاءِ انتظار سانڍيا هئا ته ”پرير تنهنجا پار آئون ڪهڙا چئي ڪهڙا چوان.“ هو جڏهن پيرانديءَ وٽ B.E پاس جون ڊگريون ڀٽ ڌڻي جي قدمن تي رکي هلڻ لڳو ته آيل سڀئي زائرين حيران ٿي ويا. هن روئندي وقت کي مياڻي بڻائيندي ڇانئڻ وٽ بيهي جڏهن ڀٽائي کان موڪلايو تڏهن آئون به هن جي پويان اڇا اڇا پير ڏئي وڌڻ لڳس. ڪراڙ جي ڪپ تي ويٺل B.E پاس هن نوجوان جي بيوسي کي جڏهن مون گهوري ڏٺو ته مون سڃاڻي ورتو. ها، هو پني عاقل جو شجاع سنائي

هو. هن ڄامشوري ۾ مون سان چار بهارون گذاريون هيون ۽ چنڊ جيئن چلولايون ڪيون هيون.

سانجهه رنگن ۾ جڏهن سينٽرل لائبريري جي لان ۾ ويهندا هئاسين ته هو چوندو هو. ساجن، ساجن باقي رڳو هي سال ڊگري ملي ته ڏسجانءِ. ڏسجانءِ تنهنجو هي دوست ڪيئن ٿو انجنيئر ٿئي ۽ ها ساجن ۽ پوءِ هوءَ به ته... ڪلي ڪلي ڪيرا ٿي ويندا هئاسين. ماضيءَ جي ستارن ۾ آئون پوءِ هن کي ڪرار جي ئي ڪپ تي انهي حال ۾ ڇڏي هليو ويس. وقت بادشاهي پار جيان خاموش قدم وڌائيندي وڌائيندي گذرڻ لڳو ۽ آئون وري پٽ ڏٺي جي حاضري ڀرڻ لاءِ هڪ سال پڄاڻا ڪرار جي ڪپ تي نظر ڦيرايو ته اهو ئي حال وڃائي ويٺل شجاع سنائي وقت تي ميارون ڏئي رهيو هو. چيڙ پئجي ويل ڊگهن وارن هن جو چهرو ڏيکي ڇڏيو هو پر وارن جي وٽي مان تانڊا بڻجي ويل اڪيون شايد مون کي ڏسي چوڻ لڳيون هيون:

”پئي ڪٿي پساھ پست ڪارڻ پرينءَ جي.“

مون کي ڄاڻ هئي ته هن جون اڪيون سالن پڄاڻا نه پرينءَ پسي سگهيون آهن ۽ نه وري اها اميد ساري سگهيون آهن ته هو وري ڪو انجنيئر ٿي سگهندو.

شجاع تون ڪيئن آهين، منهنجي سوال ڪرڻ تي هن مون کي سڃاڻي ورتو. ها ساجن، ”اُتي ئي آهن جتي اوهان ڇڏيون“ هو وقت سان وڙهي وڙهي ٽڪجي پيو هو ۽ نيٺ ٻي واھ نه ڏسي، ڊگريون پٽائي حوالي ڪري هن ڪرار جي ڪپ سان دوستيون رکي ڇڏيون هيون. هو جڏهن رات ٿيندي هئي، ڪرار جي ڪپ تي ڏيئو ٻاريندو هو ۽ هوائن ۾ ڪي ڄامشوري جا نياپا ڇڏيندو هو. پر پر جڏهن هوائون به هن سان بي واجيون ڪنديون هيون ته ٻارن وانگي روئي پوندو هو ۽ هر پٽائي جي پانڊيٽري کي روڪي چوندو هو:

”مون جڏهن ڪو ڏيئو جلايو آ، زور ڪيڏو هڻا لڳايو آ.“



وقت جو چرخو گهميو ته جوان ٿي وياسين. چلن جي نشانين کان
وٺي ٻه چار ستن واري چٽيءَ تائين اسان جو هڪ اهڙو ناتو جڙي ويو
جيڪو لڳو پئي ته ڪڏهن به اُجڙي نه سگهندو پر پر بابا سائين
معاشري سان جنگ جوڻ جي ست ساري نه سگهيو. هو اهو چئي مون
کي چاچا وارن جو ڳوٺ ۽ گرلس اسڪول ڇڏائي پاڻ سان وٺي ويو ته،
ڏي! هاڻ ماڻهن جون ڳالهيون ٻڌيون مونڪان نٿيون ٿين، چون ٿا ته جواڻ
جماڻ ڏي پنهنجي سؤت سان گڏ اسڪول ٿي وڃي. ها ڏي، هاڻ ماڻهو
آڱريون ڪڍڻ لڳا آهن، آئون توکي لياقت علي سان گڏ اسڪول نٿو
موڪلي سگهان.

۽ نيٺ پوءِ تهمتن جي پوڻ کان مون کي بابا سائين ڊاڪٽر بڻائي
ڪونه سگهيو. پریشانيءَ جو زخم اڃان پريو ئي ڪونه هو ته بابا سائين
به اڃانڪه جهان ڇڏي ويو ۽ آئون جيگل ماءُ جي اڪيلي ڏي رهجي
 ويس. منهنجي جواني به جيگل ماءُ لاءِ عذاب بڻجي وئي، رڳو اهو الڪو
ڪرڻ لڳي ته هُن جي وٽي ڪانپوءِ منهنجو ڇا ٿيندو؟

منهنجي جيگل کي خبر ئي نه هئي ته محبتن جي جهان ۾ هڪ
وڌيڪ چنڊ ڪٽي چڪو هو لياقت علي جي زندگيءَ ۾ ٻه چار وڌيڪ
ڪنول ٽڙي پيا هئا ۽ هو شاگرد يونين جو يونيورسٽيءَ ۾ اڳواڻ ٿي

چڪو هو. هو ڪنهن سان جيون ساٿي بڻجڻ جو واعدو به ڪري
چڪو هو. منهنجي جيگل کي هنن ستن جي ڪهڙي خبر ته:

يه الڳ بات هي ڪهه ٻي نه هون.

مگر هر دل مين ايڪ تاج محل رهتا هي.

اڃان منهنجي جيگل لياقت علي سان منهنجو سڱ ڪرڻ جو
سوچيو ئي پئي ته لياقت علي، يونيورسٽيءَ مان چوٿي موڪليو ته هي
جديد دور آ ۽ وقت جي تقاضا مطابق آئون هڪ پرائمري پاس ڳوٺاڻي
چوڪريءَ سان شادي نٿو ڪري سگهان.

لياقت جو اهو انڪار منهنجي جيگل کي آسمان ڦاٽي پوڻ کان
گهٽ نه لڳو. رڙهي، رڙهي ۽ سورن ۾ سڙي سڙي نيٺ منهنجي جيگل به
جهان ڇڏي ويئي. بي يارو مددگار ۽ بي سهارو هي جيون اڄ به گذري پيو
پر ها جيڏيون ائين نٿو گذري جيئن چاچا جي گهر گذرندو هو ۽ جيئن
بابا ۽ جيگل سان انگل ۽ آرا ڪندي گذرندو هو.

وقت اڄ به مياڻي منهنجو ٿئي ٿو پر الاءِ چو هي دل لياقت کي
ڪابه مياڻي ٿئي ٿي. ڀلا رت جي رشتن کي ڪي ميارون به ڏيون آهن
ڇا؟ نه جيڏيون، مان ته لياقت کي ميارون به ڏئي نٿي سگهان، پر پر ها
جيڏيون جڏهن نه رات جو ڇنڊ مسافر ستائيندو آ ته هن جا اهي رنج
رساما ياد ايندا آهن جڏهن هن کي پرڇائيندي چوندي هيس ته:

پير پنهنجا چمن، ڪنهن ڏينهن جي ڪا منزل،

ته تون ڪٿي هوندين؟

هائ منهنجا جلاوطن، پيارا جي گهريو دل،

ته تون ڪٿي هوندين؟

—



ها، بلڪل ياد اٿم۔ ياد اٿم۔ چاندوڪيون لٿيون هيون سمنڊ جي سير مٿي. ڪنارن جا ڪپر به ايڏا ڊگھا ٿي ويا هئا، جيڏيون اسان جون سوچيون ٿي ويون هيون. واريءَ جي آلاڻ تي هلندي هلندي اڌ رات گذري ويئي هئي پر اسان جون ڳالهيون ڪونه گڻيون هيون. ”پنهل! سماج جون ڏنگايون ڪڏهن ختم ٿينديون، ۽ مدي خارج رسمن جون چوليون ڪٿي پاڻ کي لوڙهي ته نه وينديون پنهل“ هوءُ خوف ڪاڌل ڪنهن هرڻيءَ جيان آڏيءَ جي ستارن کي ساڪي بڻائيندي مون کي چئي رهي هئي. واريءَ جي آلاڻ تي هلندي مون کي اهو به چئي رهي هئي ته ”پنهل تو ۾ سماج سان وڙهڻ جو ڪيترو دم آ. ڇا تون راجواڙن جي اصولن ۽ سردارن جي فيصلن کي منهن ڏئي سگهين ٿو؟“ ها روزي، مون ۾ اهو دم آهي، تقدير جا فيصلا آئون پاڻ ڪري سگهان ٿو روزي. مون هن جي سوال جو اک چنپ ۾ جواب ڏئي ڇڏيو.

۽ پوءِ منهنجي انهي يقين تي هو خوشيءَ وچان ٽڙي پئي هئي. هو ائين ٽڙي پئي هئي. جيئن ڪراچيءَ ۾ سرداري ڪلچر خلاف ٿيل هڪ

سيمينار جي موقعي تي منهنجي تقرير ٻڌي ٿڙي پئي هئي. هن ته زور زور سان تارڙيون به وڄايون هيون، جڏهن مون تقرير جي پڄاڻي تي اهي ستون پڙهيون هيون ته ”جيڪي حقدارن جو حق مارين ٿا، تن کي سماج ۾ رهڻ جو ڪو به حق ناهي.“

پر حالتون وقت اڳيان هارائي ويون. مون يونيورسٽيءَ مان بي. اي پاس ڪئي ته بابا سائين مون کي ڳوٺ گهراڻي سرداريءَ جي پڳ ٻڌرائي ورتي. راجواڙن جي اصولن ۽ سرداري وارن فيصلن جي سخت مخالفت ڪرڻ جي ڪوشش ڪيم پر بابا سائين جي مٿي تان آيل پڳ جو ڀرم رکڻ خاطر پنهنجي انهي تقريرن تان ڦري ويس جنهن تي روزي تارڙيون وڄائي گل جيان ٿڙي پوندي هئي. انهي ڳالهه تان به ڦري ويو هوس جيڪي سمنڊ ڪناري هلندي مون وڏيون دعوائون ڪيون هيون ته آئون پڙهيل لکيل آهيان آئون سردارن جي فيصلن تي يقين نٿو رکان. ڊاٻ، ڊبڊي ۽ منهنجي سرداري اڳيان جڏهن منهنجي ڳوٺ جا ماڻهو جهڪڻ لڳا ته مون کي يونيورسٽي جون ڊگريون، اخباري ڪالم ۽ عورتن جي آزادي واريون منهنجيون اسٽيج تقريرون فضول ۽ ڪوڙيون لڳيون. پر وقت به چوي آئون بادشاهه. اڄ منهنجي ڳوٺ ۾ به سيڪو پڙهيل لکيل ٿي ويو آ ۽ ڪمپيوٽر به نيٽ ورڪ سان سلاڙجي چڪا آهن. ترقيءَ جي هن ڳوٺ ۾ جڏهن منهنجي سرداري ۽ پڳ ماڻهن لاءِ مذاق ۽ نٿول بڻجي وئي ۽ جڏهن جواني هٿن مان هلي ويئي ته سڀ ڪجهه ياد اچي ويو. پاڻي جي کوٽ سبب زمينون به فصل ڏيڻ کان جواب ڏيئي ويئون. ڊاٻ، ڊبڊي ۽ منهنجي سرداري اڳيان ماڻهن به جهڪڻ چڙي ڏنو. نوڪري وٺڻ واري عمر به هلي وئي ۽ ها هو به هلي وئي جنهن سان سمنڊ ڪناري هلندي لڪي لڪي چئنون ڏنيوسين ۽ ٻانهن کي سٿيون ڏنيون سين.



الاء ٺڇو وقت ڪنهن سان به دوستي نٿو رکي. نه چاهتن جا هو
چس ٿو ڄاڻي ۽ نه ئي لاچار ۽ بيوس دلين کي در مان جو ڪو گس ٿو
ڏي. داڻو داڻو ٿي وڪري ويل هي انهن ماڻهن جي ڪٿا آهي يارو! جڏهن
اڃان ڪپرين جي موري واري واھ ۾ لاڻي گل تري نه آيا هئا. اڃان چاچو
پنهون ماڇي گهوڙي سواري ڪونه ڪندو هو. اڃان حسني ڪپريءَ جي
واپار جي پليا پل ڪو نه ٿي هئي. ساندي فقير جو ڍورو جڏهن ڦٽيون
جهليندو هو. جڏهن ڳوٺن جا چوڪرا چمڻيون ٻاري اسڪول جو هوم
ورڪ ڪندا هئا. جڏهن ڍورن ۾ ٻاڦيون نه ٻڌائون هيون ۽ جڏهن نه
اڃان خدا بخش قمبرائي جون بسون هنن پتن تائين پهتيون هيون، ها،
تڏهن به موتي هاڻا ماڻهو رهندا هئا هنن پتن ۾.

حاجي ٻڏي نونداڻي جي ڳوٺ وٽان جڏهن سج ڍورن جي ڪپن
۾ لڪي ويندو هو ته موري تي اچي پوڄو فقير صدا هڻندو هو. هو ساندي

فقير جي درگاه جو مجاور هوندو هو. چوندو هو ”چار دن کي چاندني پهر
انڌيري راتڙي“ هو جڏهن ڇهه ڇهه پايو ڪري آنا به آنا ٺاهيندو هو ته
اگرتيون وٺي، وڃي ساندي فقير تي واس ڪندو هو.

ڦوٽي ميگهواڙ جي دڪان تي جڏهن دليل فقير ۽ ٻيڙي خاصخيلي
جي گفٽن جو دنگل لڳندو هو ته ماڻهن جو ميڙو مڇي ويندو هو. چاچي
عثمان پرهياڙ جي هوٽل، غازي ماڇي جون واه مان ڀريل پاڻي جون
ڪنواڻيون، خميسي شيدي جو ٺاهيل ڪڪڙ جو ٻوڙ ڊاڪٽر موسيٰ
ماڇي جون ڪنيل پڇريون ۽ صديق ماڇي جي پهلواني جا قصا، ڇا ته
رنگ ڇڏيا، دنيا ڏٺو. واه جي ڪپ تي جڏهن ملاڪڙو لڳندو هو ته لاتي
جي پهلواني ڏسڻ لاءِ ماڻهو الاءِ ڪٿان جو ڪٿان ڪيهي ايندا
هئا. ”اچئين ٿو!“ جي هڪل ٿيندي هئي ته ماڻهن جي دٻين جي ڌڙڪن
بند ٿي ويندي هئي ۽ پوءِ دهل ۽ شرنايون وڃي پونديون هيون ۽ وڌيري
علي احمد هاليپوٽي جا هٿ سؤ سؤ جا نوٽ لاتي جي پهلوانيءَ مٿان
گهوري ڇڏيندا هئا.

اڄ ته حالتون ئي بدلجي ويون، نه پيراڻي جون پڪارون رهيون، نه
دليل فقير جا راڳ رهيا، نه ڪاڪو ڪمندار رهيو نه هاليپوٽن جي واٽرن
جون اُهي چيڙون رهيون، نه متاري پيل جا لاهيارا ۽ وديارا رهيا. نه
سوائي خاصخيلي جي چرچن جا هُل رهيا نه اُهي واهر رهيا نه اهي وڌيرا
۽ وڏ ڌڻي رهيا. چيلهن جيڏيون ڪاٽيون ڪٽڻ وارا مڙس به مري ويا ۽ يادون
ڪٽي ويا. نه بگڙڻي ڪولهي جو ڳوٺ رهيو ۽ نه وسڻي بجائڻي جي ڪا
نشاني بچي. سڪي ويل دوري جي ڪپن تان اڄ به جڏهن دينو شاهه
بادشاهه ۽ ساندي فقير جي درگاهن تي حاضري ڀرڻ وڃان ٿو ته گذري
ويل وقت ياد اچي ٿو ۽ دستور دنيا ياد ڪندي هي دل چوي ٿي ته:

تو وڇوڙيا ڪئين زمانا... هاءِ زمانا.



حسن ڪائنات جي رمجهم هيٺ ڪيڏو نه سهڻو جهان جوڙيو
هوسين اسان. پراڻ جي پتن کان ٿي جڏهن محبوب نگريءَ ۾ جوڙ
جوڙڻ جو واعدو ڪيو هوسين ته آسمان جي پولارن ڪيڏا نه سهڻي
انداز سان اسان جا ٽهڪ جهٽي ورتا هئا. هو حسناڪين جي سنڌ
ڪلوپترا هوندي هئي ۽ آئون سنڌ نقشي جهڙي هڪ دلربا دلڙي جيان
هن جي اکين ۾ اوتجي ويو هوس. اتر هوائن هيٺ جڏهن هن جو آنچليو
اڏرندو هو ته سنڌ ڇڏي ويندڙ ڪونجون واپس موٽي اينديون هيون.
رخسار ڇهي ويندڙ منهنجيون سنڌ هوائون جڏهن لاڙ پتن ۾ خوشيون
وڪيرينديون هيون ته سڳداسي چانور پنهنجي افاديت وڃائي ويهندا هئا.
هڪ تمنا جا شادي کانپوءِ جاڳي اُٿي هئي پشمي رنگن ۾ اتساه
بخشي وئي هئي. اسان ٻنهي کي خبر هئي ته هڪ مهيني پڄاڻا اسان
هاڻ. گهر ۾ ٽي ڀاتي ٿي وينداسين. مون هن کي ننڍڙيون ننڍڙيون
قميڙون ۽ ڇڏيون ٺاهيندي ڏسي ورتو هو ته هو شرمائجي وئي هئي ۽
پوءِ آئون ڪيترائي اڳواٽ رانديڪا خريد ڪري آيو هوس. رات جي
سنائي ۾ جڏهن گهر جي دريءَ مان چوري چوري تارا اسان جون ڳالهليون
ٻڌندا هئا ته پولارن جا اصول اسان جا مياڙي ٿي پوندا هئا. رات جي
خاموشي ۾ اسان پنهنجي ايندڙ پُٽ کي اسڪول ۾ داخلا وٺي ڏيڻ جا
خواب سانڍيندا هئاسين. اسان هن جي اڳيان چپٽيون وڄائيندا
هئاسين. هو مرڪي پوندو هو ۽ اسان هن تان زندگيون صدقي ڪري

چڏيندا هئاسين. خوشين، تهڪن ۽ مُڪ تي شرمائجي وڃڻ واريون هي
 اميدون اُن شام آخري سنيهون کڻي آيون هيون جڏهن پونم کي پيٽ ۾
 سوڙ ٿيڻ لڳا. مون وٽ خوشين جي حد نه رهي هئي، مون کي پڪ ٿي
 وئي هئي ته هاڻي ڪجهه ڪلاڪن کان پوءِ آئون هڪڙي پٽ جو پيءُ
 ٿي ويندس ۽ پونم جي هنج ۾ ڪا ستارن جي ڪهڪشان لهي
 ايندي. پر اسپتال ۾ هڪڙو ڪلاڪ گذري ويو. ٻيو ڪلاڪ گذري ويو
 ۽ پوءِ ٽيون، چوٿون ۽ پنجون ڪلاڪ گذري ويو پر پونم جي جهولي
 سائي ٿي نه سگهي. منهنجي اکين آڏو هو روئيندي روئيندي، تڙيندي
 تڙيندي آپريشن ٿيڻ ڏانهن رواني ٿي اهو چئي ته جانو-جانو آئون موٽي
 اچان نه اچان پر منهنجي ايندڙ ٻارڙي جا رانديڪا سنڀالي رڪجانءِ
 جانو. هن کي اسڪول ۾ داخلا وٺي ڏجانءِ، هي جواني ماڻيندو ۽ هي
 تنهنجي پيريءَ جو سهارو ٿيندو.

۽ پوءِ الوداعي جو هٿ لوڏي آپريشن ٿيڻ ۾ هلي وئي. دروازي جي
 ٻاهران منهنجو هي وجود ٻرندڙ ڳاڙهي بتي ڏسي رهيو هو ۽ ٻن زندگين
 جي سلامتيءَ لاءِ دعائون گهري رهيو هو.

پر پوءِ- پر پوءِ آپريشن ٿيڻ مان ڪو به ٻاهر ڪو نه موٽيو. نه
 منهنجي پيريءَ جي سھاري کي منهنجا هي چپ چمي سگھيا ۽ نه پونم
 جي هڪ مرڪ هي روئيندڙ اکيون ڏسي سگھيون. هي ٻئي زندگيون
 ڏور ڏور هليون ويون. اڪيلو ڪري ويون. پونم جي هٿان ٺاهيل
 ننڍڙيون ننڍڙيون قميصون اڄ به منهنجي ڪمري ۾ منهنجين اکين آڏو
 رکيل آهن. اڄ به بازار مان آندل رانديڪا منهنجي پيري جي سھاري
 جون پڇائون ڪن ٿا. اڄ به اُتر مان لڙي ايندڙ هوائون هن جي آنچليئي
 جون اڏارون ڳولھين ٿيون ۽ اڄ به رات جو چوري چوري ستارا منهنجي
 اڪيلائي جو راڳ ٻڌڻ لاءِ منهنجي ڪمري جون دريون ٽپي اچن ٿا ۽
 آئون فضا جي اصولن تي ميارون ڏيندي پونم کي ياد ڪيان ٿو.



... ۽ پوءِ هوءَ روئي پئي هئي. هوءَ رڳو پاڻ ڪونه رُني هئي، رات کي به روئائي وئي هئي. زار و قطار روئيندڙ هن جي اکين کي ڏسي اُڀرندڙ سج به روئي پيو هو. ۽ پوءِ ائين ئي سڄي سنڌ روئي پئي هئي ۽ هي اڪيون روئي پيون هيون. هن قطعي به نٿي چاهيو ته مون سان هن جي پيار ۾ ڪنهن ٻئي جو به حصو پتي هجي. هن کي توڙي جو انهيءَ ڳالهه جو اندازو هو ته آئون سواءِ هن جي ٻئي ڪنهن ڏي اک ڪٿي به ٿو سگهان پر پوءِ به هن چيو ٿي ته ڀلا تنهنجي لکيل ڪهاڻيءَ ۾ هن جو ذڪر ڇو نٿو آ.

رات جي روئي پيل سڌڪن ۾ مون هن کي الاءِ ڪيترائي ڀيرا پرچايو هو. هن کي اهو به چيو هوم ته هي ڪهاڻي فرضي ڪهاڻي آ، جنهن سان منهنجو ڪوبه تعلق ناهي ۽ اهو به چيو هوم ته ها ڌرتي! مان سواءِ توکان ٻئي ڪنهن ڏي اک به نٿو ڪٿي سگهان... ها ڌرتي! پر منهنجي هزار ڀروسن باوجود هوءَ سڄي سڄي رات رُني ٿي. هن جي ڳاڙهين ڳاڙهين اکين مان ٽپڪي پيل لڙڪن جي آواز ۾ مون کي پٽائي ياد آيو:

ڌرتي سڀ ڌوٿان، لڙڪن ساڻ لطيف چئي.

هوءَ جا منهنجن لڙڪن جي وٿين ۾ پيار جا ويران پٽ آباد ڪندي هئي. هوءَ جا چوڙين جي چمڪي ۾ چانڊوڪيءَ جي ٽڪايل سفرن کي آڻتون اڀرندي هئي ۽ هوءَ جا ڳچي ۾ پيل منهنجي ڪاري

ڏاڳي جي خاموشيءَ جا راز ڄاڻندي هئي. منهنجن لفظن مسافرن جي ان منزلي منزل هئي.

هن مون کي ٽيبل تي ويهي آڏيءَ آڏيءَ تائين لڪندي ڏٺو هو. هن منهنجي ڪورن ڪاڳرن تي پلتايل لفظن جو درياءَ به ڏٺو هو ۽ هن مون کي لفظن اڳيان هٿ جوڙيندي به ڏسي ورتو هو تڏهن، جڏهن رات جي ستارن جون روشنيون جهيٽيون ٿي وينديون هيون.

هن کي اڃ به چتو پتو ياد آ. جڏهن آئون هن کي سامهون ويهاري هن جي الاريل اکين جي ڇپرن تي لفظن جا ڀرون ٽاڪيندو هوس. هن کي اهو به ياد آ. هن کي اهو به ياد آ، جڏهن هن جي رخسارن مٿي ڪا ڪاري رات لهي ايندي هئي. ڇپن جي پيريءَ مٿي ڪو اُدامس چنڊ لهي اچي ڪا لالڻ جهڙي ويندو هو ۽ اڃا رين اکين ۾ ڪا اميدن جي ڪهڪشان جگمگائيندي هئي. هن جي سونهن پرور اکين تي ڪو غزل مرجي پوندو هو ۽ ائين ئي منهنجي ڪهاڻي جي پڄاڻي ٿي ويندي هئي ۽ امر ويلا جي رنگن ۾ ٽهڪن جون ڪرمچيون هاري منهنجي ٻانهن تي ننڊ وڃائي ڇڏيندي هئي. پر پر هو ۽ پرچاڻي به نٿي پرچي. هن کي الاءِ چو اهو پوءِ ورائي ويو آ ته راتوڪي لکيل ڪهاڻي ۾ هن جو نالو منهنجي زندگيءَ مان ڪو تعلق رکي ٿو. هن کي ڪيئن سمجهائجي ته لکيل ڪهاڻي فرضي ڪهاڻي آ ۽ اُن ڪهاڻيءَ ۾ لکيل نالو بس فرضي نالو آ ۽ اُن نالي سان منهنجو ڏور ڏور تائين به ڪو تعلق نه آهي.

ڌرتي رات به رُني هئي دوستو! هن کي مون سمجهايو هو، پرچايو هو ۽ اهو چئي ٻاڏايو هو ته ڌرتي! تون سرتي اُن ڌرتي. تون منهنجي ڪل ڪائنات آ، تون ئي منهنجو ساهه ۽ ويساهه آ. ها مان... ها مان توهان پيار ڪريان ٿو ڌرتي! هنن ڪهاڻين ۾ بس تنهنجو ئي درد ڀريو اٿم، توتي ئي لکيو اٿم، توکي ئي اڀريو اٿم ڌرتي، ها مان تنهنجي بنا ڪجهه به ناهيان ڌرتي. قسم سان ڪجهه به ناهيان.

شال سونهن، سڪ، سورهيائي
سچائي، سنڌ ۽ سات سلامت رهي.



ليڪڪ جا ڇپيل ڪتاب:

- ⇐ نونئي منهنجي صرتي
- ⇐ ننگليو ٿي رهيو
- ⇐ شاعري ۽ سٽو
- ⇐ روميو ٿي افسان

ليڪڪ جا ايندڙ ڪتاب:

- ⇐ "Pass over of rights"
- ⇐ "هائ زمانا"
- ⇐ "هي سنڌ توکي الوداع"
- ⇐ حق تلفي مٽيڻ ته جيڪي اڏيڻي
- ⇐ گمنام قديم آثارن تي ڊاڪيومينٽري
- ⇐ ڪتاب
- ⇐ (پڙهي سفرناما)

ليڪڪ کي مليل ايوارڊ:

- بهترين رپورٽر (ايران تهران ۾) صدر رفسن جاني هٿان ايوارڊ
- سرڪا موڌ تي سٺو مقالو (سنڌي ادبي ڪانفرنس ۾ شاھ) سابق وزيراعليٰ سيد غوث علي شاھ هٿان ايوارڊ
- سنڌ جي سڀني يونيورسٽين مان سيرت طيبه تي مضمون نويسي جو مقابلو کٽڻ تي وي سي مظهرالحق صديقي هٿان ايوارڊ سرٽيفڪيٽ
- بهترين صحافي (مهرڻ آرٽس ڪائونسل) برڪ فلم اسٽار مصطفيٰ قريشي هٿان ايوارڊ
- نيوز ايڊيٽر (سنڌ جرنلسٽ فورم مٺي) سابق ٻي سي عبدالقادر منگي هٿان ايوارڊ
- بهترين صحافي (پراڻ ثقافتي تنظيم ٽنڊو جان محمد) سابق ٻي آءِ جي سليم واحدي هٿان ايوارڊ
- ريڊيو ڪمپيئر (مهرڻ موج بدين) سابق ايم پي اي پير علي بهادر شاھ هٿان ايوارڊ
- بهترين ڪالم نگار (اعلان طالب دل پڌرنامو) سابق وزيراعليٰ سنڌ سيد مظفر حسين شاھ هٿان ايوارڊ
- سٺو اسڪرپٽ رائٽر (بڪاري ويلفيئر ايسوسيئيشن بدين) اڳوڻي صوبائي وزير ڊاڪٽر سڪندر منڌري هٿان ايوارڊ
- بهترين ريڊيو سلسلو مٺي منجهه مٺيا (ٽيلنٽ اسپيڪر فورم) خيرپور ۾ سابق صوبائي وزير منظور وساڻ هٿان ايوارڊ
- بهترين ڪالم نگار (مهرڻ سوشل ويلفيئر) سابق صوبائي صلاحڪار عزيز ٻرڙو هٿان ايوارڊ
- بهترين ريڊيو ڪمپيئر (مهرڻ ادب سٽ سامارو روڊ طرفان ايوارڊ)

قلم ڪٿر طرفان عبرت اخبر لاءِ ڪجهه خاص شخصيتن کان پرتل انٽرويو

* محترم ڀينڙي ڀٽو سابق وزيراعظم پاڪستان آئي پي پر جلي علم جي
موقعي تي

* مائين جي ايم سيد باني جيئي سنڌ تحريڪ (حيدرآباد ۾ مرحوم
اعجاز جتوئي جي رهائش گاهه تي

* سيد عبدالله شاهه اڳوڻو وزيراعليٰ سنڌ (روزه اعلم علي رضا مشهد ايران
شهيد مير مرتضيٰ ڀٽو چيئرمين پ پ ش پ (حيدرآباد ريلوي اسٽيشن)

* مولانا فضل الرحمان سربراھ جي يو آءِ (ڪوئيٽا صحافين جي ٽوري
دوران)

* اعجاز الحق سربراھ مسلم ليگ ضياء (اسلام آباد)

* غلام مصطفيٰ ڪراچي وزيراعليٰ پنجاب (اسلام آباد)

* فنوي ڀٽو سربراھ - پ پ ش پ (70 ڪلفٽن ڪراچي پينل ۾ مرحوم

ڪبير شاهه ۽ مرحوم سلطان بلوچ)

* رسول بخش پليجو سربراھ عوامي تحريڪ (حيدرآباد)

* ڊاڪٽر قادر مگسي ترقي پسند پارٽي (قاسم آباد: پينل ۾ ڪبير شاهه ۽

سلطان بلوچ)

* وينا شرنگي سربراھ سنڌي سروس آل انڊيا ريڊيو

* ڄام سافي سابق صوبائي صلاحڪار (حيدرآباد)

* مرحوما فوزيه سومرو لوڪ فنڪاره (حيدرآباد)

امين ارباب، سنڌي ادب ۾ هڪ نئين
صنف - ”ريڊيائي افسانا“ کي ڪتابي صورت
جي وجود ۾ آڻڻ جي پيشقدمي ڪئي آهي ۽ اهو
هڪ مبارڪ قدم آهي.

امين ارباب جو دستخط پڙهندي، مون کي
ان ڳالهه جو شدت سان احساس ٿيو ته پنهنجي
ڌرتي تي هئڻ سبب سنڌ جي اديبن جي ٻولي،
هند جي اديبن جي ٻوليءَ کان ڪيڏي نه مختلف
آهي! اتي آهي سنڌ جي مٽيءَ جي سرهاڻ،
گيدوڙن ۽ ڦارون جي چشڪيدار چاشني، صوفي
شاعرن جي مڌمستي ۽ سرور، سنڌوءَ جي پاڻي
جي پاڪيزگي ۽ رواني، شاھ جي سورمين جي
حقيقي عشق جي منظرڪشي ۽ پيڄل جي چنگ
جو تال، ليه ۽ موسيقي - ها، امين جي ٻوليءَ ۾
اهي سڀ خاصيتون، خصوصيتون ۽ ڳڻ آهن.

امين پنهنجي ڌرتيءَ سان بي انت پيار
ڪيو آهي. هن پنهنجو قلم، ديش پريم جي
جذبي ۾ ٻوڙي ٻوڙي لکيو آهي. اڪيچار
ڪهاڻين مان اهو پيار ليئا ڪا پاڻي ٿو. پر ديش
۾ رهندڙ سنڌي چوي ٿو، ”نازڪ ۽ نفيس هٿن ۾
جرڪندڙ گلاس جو مٺو احساس ته هتي ماري
ٿو، پر جيڄل جي ولوڙيل لسي ۽ مڪڻ جي چاڻي
جي آغوش ۾ لهي ويندڙ خمار جا پل سواءِ سنڌ
جي هتي نٿا لڌن، دوست!“

امين جون چند ڪهاڻيون، ماءُ، پيءُ، پاءُ،
پيڻ جي پوتر ۽ نسوارتي (غيرمطلبي) پيار تي
ٻڌل آهن مگر هر هڪ ڪهاڻي ڏکڻائي پڄاڻيءَ
تي اچي ٿي رسائي ۽ من ڏکي جذبي هيٺان
دٻجي وڃي ٿو. امين جا سڀئي ڪردار آدرشي
ڪردار آهن.

- ريتا شهاڻي

پونو (ڀارت)



سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>